வை. வணி அடை. 

RAYA NST 


ப்ரி 


ஸ்ரீ. தாயுமான சுவாமி கோயில்‌ திருப்பணி 
ஸ்ரீ தாயுமான சுவாமிகள்‌ கோயில்‌ திருப்பணிக்குத்‌ தொகை சுமார்‌ ஆறு இலட்சம்‌ ரூபாய்‌ 
தேவை என மதிப்பிடப்பட்டிருக்கிறது. ஆஸ்ரம கட்டிடவேலை பூர்த்தியாகி உள்ளது. இனி 
கோயில்‌ திருப்பணியைத்‌ துவக்கவேண்டும்‌. ஜூலை மாத நன்கொடைகளின்‌ விவரம்‌ வருமாறு : 


தேதி 
4-7-79 
3-7-79 


7-79 
5-7-79 
8-7-79 
11-7-79 


12-7-79 


13-7-79 


17-7-79 
19-7-79 
23-7-7 


27-7-79 
30-7-79 
81-779 


1979 ஜூலை மாத நன்கொடை விவரம்‌ 


விலாசம்‌ 
ஜூன்‌ மாதம்‌ முடிய நன்கொடை 
அருள்துணை மாதர்‌ சங்கம்‌ மதுரை 
ஸ்ரீமத்‌ சுவாமி பரமானந்தர்‌,ஸ்ரீ ராஜராஜேஸ்வரி ஆஸ்ரமம்‌,ஜெகதலா,டீலகிரி 
ஸ்ரீ K. நர்‌, நாகசங்கரன்‌ மயிலாப்பூர்‌, சென்னை 
ஸ்ரீ K. நாராயணராவ்‌ செம்பனார்‌ கோயில்‌, தஞ்சை 
ஸ்ரீ 7. 14. குமாரசாமி முதலியார்‌ மானியத அள்ளி, தர்மபுரி 
ஸ்ரீ 8. பிச்சைமணி காமராஜ்‌ பஜார்‌, போடிநாயக்கனூர்‌ 
ஸ்ரீமதி செளந்திரம்‌ கைலாசம்‌ புதுடில்லி 
ஸ்ரீ 58. பாலகிருஷ்ண ரெட்டி காட்டன்பெட்‌, பெங்களூர்‌ 
ஓர்‌ பக்தை செவ்வாய்பேட்டை, சேலம்‌ 
ஸ்ரீமதி நாகரத்தினம்மாள்‌ 4 த்‌ 
ஸ்ரீ விசிறி K. 5. சுந்தர மஹாலிங்கம்‌ & சம்பூரணி குகை, சேலம்‌ 
7. R. கோவிந்தராஜன்‌ ராஜேஸ்வரி ல்‌ x 
ரு. ரத்தினவேலு துர்க்கையம்மன்‌ கோவில்தெரு, திருநெல்வே 
8.௩.1, கோதண்டராமராஜா குமாரசாமி ஈகர்‌, ராஜபாளையம்‌ 
. 7. சண்முகம்‌ ஆவன்சின்னாம்‌ பாளையம்‌, பொள்ளாச்சி 
எ கா. மு. நஞ்சப்பன்‌ பாப்பாரப்பட்டி, தர்மபுரி 
ஓர்‌ அன்பர்‌ ஹனுமந்தபுரம்‌ தெரு, தென்காசி 
அமரர்‌ ஸ்ரீ K. 0. 5. காசிநாடார்‌ ராயபுரம்‌, சென்னை 


ஸ்ரீ மு. து. ராமையாபிள்ளை ஈல்லுக்குறிச்சி, அருப்புக்கோட்டை 
. V. பாலசுப்பிரமணியம்‌ உத்யோகமண்டலம்‌, கேரளா 
5. V. K. வெங்கிடாஜலம்‌ செட்டியார்‌, பெரியகடைவீதி, புதுக்கோட்டை 


ஸ்ரீ ராமகிருஷ்ண பக்தர்கள்‌ அருவங்காடு, நீலகிரி. 
ஸ்ரீ 5. காசி விஸ்வநாத செட்டியார்‌ குகை, சேலம்‌ 
ஸ்ரீ நர்‌. 8. ஆறுமுகம்‌ செட்டியார்‌ ராஜபாளையம்‌ 
ப்ரீ). 5. A. சங்கரலிங்கம்‌ 5 

ப்ரீ 5. K. ஸ்ரீரங்க செட்டியார்‌ a இளம்பிள்ளை, சேலம்‌ 


இந்து சமய வளர்ச்சிக்‌ கழகம்‌ & யோகாசன ஆலயம்‌ வசூல்‌ விருதுநகர்‌ 
ஸ்ரீமதி ராஜாமணி மாரிசெட்டி மேற்கு சி. ஐ. டி. ஈகர்‌, சென்னை 
ஸ்ரீ. நம K. மாரிமுத்து நாடார்‌ வள்ளலார்‌ தெரு, விருதுநகர்‌ 
ஸ்ரீ A. நடராஜன்‌ உள்தெரு, si 


ரூபாய்‌ 
3 56 334 
400 
130 
101 
100 
101 
101 
100 
101 
266 
101 
101 
101 
106 
101 
100 
101 
101 
999 
201 
101 
101 
229 
101 
109 
104 
101 
250 
101 
100 
100 


[தொடர்ச்சி பொருகடக்கத்தின்‌ மின்புறம்‌ ] 

ம்‌ 


தர்ம சக்கரம்‌ 


மாத சஞ்சிகை 
சக்கரம்‌ 28 | சித்தார்த்தி ஞூ ஆவணி மீ | ஆரம்‌ ௪ 

பொருளடக்கம்‌ பக்கம்‌ 
1. பிரார்த்தனை 281 
2. அருள்‌ விருந்து 282 
3. பரமஹம்சர்‌ புகட்டிய பெருநெறி விளக்கம்‌ 283 
4. மலைவளர்‌ காதலி 286 
5. அருள்‌ கெறி 289 
6. அம்பிகையின்‌ மகிமை . 291 
7. ஸ்ீலலிதர வியாக்கியானம்‌-132 207 
8. ஸத்‌ ஸம்பாஷணை 300 
9. சங்க இலக்கியங்களில்‌ சமயக்‌ கருத்துக்கள்‌ 

வித்துவான்‌ ஆதி. பாலசுந்தரன்‌ 3.& 302 

10. சுவாமி துரியானந்தர்‌ ஜீவிதம்‌ 306. 
11. அனுமன்‌-—11 சுவாமி ஆத்மானந்தர்‌ 311 
12. வாசுதேவ மனன விளக்கம்‌ சுவாமி ஸதானந்தர்‌ 314 
13. விநாயகர்‌ அருளை வேண்டிடுவோம்‌ சுவாமி துருவானந்தர்‌ 317 
14. செய்திகள்‌ 320 


சந்தா விவரம்‌ 

டியாஸிட்‌ சந்தா: ரூ. 100 அனுப்பி இங்கு டிபாஸிட்‌ செய்துவிட்டால்‌ டிபாஸிட்‌ 
இங்கு இருக்கும்வரையில்‌ மாதந்தோறும்‌ தர்மசக்கரப்‌ பத்திரிகை தங்களுக்கு வந்து 
கொண்டிருக்கும்‌. ஆண்டுதோறும்‌ சந்தாச்‌ செலுத்திப்‌ புதுப்பிக்கவேண்டியதில்லை. 
பத்திரிகை வேண்டாம்‌ என்று கருதும்பொழுது டிபாஸிட்‌ செய்த ரூபாய்‌ நூறையும்‌ 
திரும்பப்‌ பெற்றுக்கொள்ளலாம்‌. தாங்கள்‌ டிபாஸிட்‌ செய்யும்‌ தொகையைப்‌ பேங்கில்‌ 
இருப்பாக வைத்து அதினின்று கிடைக்கும்‌ வட்டி சந்தாவுக்காக எடுத்துக்கொள்ளப்‌ 
படுகிறது. இந்தத்‌ திட்டம்‌ உள்நாட்டுக்கு மட்டும்‌ உரியது. 

ஆண்டு சந்தா: ரூ. 10 செலுத்தியது முதல்‌ அல்லது அடுத்த மாதம்‌ முதல்‌ 
பன்னிரண்டு மாதங்களுக்கு ஒவ்வொரு தமிழ்‌ மாதமும்‌ முதல்‌ தேதியில்‌ கிடைக்கும்படி 
பத்திரிகை அனுப்பப்படுகிறது. 

சகாய சந்தா: தர்ம சக்கரம்‌ அடக்க விலைக்கு வெளியிடப்படுகிறது. ஆண்டு சந்தா 
ரூபாய்‌ பத்துச்‌ செலுத்த இயலாதவர்கள்‌ ரூபாய்‌ ஐந்து மட்டும்‌ அனுப்பலாம்‌. பாக்கி 
ரூபாய்‌ ஐந்தைப்‌ பாண்டிச்சேரி 5. விஸ்வநாதன்‌ * தர்ம சக்கர உதவி நிதி” யினின்று ஈடு 
செய்து கொள்கிறோம்‌. தெய்வீக விஷயமாதலால்‌ ரூபாய்‌ பத்துச்‌ செலுத்த இயலுகிற 
வர்கள்‌ இந்தச்‌ சலுகையைப்‌ பயன்படுத்த வேண்டாம்‌. 

இலவச சந்தா: தமிழ்‌ காட்டிலும்‌ பாண்டிச்சேரியிலும்‌ அரசாங்கத்தால்‌ 1496 பொது 
நூலகங்கள்‌ அமைக்கப்பெற்றுள்ளன. அன்பர்களின்‌ உதவியால்‌ அவை அனைத்துக்கும்‌ 
தர்ம சக்கரம்‌ இனாமாகத்‌ தொடர்ந்து அனுப்பப்பெற்று வருகிறது. நூலக நிர்வாகியிடம்‌ 
கேட்டுப்‌ பெற்றுப்‌ படித்துப்‌ பயனடையக்‌ கோருகிறோம்‌. 
உள்நாடு தனி இதழ்‌ ரூ. 1-00. வெளிநாடு வருட சந்தா ரூ. 20-00 

ர்‌ ஸ்ரீ தாயுமான சுவாமி கோயில்‌ திருப்பணி நன்கொடை விவரம்‌ * 
i [ அட்டை 2ஆம்‌ பக்கத்‌ தொடர்ச்சி ] i 
* ஸ்ரீ). KM. அய்யாச்சாமி நாடார்‌ தெப்பம்‌ தெற்கு பஜார்‌, விருது௩கர்‌ 100 % 
ச்‌ wீéM.V. R. வடிவேல்‌ அழகர்சாமிநாயக்கர்‌ தெரு, 3 100 நீ 
ச்‌ ஸ்ரீம்‌. ). 14. ராஜாக்கனி நாடார்‌ பஜார்‌ தெரு, 100 ஜ்‌ 
ல்‌ ஸ்ரீ N. P. குப்புசாமி வேலூர்‌, சேலம்‌ 100 ஸ்‌ 
ச்‌ சிவகாமி டெக்ஸ்டைல்ஸ்‌ ர்‌ 200 ச்‌ 
க்‌ ராமலிங்க செளடேஸ்வரி மாதர்‌ சங்கம்‌ குகை, 5 100 ந்‌ 
ல்‌ ஸ்ரீ. வாசுதேவ ஆச்சாரி குகை 3 100 ஸ்‌ 
ம்‌ ஸ்ரீமதி R. இந்திரா ராமசாமி செட்டியார்‌ கடைவீதி, வத்தலக்குண்டு 100 ந்‌ 
ச்‌ ப்ரீ 5. ஆறுமுகசாமி, ரவி பெயிண்ட்ஸ்‌, டாடகுளவேரிதெரு, விஜயவாடா 100 ச்‌ 
ச ஓர்‌ பக்தை விருதுநகர்‌ . 500 க்‌ 
க்‌ ஸ்ரீமதி வைதேகி கனகராஜ்‌ U.S.A 101 ந்‌ 
% ஸ்ரீ, %. C. கந்தசாமி செட்டியார்‌ இளம்பிள்ளை, சேலம்‌ 101 ந்‌ 
ம்‌ ஸ்ரீ N. P. தங்கவேல்‌ கரசீபுரம்‌, கோவை 100 ம்‌ 
க்‌ ஸ்ரீ K. 5. சிவசுப்பிரமணிய கவுண்டர்‌ அவிநாசி 100 ந்‌ 
4 ரூ. 100க்குக்கீழ்‌ வந்த நன்கொடை மொத்தம்‌ 1 511 | 
é ஆக மொத்தம்‌ ரூ. 3 64 454 ்‌ 


ல அல அ$ன அ$ன அழிவை அழுவ அ$ன அவ அல 3ல்‌ எல அ$ன அதல நல ல அவ அதவ ல எல ௮3% ௮08௮ ௮0 அ$ன jo io ojo jo வ001ல 080 
அந i oo அதவ வழ oie Ro oie Oo oo ilo ௮0 அவ Ao; அறை அறவ அ அழுவ வவ So A lo அழக Silo ollie Oo ௮0ம்‌ offi 010 


அந்தர்யோக விவரங்கள்‌ 


மதுரை ஜில்லா கம்பத்தில்‌ 19--8--19 ஞாயிற்றுக்கிழமை 

இடம்‌: ஸ்ரீ முத்தையாபிள்ளை ஞாபகார்த்த உயர்நிலைப்பள்ளி 

நேரம்‌: காலை 10-00 மணி முதல்‌ மாலை 4-30 மணி வரை 

நடத்துபவர்‌: ஸ்ரீமத்‌ ௬ுவாமி அசலானந்தர்‌ 

உணவு வசதி: மதிய உணவிற்கு கூ. 1-00 செலுத்தி சீட்டுப்‌. ெற்துச்கொள்னவாங்‌. 
மதுரை ஜீல்லா- தேனியில்‌ 22- 8-79 புதன்கிழமை 

இடம்‌: கணேச கந்தப்பெருமாள்‌ ஆலயம்‌, தியாகராஜ ௩கர்‌ 

நேரம்‌: காலை 10-00 மணிமுதல்‌ மாலை 3-30 மணிவரை 

நடத்துபவர்‌: ஸ்ரீமத்‌ கவாமி அசலானந்தர்‌ 

உணவு வசதி: மதியஉணவிற்கு ரூ. 1-00 செலுத்தி சீட்டுப்பெற்றுக்கொள்ளலாம்‌. 
திருநெல்வேலி ஜில்லா மீ வைகுண்டத்தில்‌ 268-79 ஞாயிற்றுக்கிழமை 

இடம்‌: ஸ்ரீ வைகுண்டம்‌ ஸ்ரீ கைலாசநாதர்‌ திருக்கோவில்‌ 

நேரம்‌ 2 காலை 10-09 மணிமுதல்‌ மாலை 4-30 மணிவரை 

நடத்துபவர்‌ : ஸ்ரீமத்‌ சுவாமி நிவ்யானந்தர்‌ 


[அட்டை நான்கரம்‌ பக்கம்‌ பார்க்க] 

அறவாழி அந்தணன்‌ தாள்சேர்ந்தார்க்‌(கு) அல்லால்‌ 
பிறவாழி நீந்தல்‌ அரிது. 


சக்கரம்‌ 28 | சித்தார்த்தி ஞு ஆவணி மி” | ஆரம்‌ 8 


பிரார்த்தனை 


sires: ரன: ராரா fre ஈர்‌ FTAA | 
ஊண்‌ எ ad எ ளா சள ad நான ॥ 


— wage 
த்வமாதிதேவ: புருஷ: புராணஸ்த்வமஸ்ய 
விச்வஸ்ய பரம்‌ நிதானம்‌ | 
வேத்தாஸி வேத்யம்‌ ௪ பரம்‌ ௪ தாம 
த்வயா ததம்‌ விச்வமனந்த ரூப ॥ 
_— பகவத்கீதை 


எண்ணில்லா வடிவங்களையுடைய முதற்பொருளே! தொன்மைப்பொருளும்‌ இவ்வுல 
குக்கு மேலான இருப்பிடமும்‌ தாமே யாவீர்‌. அறிபவரும்‌, அறியப்படுபொருளும்‌, அருட்டெரு 
நிலமும்‌ ஆவீர்‌. உம்மால்‌ உலகம்‌ யாவும்‌ நிறைந்துள்ளது. 


பார்த்தஇடம்‌ எல்லாம்‌ பரவெளியாய்த்‌ தோன்றஒரு 
வார்த்தை சொல்லவந்த மனுவே பராபரமே. 
_ தாயுமானவர்‌ 


அருள்‌ விருந்து 
கைழ 

தளரா நெஞ்சம்‌ பெருவாழ்வுக்குற்ற துணையாகிறது. 

மனம்‌ மாறுதற்கேற்ப மனிதனும்‌ மாறுபாடடைகஇிருன்‌. 

நண்பன்‌ யார்‌ என்பதை நெருக்கடி விளம்பரப்படுத்துகிறது. 

தன்‌ மனதை வென்றவனை மற்றவர்கள்‌ மேன்மைப்படுத்துகின்‌ றனர்‌. 

அடைபட்டுக்‌ கிடக்கும்‌ உள்ளத்திற்குத்‌ திறவுகோலாயிருப்பது அன்பு. 

பிரதிகூலமான சூழ்நிலையை அனுகூலமானதாக மாற்றியமைப்பது ஆண்மை. 

பெரும்‌ பேச்சும்‌, பேச்சின்மையும்‌ ஆகிய இரண்டும்‌ பொல்லாதவைகளாம்‌. 

உடலின்‌ மெலிவை மெலிவெனலாகாது. உள்ளத்தின்‌ மெலிவே மெலி 
வாகிறது. 

கடவுளின்‌ நாமம்‌ உள்ளத்தில்‌ உரு ஏறும்‌ அளவு மனிதனிடத்தில்‌ திரு 
ஏறுகிறது. 

தூய்மையும்‌, தொண்டும்‌ வாய்க்கப்பெற்றவன்‌ துவிஜன்‌ அல்லது இரு பிறப்‌ 
பாளன்‌ ஆகிறான்‌. 

வீரன்‌ ஒருவன்‌ யாருக்கும்‌ தீங்கு செய்யாமையினால்‌ அவன்‌ அஹிம்சை 
வடிவினன்‌ ஆகிறான்‌. 

தாங்குவது, தாக்குவது; போற்றுவது, தூற்‌ றுவது ஆகியவைகளில்‌ சான்‌ 
ரோன்‌ கட்டுப்படுவதில்லை. 

சுயநலத்தை ஒழித்தவன்‌ சான்றோன்‌ ஆகிறான்‌. சுயநலத்தை அறவே ஒழித்‌ 
தவன்‌ இறைவன்‌ ஆகிருன்‌. 3 

புகழுக்கும்‌, பொருளுக்கும்‌ மனிதன்‌ படைத்துள்ள பேராசை அவனுடைய 
பண்பைப்‌ பாழ்படுத்துகிற து. 

முகத்துக்கு அழகு தருவது மேல்தோல்‌ அன்று. உள்ளே ஒளிரும்‌ உண்மை 
யும்‌ தூய்மையும்‌ அதை அழகுபடுத்துகின்‌ றன. 

உலையில்‌ அடைபட்டிருக்கும்‌ அக்னி ஆற்றலாக மாறுகிறது. அங்ஙனம்‌ 
உள்ளத்தினுள்‌ அடக்கப்படும்‌ சனம்‌ சிவசொரூபமாகிறது. 

உடல்‌ உழைப்பை ஒதுக்கிவிட்டு யந்திரத்தைப்‌ பயன்படுத்துவதால்‌ தேவா 
லயமாக இருக்கவேண்டிய உடல்‌ ஒன்றுக்கும்‌ உதவாததாகப்‌ 
போகிறது. 


பரமஹம்சர்‌ புகட்டி ய 


பெருநெறி விளக்கம்‌ 


குடும்பஸ்தனாயிருந்த மகிமசரணைப்‌ பார்த்து 
இப்பொழுது பரமஹம்சர்‌ உரையாடினர்‌. 

பரமஹம்சதேவர்‌ : * உலகத்தை அறவே 
துறந்துவிட வேண்டிய அவசியம்‌ யாது £ மனப்‌ 
பற்று நீங்கினால்‌ போதுமானது. ஆனால்‌ 
சாதனம்‌ செய்வதினின்று யாரும்‌ பின்வாங்க 
லாகாது. குடும்பஸ்தனாயிருந்தாலும்‌ ஐம்பொறி 
களை எதிர்த்துப்‌ போர்புரிதல்‌ அவசியம்‌. 

“கோட்டைக்குள்ளிருந்து கொண்டு எதிரியை 
எதிர்த்துப்‌ போர்புரிவதில்‌ வசதி மிக உண்டு. 
கோட்டைக்குள்ளிருப்பவனுக்குத்‌ தக்க பாது 
காப்பு அமைந்திருக்கிறது. இவ்வுலகம்‌ போக 
பூமி. இதனுள்‌ வந்திருக்கிறவர்கள்‌ சிறிது 
காலம்‌ போகத்தை அனுபவிக்கலாம்‌, போகத்‌ 
தின்‌ பாங்கு எத்தகையது என்பதை அனுபவ 
பூர்வமாகக்‌ கண்டறிந்து கொண்டான பிறகு 
போகப்‌ பொருள்களை ஒன்றன்பின்‌ ஒன்றாக 
விட்டு ஒழித்தல்‌ வேண்டும்‌. ஒரு தடவை இடுப்‌ 
பில்‌ தங்க அரைநாண்‌ போட்டுக்‌ கொள்ள 
வேண்டுமென்னும்‌ ஆசை எனக்கு உண்டா 
யிற்று. நான்‌ விரும்பியபடியே தங்க அரைநாண்‌ 
ஒன்று எனக்கு அகப்பட்டது. ஆனால்‌ அதை 
அணிந்து கொண்ட அக்கணமே அதை அப்‌ 
புறப்படுத்த வேண்டுமென்னும்‌ மனப்பான்மை 
எனக்கு வந்தது. , 

“ஆத்ம சாதகர்கள்‌ பொதுவாக வெங்காயம்‌ 
அருந்துவதில்லை. அதை அருந்தும்‌ வாய்ப்‌ 
பொன்று ஒரு தடவை எனக்கு நேர்ந்தது. 
அருந்திய பொழுது இங்ஙனம்‌ நான்‌ விசாரம்‌ 
பண்ணினேன்‌, * ஓ மனமே! இது வெங்காயம்‌.” 
வாயில்‌ வெவ்வேறு இடங்களில்‌ அதை நகர்த்‌ 
தினேன்‌. பிறகு அதை நான்‌ துப்பி விட்டேன்‌.” 

பாடகர்‌ ஒருவர்‌ வருகையைத்‌ தக்ஷிணேசுவர 
ஆலயத்திலிருந்தவர்கள்‌ எதிர்பார்த்துக்கொண்‌ 
டிருந்தார்கள்‌. அந்தப்‌ பாடகரும்‌ அவரைச்‌ 
சேர்ந்த கூட்டத்தாரும்‌ பக்திப்‌ பாடல்கள்‌ பாடு 
தற்கு ஏற்பாடு செய்யப்பட்டிருந்தது. * பாடகர்‌ 
எங்கே?” என்று பரமஹம்சதேவர்‌ இடை 
யிடையே விசாரித்துக்‌ கொண்டிருந்தார்‌. 

மகிமசரண்‌ : “இப்பொழுது இருக்கிறபடி 


நாங்கள்‌ நலனுற்று இருக்கிறோம்‌.” 

பரமஹம்சதேவர்‌: “ஐயனே அது போதாது. 
ஆண்டு முழுதிலும்‌ இந்த நலன்‌ நிலைத்திருப்‌ 
பது முற்றிலும்‌ அவசியமாகிறது. ” 

வெளியே திண்ணையில்‌ அமர்ந்து கொண்டி 
ருந்த பக்தர்‌ ஒருவர்‌ பகர்ந்ததாவது, “ பாடகர்‌ 
வந்து வீட்டார்‌.” அதைக்‌ கேட்ட பரமஹம்சர்‌ 
பெருமகிழ்வு அடைவாராயினர்‌. “ஆ! அவர்‌ 
வந்து விட்டாரா ?'' என்று அவர்‌ இயம்பினார்‌. 

பரமஹம்சதேவருடைய அறைக்கு வடகிழக்‌ 
குப்‌ பக்கத்திலிருந்த நீண்ட திண்ணையில்‌ பாய்‌ 
கள்‌ விரிக்கப்பட்டன. பரமஹம்சதேவர்‌ இயம்‌ 
பியதாவது: ““அப்பாய்களின்‌ மீது சிறிது கங்கா 
ஜலம்‌ தெளியுங்கள்‌. அவைகளின்‌ மீது உலகப்‌ 
பற்றுடையவர்கள்‌ பலர்‌ அமர்ந்திருந்தனர்‌.” 
பாலீ என்னும்‌ ஊரிலிருந்து பயரி பாபுவடைய 
குடும்பத்தைச்‌ சேர்ந்த பெண்பாலர்‌ கிலர்‌ 
தக்ஷிணேசுவர ஆலயத்திற்குத்‌ தரிசனத்திற்‌ 
காக வந்திருந்தனர்‌. அங்ஙனம்‌ வந்திருந்த தாய்‌ 
மார்களும்‌ கீர்த்தனங்களைக்‌ கேட்க விரும்பி . 
னர்‌. பக்தர்‌ ஒருவர்‌ பரமஹம்சதேவரிடம்‌ 
இயம்பியதாவது: :: இத்தாய்மார்கள்‌ அறைக்‌ 
குள்ளே அமர்ந்துகொண்டு பாடல்களைக்‌ கேட்க 
விரும்புகின்றனர்‌. அதற்கு அனுமதி கிடைக்‌ 
குமா என்று அவர்கள்‌ கேட்கின்றனர்‌.” இதற்‌ 
கிடையில்‌ கீர்த்தனங்களும்‌ துவங்கிவிட்டன. 
பரமஹம்சதேவர்‌ கொடுத்த விடையாவது, 
“ இல்லை, இல்லை. இங்கே அறையில்‌ அமர்தற்கு 
இடம்‌ எங்கே?” 

நாராயணன்‌ என்னும்‌ சிறுவன்‌ வந்து சேர்ந்‌ 
தான்‌. பரமஹம்சதேவரை அவன்‌ வணங்கினான்‌. 
பரமஹம்சதேவர்‌ அன்புடன்‌ அவனுக்கு இயம்‌ 
பியதாவது: '*நீ ஏன்‌ இங்கு வந்துள்ளாய்‌? 
உன்னுடைய உற்றார்‌ உறவினர்‌ வரம்புகடந்து 
உன்னை உபத்திரவப்படுத்தியிருக்கிறார்கள்‌ !” 
வந்திருந்தவனுக்கு அருந்துதற்கு ஏதாவது 
தரும்படி பாபுராமிடம்‌ பரமஹம்சதேவர்‌ சைகை 
யின்‌ மூலமாகத்‌ தெரிவித்தார்‌. பரமஹம்சதேவ 
ருடைய அறைக்குள்ளே நாராயணன்‌ நுழைந்‌ 
தான்‌.சிறிது நேரத்திற்குள்‌ பரமஹம்சதேவரும்‌ 

நாராயணனுக்குத்‌ தம்‌ கைப்பட ஏதாவது 
வழங்க அறைக்குள்‌ நுழைந்தார்‌. அச்செயலை 
நிறைவேற்றியான பிறகு அவர்‌ திண்ணைக்குத்‌ 
திரும்பிப்போய்விட்டார்‌. 

பக்தர்கள்‌ பலர்‌ ஆங்குக்‌ குழுமியிருந்தனர்‌. 
விஜயர்‌, மதிமசரண்‌, மகேந்திரகாதர்‌, இளைய 
கோபால்‌ ஆகியவர்கள்‌ அக்கூட்டத்தில்‌ இருந்‌ 
தனர்‌. அறைக்குள்ளிருந்து நாராயணனும்‌ 
திண்ணைக்குத்‌ திரும்பிவந்து பரமஹம்சதேவ 
ருக்கு அருகில்‌ அமர்ந்துகொண்டான்‌. 

பிற்பகல்‌ சுமார்‌ மூன்றுமணிக்கு ஆதார்‌ 
ஆங்கு வந்துசேர்ந்தார்‌. அவரைப்‌ பார்த்த 
பரமஹம்சருக்கு மகிழ்வு மிக உண்டாயிற்று. 
வந்தவர்‌ பரமஹம்சதேவரை வணங்கிவிட்டுத்‌ 
தரையிலமர்ந்துகொண்டார்‌. தமக்கு அருகில்‌ 
வரும்படி பரமஹம்சர்‌ அவருக்குச்‌ சைகைகாட்டி 
ஞர்‌. கீர்த்தனங்கள்‌ பாடுவது முடிவுற்றது. 
குழுமியிருந்த பக்தர்களும்‌ கலையலாயினர்‌. ஒரு 
சிலர்‌ பூங்காவீனுள்‌ உலாவிக்கொண்டிருந்த 
னர்‌. மற்றும்‌ சிலர்‌ தரிசனத்திற்காகக்கோயில்‌ 
களுக்குச்‌ சென்றனர்‌. 

மாலை ஆராதனைக்குப்‌ பிறகு கீர்த்தனங்கள்‌ 
பாடுவதைப்‌ பரமஹம்சதேவருடைய அறைக்‌ 
குள்ளேயே வைத்துக்கொண்டனர்‌. அறைக்‌ 
குள்ளே மற்றும்‌ ஒரு தீபத்தை ஏற்றிவைக்கும்‌ 
படி பரமஹம்சதேவர்‌ பக்தர்‌ ஒருவரிடம்‌ வேண்டி 
ஓர்‌. இரண்டு தீபங்கள்‌ அறையினுள்‌ நன்கு 
பிரகாசித்துக்கொண்டிருந்தன. 

விஜயரிடம்‌ பரமஹம்சதேவர்‌ பகர்ந்ததா 
வது: * தாம்‌ ஏன்‌ ஆங்கு எட்ட அமர்ந்திருக்‌ 
கின்றீர்‌ 2 சற்று அருகில்‌ இங்கே வாருங்கள்‌.” 
இப்பொழுது பாடிய கீர்த்தனங்கள்‌ பிற்பகலில்‌ 
பாடியவைகளைவிட அதிகமாகப்‌ பக்தி ததும்பிக்‌ 
கொண்டிருந்தன. ஆனந்த பரவசம்‌ அடைந்த 
வராகப்‌ பரமஹம்சதேவர்‌ தாண்டவம்‌ புரிந்தார்‌. 
பக்தர்களும்‌ அவரைச்‌ சுற்றிக்கொண்டு நடனம்‌ 
புரிந்தார்கள்‌. நடனம்‌ புரிகின்றபொழுது விஜய 
குடைய உடை நழுவியது. அதைப்பற்றிய 
உணர்ச்சி அவருக்கு உண்டாகவில்லை. 

கீர்த்தனங்கள்‌ பாடுவது முடிவுற்றன. 
எங்கேயோ நழுவிக்கீழே வீழ்ந்துவிட்ட தம்‌ 
திறவுகோலை வீஜயர்‌ தேடிக்கொண்டிருந்தார்‌. 
புன்சிரிப்புடன்‌ பரமஹம்சதேவர்‌ அவரிடம்‌ 
பகர்ந்ததாவது: “அதைப்‌ பற்றிய கவலை 


தர்ம சக்கரம்‌ 


உமக்கு மீண்டும்‌ எதற்காக? பெட்டி, சாவி 
ஆகியவைகளைப்‌ பற்றிய கருத்துக்களையெல்‌ 
லாம்‌ ஒதுக்கி வைப்பது நல்லது." 

கிஷோரி என்னும்‌ பக்தர்‌ பரமஹம்ச 
தேவரை வணங்கிவிட்டு விடைபெறும்‌ தறுவா 
யிலிருந்தார்‌. அவருடைய நெஞ்சை அன்புடன்‌ 
தொட்டுப்‌ பரமஹம்சதேவர்‌ அவரைஆசீர்வதித்‌ 
தார்‌. புறப்பட்டுப்‌ போவதற்கும்‌ அவர்‌ அனு 
மதி கொடுத்தார்‌. அவருடைய இன்சொல்லில்‌ 
அன்பு ததும்பிக்கொண்டிருந்தது. மகேந்திர 
ரும்‌ கோபாலும்‌ பரமஹம்சதேவரை வணங்‌ 
கினர்‌. அவர்களும்‌ விடைபெறும்‌ தறுவாயிலிருக்‌ 
தனர்‌. அன்பு ததும்பிய அதே இன்சொற்கள்‌ 
அவர்களுக்கும்‌ வழங்கப்பட்டன. 

“நீங்கள்‌ நாளை காலையில்‌ புறப்பட்டுப்‌ 
போனால்‌ போதாதா £ இரவில்‌ ஒருவேளை 
உங்களுக்குச்‌ சளிப்பிடித்துக்கொள்ளக்கூடும்‌.” 
மகேந்திரரும்‌ கோபாலும்‌ பரமஹம்சதேவரோடு 
அன்று இரவு தக்ஷிணேசுவரத்தில்‌ தங்கியிருக்‌ 
கத்‌ தீர்மானித்தார்கள்‌. ஆதலால்‌ சில அன்பர்‌ 
களோடு அவர்கள்‌ தரையின்‌ மீது அமர்ந்தனர்‌. 

அன்று நாள்‌ முழுதும்‌ பரமஹம்சதேவருக்கு 
ஓய்வு எடுத்துக்கொள்ளுவதற்கு அவகாசம்‌ 
கிடைக்கவில்லை. நாள்‌ முழுதும்‌ பக்தர்கள்‌ 
தொடர்ந்து அவரைச்‌ சூழ்ந்துகொண்டே இரும்‌ 
தனர்‌. இப்பொழுது சிறிது நேரம்‌ அவர்‌ அறை 
யீனின்று வெளியே சென்று திரும்பிய பொழுது 
ராம்லாலிடமிருந்து பாடல்‌ ஒன்றை மகேந்திரர்‌ 
எழுதி வாங்குவதைப்‌ பார்த்தார்‌. 

பரமஹம்சதேவர்‌ : *: நீங்கள்‌ என்ன செய்து 
கொண்டிருக்கிறீர்கள்‌ 2” 

பாடலொன்றைத்தாம்‌ எழுதிக்கொண்டிருந்த 
தாக மகேந்திரர்‌ தெரிவித்தார்‌. அந்தப்‌ பாட 
லின்‌ தலைப்பையும்‌ அவர்‌ குறிப்பிட்டுச்‌ சொன்‌ 
னர்‌. அப்பொழுது, அப்பாடல்‌ மிக நீண்டதா 
யிற்றே என்று பரமஹம்சதேவர்‌ அறிவித்தார்‌. 
மகேந்திரர்‌ இரண்டொரு வரிகளை எழுதிவிட்டு 
எழுத்துவேலையை நிறுத்தினார்‌. கொஞ்ச நேரத்‌ 
திற்குப்‌ பிறகு பரமஹம்சதேவர்‌ இரவு உணவு 
அருந்த ஆரம்பித்தார்‌. இரண்டொரு பூரிகளும்‌, 
ரவைபாயசமும்‌ அவருக்கு உணவு ஆயின. 
அவருக்கு அருகில்‌ குத்துவீளக்கு ஒன்று 
எரிந்துகொண்டிருந்தது. மகேந்திரர்‌ அவருக்கு 
அருகில்‌ அமர்ந்தார்‌. அறையிலே பட்சணங்கள்‌ 


பரமஹம்சர்‌: புகட்டிய 


எவையேனும்‌ இருந்தனவா என்று பரமஹம்ச 
தேவர்‌ விசாரித்தார்‌. மகேந்திரர்‌ கொண்டு 
வந்திருந்த சந்தேசம்‌ என்னும்‌ பால்‌ பட்சணம்‌ 
அலமாரியில்‌ இருந்தது. அதில்‌ தமக்கு ஒன்று 
எடுத்து வழங்கும்படி பரமஹம்சதேவர்‌ தெரி 
வித்தார்‌. மகேந்திரர்‌ அலமாரிக்குள்‌ தேடிப்‌ 
பார்த்தார்‌. ஆனால்‌ பட்சணங்களெல்லாம்‌ 
காணாமல்‌ போயின. மகேந்திரருக்குத்‌ திகைப்பு 
மிக உண்டாயிற்று. அப்பட்சணங்களையெல்‌ 
லாம்‌ வந்திருந்த பக்தர்களுக்கு வேறு யாரோ 
ஒருவர்‌ எடுத்து வழங்கி விட்டார்‌. 

இரவு போஜனம்‌ முடிந்தபிறகு பரமஹம்ச 
தேவர்‌ சிறிய கட்டிலின்‌ மீது அமர்ந்திருந்தார்‌. 
அவருக்கு அருகில்‌ தரையில்‌ மகேந்திரர்‌ அமர்ந்‌ 
தார்‌. காராயணனைக்‌ குறித்துப்‌ பேச்சுக்‌ கிளம்‌ 
பியது. அப்பேச்சுக்கிடையில்‌ பரமஹம்ச 
தேவருக்குச்‌ சிறிது மன நெகிழ்ச்சி நேர்வ 
தாயிற்று. பரமஹம்சதேவர்‌ “ இன்று நான்‌ 
நாராயணனைப்‌ பார்த்தேன்‌. ” 

மகேந்திரர்‌ : “*ஆம்‌ ஐயனே, அவனுடைய 
கண்கள்‌ நனைந்திருந்தன. அவனுடைய முகத்‌ 
தைப்‌ பார்த்தபொழுது எனக்கு அழுகை வந்து 
விட்டது.” 

பரமஹம்சதேவர்‌ : “நாராயணனைப்‌ பார்க்‌ 
கிறபொழுதெல்லாம்‌ தாயின்‌ அன்பு என்‌ உள்‌ 
ளத்தில்‌ உருவெடுக்கிறது. அவன்‌ இங்கே 
வருவதை முன்னிட்டு அவனுடைய சொந்தக்‌ 
காரர்கள்‌ அவனை அடித்து உபத்திரவப்படுத்து 


கின்றனர்‌. அவனைக்‌ காப்பாற்றுவதற்கு 
யாருமேயில்லை.” 
மகேந்திரர்‌ : “ அன்றொருநாள்‌ அவனுடைய 


புஸ்தகங்களையெல்லாம்‌ ஹரிபாதர்‌ வீட்டில்‌ 
வைத்துவிட்டுத்‌ தங்களைத்‌ தரிசிக்க அவன்‌ ஓடி 
வந்துவிட்டான்‌.” 
பரமஹம்சதேவர்‌ : 
கிருக்கலாகாது.” 
பிறகு பரமஹம்சர்‌ சிறிது மெளனமுற்று 
இருந்து விட்டுப்‌ பேச்சைத்‌ தொடங்கினார்‌. 
பரமஹம்சதேவர்‌: “ அவனிடத்துப்‌ பண்‌ 
பாடு மிக இருக்கிறது. கீர்த்தனங்களைக்‌ கேட்‌ 
டுக்‌ கொண்டிருந்ததற்கிடையில்‌ அவனைப்‌ 
பார்த்ததும்‌ என்‌ கவனம்‌ அவனிடத்துப்‌ போய்‌ 
விட்டது. அதுவே அவனுடைய பண்புக்கு 
அறிகுறியாயிருந்தது. பக்திப்‌ பாடல்களைக்‌ 


“அவன்‌ அப்படிச்‌ செய்‌ 

கேட்டுக்கொண்டிருந்ததை நிறுத்தி வைத்து 
விட்டு நாராயணனைப்‌ பார்க்க நான்‌ அறைக்‌ 
குள்ளே சென்றேன்‌. அத்தகைய நிகழ்ச்சி 
முன்பு நிகழ்ந்தது கிடையாது.” 

பரமஹம்சதேவர்‌ மீண்டும்‌ சிந்தனையில்‌ 
முழ்கியிருந்தபின்‌ திருவாய்‌ மலர்ந்தருளினார்‌. 

பரமஹம்சதேவர்‌ : “ பரவச நிலையிலிருந்து 
கொண்டு அவனுடைய மனப்பாங்கு எப்படி 
இருந்தது என்று கேட்டேன்‌. தான்‌ அமைதி 
யுற்றிருந்ததாக அவன்‌ இயம்பினான்‌. (ஈரேந்‌ 
கிரரைப்‌ பார்த்து) பெற்றோர்கள்‌ தங்கள்‌ 
செல்வனைப்‌ பேணுவது போன்று இடை 
யிடையே அந்த இளைஞனுக்கு நீ உணவு 
படைப்பாயாக [”? 

பரமஹம்சதேவர்‌ பிறகு தேஜ்சந்திரனைப்‌ 
பற்றிப்‌ பேசலானார்‌. 

பரமஹம்சதேவர்‌ : (மகேந்திரரிடம்‌) “ தேஜ்‌ 
சந்திரனை அடுத்து நீ சந்திக்கிறபொழுது 
அவன்‌ என்னைப்பற்றி என்ன கருதுகிறான்‌ 
என்று கேட்டுப்பார்‌. என்னை ஒரு ஞானியாகக்‌ 
கருதுகின்றான 2? அல்லது வேறு என்னதான்‌ 
அபிப்ராயம்‌ அவன்‌ படைத்திருக்கிறான்‌ 2 
பொதுவாக அவன்‌ வாய்‌ திறந்து எதுவும்‌ 
பேசுவது கிடையாது. (கோபாலைப்‌ பார்த்து) 
தேஜ்சந்திரனைச்‌ சந்தித்து அவன்‌ ஒவ்வொரு 
சனிக்கிழமையும்‌ செவ்வரய்க்கிழமையும்‌ வர 
வேண்டுமென்று தெரிவீப்பாயாக. மகேந்திர 
ரைப்‌ பார்த்து நான்‌ உன்னுடைய பாடசாலை 
யில்‌ வந்து . இருந்துகொண்டு அவளைப்‌ 
பார்க்கலாமா 2” ்‌ 

மகேந்திரர்‌ தமக்குள்ளேயே யூகிக்கலானார்‌. 
பரமஹம்சதேவர்‌ தம்முடைய பாடசாலையில்‌ 
வந்து இருந்துகொண்டு நாராயணனைச்சந்திக்க 
விரும்புகின்றார்‌. ஆதலால்‌ அவர்‌ தம்‌ குரு 
தேவரிடம்‌ இங்ஙனம்‌ பகர்ந்தார்‌: “ எங்கள்‌ 
பாடசாலை தங்களுக்குப்‌ பொருத்தமான இட 
மாகாது. எங்கள்‌ வீடு பாடசாலைக்குப்‌. பக்கத்‌ 
திலிருக்கிறது. ஆங்கிருந்துகொண்டு தாங்கள்‌ 
அவனைக்‌ காணலாம்‌.” 

பரமஹம்சதேவர்‌ : “ அதுமட்டுமன்று. உன்‌ 
பாடசாலையில்‌ கல்வி பயின்று வருகிற மாணாக்‌ 
கர்களுச்குள்‌ தெய்விக மனப்பான்மை படைத்‌ 
தவர்கள்‌ ஒரு சிலராவது இருக்கிறார்களா 
என்று பார்க்க விரும்புகிறேன்‌. ” 

( தாயுமானவர்‌ இயற்றியது ) 


பூரணி புராதனி சுமங்கலை சுதந்தரி 
புராந்தகி த்ரியம்பகிஎழில்‌ 
புங்கவி வீளங்குசிவ சங்கரி சஹஸ்ரதள 
புட்பமிசை வீற்றிருக்கும்‌ 
நாரணி முத்த நாயகி குணுந்த 
நரதாந்த சத்திஎன்றுள்‌ 
நாமமே உச்சரித்‌ திடுமடியர்‌ நாமமே 
நானுச்ச ரிக்கவசமோ 
ஆரணி சடைக்கடவுள்‌ ஆரணி எனப்புகழ 
அகிலாண்ட கோடி.என்ற 
அன்னையே பின்னையுங்‌ கன்னியென மறைபேசும்‌ 
ஆனந்த குபமயிலே 
வாரணியும்‌ இருகொங்கை மரதர்மகிழ்‌ கங்கையுகழ்‌ 
வளமகுவு தேவைஅரசே 
வரைராசனுக்கிருகண்‌ மணியாய்‌ உதித்தமலை 
வளர்கரத லிப்பெண்உமையே. 
உயிரும்‌ உடலும்‌ ஒன்று. சிவனும்‌ சக்தி 
யும்‌ இணைபிரியாதவர்கள்‌. அர்த்தநாரீஸ்வரன்‌ 
என்று சிவனார்‌ போற்றப்படுகிறார்‌. மாது ஒரு 
பாகம்‌ ஆனவன்‌ என்பது அதன்‌ பொருள்‌. 
ஆரணி சடைக்கடவுள்‌ என இறைவன்‌ 
இயம்பப்பெறுகிறார்‌. ஆத்திமாலையை ஜடா 
பாரத்திலே அணிந்திருக்கும்‌ பெரியபொருள்‌ 
என்பது இதன்‌ விளக்கம்‌. அன்னவரோடு 
இணைபீரியாதிருப்பவள்‌ ஆரணி என இயம்பப்‌ 
பெறுகிறாள்‌. ஒரே சொல்லாகிய ஆரணி கட 
வுளுக்கு வருகின்ற பொழுது ஆர்‌ அணி எனப்‌ 
பிரிக்கப்படுகிறது. அதே சொல்‌ பிரிவு படாத 
நிலையில்‌ அம்பிகைக்கு வீளக்கமாகிறது. வேத 
நாயகி என்பது இதன்‌ பொருள்‌. ஆர்‌ அணி 
கடவுளும்‌ ஆரணியாகிய அம்பிகையும்‌ பக்தர்‌ 
களால்‌ போற்றுதற்குரிய மூர்த்திகளாக அமைந்‌ 
திருக்கின்றனர்‌. இக்கோட்பாட்டை எனப்‌ 
புகழ என்னும்‌ சொல்‌ தொடர்‌ விளக்குகிறது. 
அண்டநாயகியாகிய அம்பிகை அனந்தங்கோடி 
அண்டங்களையும்‌ புல்‌ முதல்‌ பிரம்மா பரியந்தம்‌ 
உள்ள அனந்தங்கோடி ஜீவாத்மாக்களையும்‌ 
சர்வகாலமும்‌ தோற்றுவித்துக்கொண்டே இருக்‌ 
கிறாள்‌. ஜகத்‌ ஜனனியாகிய அவள்‌ காலமெல்‌ 
லாம்‌ சேதன அசேதனங்களைப்‌ பெற்றெடுத்துக்‌ 
கொண்டேயிருப்பதனால்‌ சலிப்படைவதில்லை. 


அகண்டாகாரத்தில்‌ ஓடும்‌ காலம்‌ அவளிடத்து 
எந்த விதமான விகாரத்தையோ, தேய்வையோ, 
அழிவையோ உண்டு பண்ணுவதில்லை. அம்பி 
கையினிடத்துள்ள இந்த மகிமை அகிலாண்ட 
கோடியீன்ற அன்னையே பின்னையும்‌ கன்னி 
யென மறைபேசும்‌ என்னும்‌ பாட்டமைப்புப்‌ 
பொருளுக்‌ கேற்ற பத அமைப்புடன்‌ பொலி 
கிறது. காலமெல்லாம்‌ அவள்‌ அனைத்துக்கும்‌ 
அன்னையாகவும்‌ அதே வேளையில்‌ கன்னியாக 
வும்‌ திகழ்ந்து கொண்டிருப்பதற்குப்‌ பிரபஞ்சத்‌ 
தின்‌ அமைப்பே சான்று ஆகிறது.மறைஎன்பது 
வேதம்‌. அதுபிரபஞ்சத்துக்கும்பொருந்துகிறது, 
தீர்க்கதரிசிகள்‌ எழுதிய நான்கு வேதங்களுக்‌ 
கும்‌ பொருந்துகிறது. தங்கத்தினாலாகிய நகை 
களனைத்தும்‌ தங்கமயமாகத்‌ திகழுகின்றன. 
ஆனந்த சொருபிணியாகிய அம்பிகையினிடத்‌ 
திருந்து உயிர்கள்‌ அனைத்தும்‌ வந்திருப்பதால்‌ 
இந்த உயிர்கள்‌ யாவும்‌ யாண்டும்‌ ஆனந்தத்‌ 
திலேயே திளைத்திருக்கின்றன. பறவைகளுள்‌ 
அழகில்‌ உச்சநிலையை எட்டியிருப்பது மயில்‌, 
திரிபுர சுந்தரியாகிய அம்பிகையை மயிலே 
என விளிப்பது முற்றிலும்‌ பொருந்தும்‌. ஆனந்த 
ரூபமயிலே என்று அம்பிகையை அண்ணல்‌ 
அழைப்பது அவருடைய அனுபூதிக்கும்‌ எடுத்‌ 
துக்காட்டு ஆகிறது. எட்ட இருந்து பார்க்கிற 
பொழுது ஆண்பாலர்‌ வேறு பெண்பாலர்‌ 
வேறு என்பதை மார்பிலுள்ள ஸ்தனபாரங்கள்‌ 
விளக்கிக்காட்டுகின்றன. பழங்காலத்து ஐதி 
கப்படி பெண்பாலர்‌ தங்களுடைய கொங்கை 
களுக்குக்‌ கச்சை கட்டிக்‌ கொண்டிருந்தனர்‌. 
பொதுப்பட பெண்பாலர்களிடத்துக்‌ குறைநிலை 
யொன்று உண்டு. அதாவது ஒரு பெண்பாலை 
மற்றொரு பெண்பால்‌ சிலாகித்துப்‌ பேசமாட்‌ 
டாள்‌. மற்றவளிடத்து இருக்கும்‌ குறைநிலையே 
ஒருத்தி கண்ணில்படும்‌. அந்த விதிக்கு விலக்‌ 
காக மாதர்கள்‌ அனைவரும்‌ அன்னை பராசக்‌ 
தியைக்‌ கண்டு மகிழ்ந்து கொண்டும்‌ அவளைப்‌ 
பற்றிக்கூறி மகிழ்ந்துகொண்டும்‌ இருக்கின்ற 
னர்‌. இவ்வுண்மையை அண்ணல்‌ வார்‌ அணி 
யும்‌ இருகொங்கை மாதர்மகிழ்‌ என்னும்‌ அடித்‌ 
தொடரில்‌ அற்புதமாக விளக்குகின்றார்‌. கற்‌ 

பனையின்‌ விளைவாகச்‌ சிவனாருக்கு மனைவிமார்‌ 
இருவர்‌ என இயம்புவர்‌. இருவருள்‌ ஒருத்தி 
இறைவனுடைய செம்பாதியாக வடிவெடுத்து 
இருக்கின்றாள்‌.அவள்‌ உமை. மற்றொருத்தி ஐடா 
பாரத்திலிருந்துகொண்டு அருளைப்‌ பொழிந்து 
கொண்டிருக்கின்றாள்‌. அவள்‌ கங்காதேவி. 
கங்காதேவியும்‌, உமாதேவியும்‌ சகதர்மிணிகள்‌ 
ஆகின்றனர்‌. சகதர்மிணிகளைச்‌ சக்களத்திகள்‌ 
என்று சொல்லுவது மரபு. சக்களத்திகள்‌ 
உலக நடைமுறையில்‌ சண்டைக்குப்‌ பேர்‌ பெற்‌ 
றவர்கள்‌. ஆனால்‌ சிவனார்‌ குடும்பம்‌ உலகப்‌ 
போக்குக்கு விலக்காக அமைந்திருக்கின்றது. 
கங்காதேவி சர்வகாலமும்‌ உமாதேவியைப்‌ 
புகழ்ந்து போற்றிக்கொண்டே இருக்கின்றாள்‌. 
அத்தகைய உமாதேவி தெய்விகப்‌ பொலிவு 
பெற்ற ராமேஸ்வரக்ஷேத்திரத்தில்‌ சான்னித்திய 
மாயிருக்கின்றாள்‌. இக்கோட்பாட்டைக்‌ கங்கை 
புகழ்‌ வளமருவு தேவை அரசே என அடிகளார்‌ 
போற்றுகிறார்‌. ஹிமவானாகிய வரைராஜனு 
டைய இரண்டு கண்மணிகளுக்கு நிகர்‌ அவருக்‌ 
குப்‌ புதல்வியாகத்‌ தோன்றிய உமாதேவி. இக்‌ 
கோட்பாட்டை வரைராஜனுக்கிரு கண்மணி 
யாய்‌ உதித்த மலைவளர்‌ காதலிப்பெண்‌ 
உமையே என அம்பிகை அழைக்கப்பெறுகின்‌ 
றாள்‌. மலைவளர்‌ காதலி என்னும்‌ சொற்றொடர்‌ 
மலையரசனாகிய ஹிமவான்‌ பெற்றெடுத்து 
அன்புடன்‌ வளர்த்து வரும்‌ செல்வி எனப்‌ 
பொருள்படுகிறது. 

தாயே, நீ முழுமுதற்பொருள்‌. உனக்குப்‌ 
புறம்பாக ஒன்றுமில்லை. சராசரங்கள்‌ யாவும்‌, 
சேதன அசேதனங்கள்‌ யாவும்‌ உன்னிடத்து 
அடங்கப்பெற்றவைகளாக இருக்கின்றன. ஆத 
லால்‌ நீ பூரணி என்று பொருத்தமான பதத்‌ 
தைக்‌ கொண்டு போற்றப்படுபவள்‌ ஆகின்றாய்‌. 
நீ காலத்தையெல்லாம்‌ கடந்தவள்‌. ஆதலால்‌ 
உனக்குத்‌ தோற்றம்‌ என்பது கிடையாது. 
தோற்றத்துக்கு வந்தவைகளுள்‌ பழம்‌ பொருள்‌ 
கள்‌ பல இருக்கின்றன. அப்பழம்‌ பொருள்‌ 
களுக்கெல்லாம்‌ முன்னைப்‌ பழம்‌ பொருளாக நீ 
பொலிகின்றாய்‌. ஆதலால்‌ உன்னைப்‌ புராதனி 
எனப்‌ போற்றுவது பொருந்தும்‌. நீ சிவனா 
ருடைய சொரூபத்தில்‌ செம்பாதி இடம்‌ பெற்ற 
வளாக இருக்கின்றாய்‌. உன்னை முன்னிட்டே 
சிவனாருக்கு அர்‌ த்தநாரீசுவரன்‌ என்னும்‌ 

பெயர்‌ வந்துள்ளது. மாது ஒரு பாகம்‌ ஆன 


“வன்‌ என்பது அதன்‌ பொருள்‌. சிவமும்‌, 


சக்தியும்‌ சொரூபத்தில்‌ ஒன்று. செயலற்ற 
பகுதி சிவம்‌ என்றும்‌ செயல்‌ உற்ற பகுதி 
சக்தி என்றும்‌ அழைக்கப்‌ பெறுகிறீர்கள்‌. 
உங்களுடைய பேரிணக்கத்தால்‌ பிரபஞ்சம்‌ 
என்னும்‌ திரிலோக குடும்பம்‌ இனிது நடை 
பெற்று வருகிறது. உன்‌ கணவன்‌ சிவனார்‌ 
காலகாலன்‌என அழைக்கப்படுகிறார்‌. அதாவது 
காலத்தையும்‌ எடுத்து விழுங்கும்‌ மரணமிலாப்‌ 
பெரும்‌ பொருளாக அவர்‌ அமைந்துள்ளார்‌. 
பெண்பால்‌ ஒருத்தி கணவலேடு சேர்ந்து வாழு 
கிறபொழுது சத்வா என்றும்‌,சுமங்கலி என்றும்‌ 
அழைக்கப்‌ பெறுகின்றாள்‌. கணவனை இழந்த 
மாது ஒருத்தி விதவா என்றும்‌ அமங்கலை என்‌ 
றும்‌ கூறப்பெறுகிறாள்‌. நீயும்‌ உன்‌ தலைவனும்‌ 
நித்தியப்‌ பொருள்கள்‌. ஆதலால்‌ நீ சர்வகால 
மும்‌ சுமங்கலையாகவே சீருடன்‌ இருந்து வரு 
கிறாய்‌. கணவனுடைய ஆதிக்கத்தில்‌ அடங்கி 
யிருப்பது பெண்பால்‌ ஒருத்திக்குப்‌ பெருமை 
யாகிறது. பெண்டிற்கழகு எதிர்‌ பேசாதிருத்‌ 
தல்‌ என்பது கோட்பாடு. சரீரத்தில்‌ இருவர்‌ 
எனினும்‌ கருத்தில்‌ கணவனும்‌ மனைவியும்‌ 
ஒன்றுபட்டிருத்தல்‌ வேண்டும்‌. தனி ஆதிக்‌ 
கமோ, அபிப்பிராயமோ மனைவி யொருத்திக்கு 
இருக்கலாகாது. இது உலக நடைமுறை, 
ஆனால்‌ நீயும்‌ உன்‌ தலைவனும்‌ சரீரத்திலும்‌ 
ஒன்று; சிந்தையிலும்‌ ஒன்று. நிர்வாகம்‌ முழு 
வதையும்‌ வல்லமை வாய்ந்த உன்னிடத்தே 
உன்‌ தலைவன்‌ ஒப்படைத்திருக்கிறார்‌. அவர்‌ 
சாட்சி மாத்திரமாக வீற்றிருக்கிறார்‌. இச்சா 
சுதந்திரம்‌ முழுவதும்‌ உனக்கே சொந்தம்‌. ஆத 
லால்‌ நீ பர தந்த்ரி அல்லள்‌, சுவதந்த்ரியாகவீற்றி 
ருக்கின்றாய்‌. உல நடைமுறையில்‌ அகத்தி 
லுள்ள அலுவல்களை மனைவி கவனிக்கின்றாள்‌. 
புறத்திலுள்ள அலுவல்களைக்‌ கணவன்‌ கவனிக்‌ 
கின்றான்‌. ஆனால்‌ தாயே, கெளரீ சங்கரனாகிய 
உங்கள்‌ இருவருடைய போக்கு அலாதி 
யானது. திரிபுர சம்ஹாரம்‌ செய்தது சிவனாரு 


.டைய அற்புதச்‌ செயல்‌ என்பது ஐதிகம்‌. 


மூன்று அரக்கர்களுடைய ஆதிக்கம்‌ விண்ண 
வர்களுக்கும்‌, மண்ணவர்களுக்கும்‌ உபத்திரவ 
மாக இருந்தது, சிவனாரிடம்‌ அவர்கள்‌ முறை 
யிட்டார்கள்‌. தக்க ஏற்பாட்டுடன்‌ சென்று 

சிவனர்‌ திரிபுர சம்ஹாரம்‌ செய்தார்‌. ஆதலால்‌ 
அவருக்குப்‌ புராந்தகன்‌ என்னும்‌ பெயர்வந்துள்‌ 
ளது. அதே பெயர்‌ புராந்தகி என்று தாயே 
உனக்கும்‌ வந்துள்ளது. ஏனென்றால்‌ கிருத்தி 
யங்களனைத்துக்கும்‌ நாயகியாக இருப்பவள்‌ 
நீ. சிவனராடைய சன்னிதான வீசேஷத்தால்‌ 
செயல்களனைத்தையும்‌ நீயே செய்து சாதிக்‌ 
கின்றாய்‌. திரிபுர சம்ஹாரமும்‌ உன்‌ சக்தியைக்‌ 
கொண்டு நிகழ்ந்தது. ஆதலால்‌ உன்னைப்‌ 
புராந்தகி எனப்‌ போற்றுவது முற்றிலும்‌ 
பொருந்தும்‌. கண்மேல்‌ ஒரு கண்ணுடையான்‌ 
சிவனார்‌. ஜீவகோடிகள்‌ படைத்துள்ள ஊனக்‌ 
கண்களிரண்டும்‌ உலகைக்‌ காண்பதற்கு உதவு 
கின்றன. நெற்றியிலிருக்கும்‌ ஞானக்கண்ணே 
பிரபஞ்சாதீதத்திலிருக்கும்‌ பரத்தைத்‌ தரிசிக்க 
உதவுகிறது. இங்ஙனம்‌ சிவனார்‌ முக்கண்ணன 
யிருப்பதால்‌ அவருக்குத்‌ த்ரயம்பகன்‌ என்ற 
பெயர்‌ வந்தது. அத்தகைய மகிமையால்‌ சிவன 
ருக்குச்‌ சக்தியாகிய நீ எந்த விதத்திலும்‌ 
பீன்‌ தங்கியவள்‌ அல்லள்‌. ஆதலால்‌ உன்‌ 
தலைவன்‌ திரியம்பகனாயிருப்பது போன்று 
அவரோடு சம அந்தஸ்து பெறுகிற நீ த்ரயம்‌ 
பகி எனப்‌ போற்றப்‌ பெறுகின்றாய்‌. விபூதிக 
எனைத்தும்‌ பரவஸ்துவுக்கே உரியவைகளா 
கின்றன. அந்தப்‌ பரவஸ்துவே பிரபஞ்சமாக 
இலங்கிக்கொண்டிருக்கிறது. பிரபஞ்சத்திலோ 
எங்குத்‌ திரும்பிப்பார்த்தாலும்‌ அது எழில்‌ 
வடிவெடுத்திருக்கிறது. அவையாவும்‌ படைத்‌ 
துள்ள சகுணபிரம்மம்‌ புங்கவன்‌ எனப்‌ போற்‌ 
றப்படுகின்றான்‌. புங்கவன்‌ என்னும்‌ ஆண்‌ 
பாலுக்கு . நிகராயிருக்கும்‌ பெண்பாலுக்குப்‌ 
புங்கவி என்னும்‌ பெயர்‌ வந்துள்ளது. எழில்‌ 
புங்கவி என்று உன்னைப்‌ போற்றுவது 
பொருள்‌ சேர்ந்த புகழாகிறது. சிவம்‌ என்‌ 
னும்‌ சொல்லுக்குப்‌ பொருள்‌ மங்களம்‌. எது 
நலனே வடிவெடுத்திருக்கிறதோ அது சிவம்‌. 
எவன்‌ நலனே செய்கின்றானோ அவன்‌ சங்கரன்‌, 
அன்னவன்‌ செயல்களனைத்தையும்‌ தாயே, 
நீயே செய்து வருவதால்‌ உன்னை வீளங்கு 
சிவசங்கரி எனப்‌ போற்றுகிறோம்‌. 

மானுட சரீரத்தில்‌ அமைர்துள்ள ஏழாவது 
ஞானபூமி உச்சந்தலையிலீருக்கிறது. அது 
சஹஸ்ராரம்‌ என்னும்‌ பெயர்‌ பெறுகிறது. 
ஆயிரம்‌ இதழ்களை உடைய தாமரைப்‌ பூ 


தர்ம சக்கரம்‌ 


என்பது அதன்பொருள்‌.உண்மையில்‌எண்ணிக்‌ 
கையில்‌ அடங்காத அகண்டாகாரத்துக்கு இது 
சிறப்புப்‌ பெயராக விளங்கி வருகிறது. மூலா 
தாரத்தில்‌ கிளம்பி மேல்நோக்கி வருகிற 
குண்டலினி சக்தி சஹஸ்ராரத்தை எட்டுகிற 
பொழுது ஜீவவியக்தி பரவஸ்துவில்‌ லயமா 
கிறது. ஏழாவது ஞானபூமியிலுள்ள பெரிய 
பொருளுக்கு நாரணி என்னும்‌ பெயரை அண்‌ 
ணல்‌ வழங்குகின்றார்‌. நாராயணன்‌ என்னும்‌ 
ஆண்பால்‌ மூர்த்தி நாராயணீ என்னும்‌ பெண்‌ 
பால்‌ மூர்த்தியாக அம்பிகை அழைக்கப்‌ பெறு 
கிறாள்‌. அவள்‌ நாராயணனுடைய சகோதரி. 
இத்தகைய உலக இணக்கம்‌ பொருள்‌ ஒன்று 
அதற்குப்‌ பெயர்கள்‌ பல என்னும்‌ சமரசத்தை 
நிலைநாட்டுதற்கு அமைந்துள்ளது. பண்பா 
டடைந்துள்ள ஜீவாத்மா பரத்தில்‌ லயமாகிற 
அப்பெரிய நிலையைச்‌ சஹஸ்ரதள புஷ்பமிசை 
வீற்றிருக்கும்‌ நாரணீ என அம்பிகை ஸ்தா 
னத்துக்கு முதன்மை கொடுத்து இயம்பப்படு 
கிறது. மனம்‌ செயல்புரிகிற இடமெல்லாம்‌ 
பிரகிருதிமயமாயிருக்கிறது. மனது தூயதாகத்‌ 
திருந்தி அமைய அமைய பிரகிருதி தத்துவம்‌ 
மகிமைகளோடு கூடிய புருஷதத்துவமாகக்‌ 
காட்சி கொடுக்கிறது. மனம்‌ ஒடுங்கியவிடத்துச்‌ 
சொல்லில்‌ அடங்காத பரவஸ்துவே எஞ்சி நிற்‌ 
கிறது. அக்கோட்பாட்டை மனாதீத நாயகி 
(மன அதீத)-—மனத்தைக்‌ கடந்துள்ள இறைவி 
என அண்ணல்‌ இயம்புகிறார்‌. அந்த வஸ்து 
முக்குணங்களுக்கு அப்பாற்பட்டது. ஓசை ,ஒலி 
ஒன்றும்‌ அதை எட்டமாட்டாது. இக்கோட்‌ 
பாட்டைக்‌ குணாதீத (குண- அதீத) நாதாந்த 
(காதம்‌-- அந்தம்‌)சக்தி என அம்பிகை போற்றப்‌ 
படுகிறாள்‌. அம்பிகையின்‌ சொரூபத்தில்‌ லய 
மானவர்களுடைய நாமத்தை உச்சரிப்பதும்‌ 
அம்பிகையினுடைய நாமத்தை உச்சரிப்பதற்கு 
நிகராகிறது. இதற்குத்‌ தக்க சான்றாக அமைந்‌ 
திருப்பவர்‌ ராமகிருஷ்ண பரமஹம்சர்‌. அம்‌ 
பிகை உபாசனை பண்ணி அம்பிகை சொருபத்‌ 
தில்‌ லயமானவர்‌ அவர்‌. ஆதலால்‌ ஜபத்துக்கு 
அவருடைய நரமமும்‌ அம்பிகையினுடைய நாம 
மும்‌ ஒன்றேயாம்‌. இக்கோட்பாட்டை என்று 
உன்‌ நாமமே உச்சரித்திடும்‌ அடியர்‌ நாமமே 
நான்‌ உச்சரிக்க வசமோ எனத்‌ தாயுமானவர்‌ 


இயம்புகிறார்‌. 


அருள்‌ நெறி 


(ஸ்ரீ ராமகிருஷ்ணரின்‌ சிஷ்யரான சுவாமி அபேதானந்தரின்‌ போதனை ) 


துறவறத்தார்‌ இல்லறத்தார்‌ ஆகிய யாவர்க்‌ 
கும்‌ அருள்நெறி சொந்தம்‌. குடும்பிகளுக்கு 
உலக ஈர்ப்பு அதிகம்‌. மனைவி, மக்களோடு 
வாழ்ந்திருப்பவன்‌ அவர்களைக்‌ காப்பாற்றக்‌ 
கடமைப்பட்டிருக்கின்றான்‌. அவர்களைக்‌ காப்‌ 
பாற்றுவதற்காக அவன்‌ உழைத்தாகவேண்டும்‌. 
அவர்களைப்‌ பற்றிய எண்ணம்‌ இருக்கும்‌ 
பொழுது அவனுக்குச்‌ சாந்தியும்‌ பேரின்பமும்‌ 
எப்படிக்‌ கிட்டும்‌? கடவுள்‌ சிந்தனையால்‌ மன 
திற்குண்டாகும்‌ இன்பத்தையும்‌ சாந்தியையும்‌ 
உலகச்‌ சிந்தனையால்‌ ஒருவன்‌ பெறமுடியுமா 2 
உனக்கு மனைவியும்‌ மக்களும்‌ இல்லாதிருப்பது 
உனக்குக்‌ கிடைத்துள்ள நல்வரய்ப்பாகும்‌. 
இந்த வாய்ப்பைப்‌ பயன்படுத்திக்‌ கடவுளுக்‌ 
காக நீ பாடுபடலாம்‌. 

உனக்கு அமைந்துள்ள கடமையைக்‌ கடவுள்‌ 
வழிபாடாகச்‌ செய்வதற்குத்‌ தெரிந்துகொள்‌. 
இறைவனுக்காகப்‌ பணிவிடை பண்ணுகின்‌ 
றேன்‌ என்று யாண்டும்‌ சிந்தித்துவா. கர்மத்தின்‌ 
பயன்களெல்லாம்‌ அவருக்கே உரியவை என்‌ 
பதையும்‌ ஞாபகத்தில்வைத்துக்கொள்‌. “நன்றே 
செய்வாய்‌ பிழை செய்வாய்‌, நானோ இதற்கு 
நாயகம்‌!” என்ற கோட்பாட்டில்‌ முழுநம்பிக்கை 
உடையவனாய்‌ உன்‌ வாழ்வை அமைத்துக்‌ 
கொள்‌. மனதுக்குச்‌ சாந்தி எப்பொழுது கிடைக்‌ 
கும்‌ தெரியுமா £? சுயநலம்‌ ஓங்குகின்ற அளவு 
மனதுக்குச்‌ சாந்தி இல்லை. இறைவன்‌ இச்‌ 
சைப்படி யாவும்‌ நிகழ்கின்றன என்பதில்‌ நம்‌ 
பிக்கையுடையவனாக இறைவனிடம்‌ நீ சரணா 
கதி அடைந்து விடு, அப்பொழுது உனக்கு 
உண்மையான சாந்தி கிட்டும்‌. 

கர்ம பலனில்‌ நீ பற்று வைப்பாயானால்‌ உல 
கத்தில்‌ கட்டுண்டு போவது நிச்சயம்‌. அப்படிக்‌ 
கட்டுண்டு போவதிலிருந்து நீ விலகியிருக்க 
முடியாது. புறவுலகிலுள்ள எதிரிகளிடமிருந்து 
நீ சுலபத்தில்‌ தப்பித்துக்‌ கொள்ளலாம்‌. அவர்‌ 
களை வெல்லுவதும்‌ உனக்குச்‌ சுலபம்‌. ஆனால்‌ 
காமம்‌, கோபம்‌ முதலான ௮௧ எதிரிகளிட 
மிருந்து நீ சுலபத்தில்‌ தப்பித்துக்கொள்ள முடி 
யாது. காமம்‌, கோபம்‌ முதலான புல்லியல்பு 
களை வெல்லுவதும்‌ கஷ்டம்‌. குடியானவன்‌ 

பயிர்வகைகளையும்‌, ஆடு மாடுகளையும்‌ காப்‌ 
பாற்றுகின்றான்‌. உலக மக்கள்‌ குடும்பத்தார்‌ 
களையும்‌, சுற்றத்தார்களையும்‌ காப்பாற்றி வருவ 
தாகக்‌ கூறுகிறார்கள்‌. ஆனால்‌ தங்களைத்‌ தாங்‌ 
களே கரப்பாற்றிக்‌ கொள்ள வேண்டுமென்‌ 
பதைப்‌ பெரும்பாலோர்‌ மறந்து வீடுகின்றனர்‌. 
உன்னை நீ காப்பாற்றிக்‌ கொள்வதற்குத்‌ 
தெரிந்துகொள்‌. முதலில்‌ நீ யாருடன்‌ பழகு 
கின்றுயோ அவருடைய இயல்பெல்லாம்‌ உனக்‌ 
கும்‌ வந்துவிடும்‌ என்பதை அறிந்துகொள்‌. 
உலகத்தில்‌ உழன்று கிடக்கும்‌ மனதையுடைய 
வர்கள்‌ மத்தியில்‌ நீ வாழ்ந்து வருவாயானால்‌ 
அவ்வுலகத்தாருடைய கருத்துக்கள்‌ உன்‌ உள்‌ 
ளத்திலும்‌ புகுந்துவிடும்‌. உலக ஆசைக்கு உன்‌ 
உள்ளத்தில்‌ இடம்‌ இருந்து வீட்டால்‌ அவர்கள்‌ 
வழியில்‌ நீயும்‌ சென்று வீடுவாய்‌. ஆகையால்‌ 
எப்பொழுதும்‌ கடவுள்‌ நாட்டம்‌ உடையவர்‌ 
களுடைய மத்தியில்‌ வாழ்ந்திருந்து பழகு. சத்‌ 
சங்கத்திற்கு நிகரானது வேறொன்றும்‌ இல்லை. 

விஷய சுகங்களில்‌ மனதை ஈடுபடுத்தாதே. 
விஷய சுகத்தை அனுபவிக்க வேண்டும்‌ என்ற 
ஆசை உன்‌ உள்ளத்தில்‌ எழும்பொழுது அவ்‌ 
வாசையை விவேகத்தைக்கொண்டு விரட்டி 
ஓட்டு. ஆசைக்குரிய பொருளை நித்தியப்‌ 
பொருளோடு நீ ஒப்பிட்டுப்பார்‌. ஆசைக்குரிய 
பொருள்‌ அநித்தியமானது என்பதும்‌ அதன்‌ 
மீது பற்று வைப்பது பொருந்தாது என்ப 
தும்‌ உன்‌ உள்ளத்துக்கு விளங்கும்‌. அப்‌ 
பொழுது அப்பொருளில்‌ உள்ள ஆசையை நீ 
துறந்துவிட முடியும்‌. இதைத்தான்‌ நிவிருத்தி 
மார்க்கம்‌ என்று சொல்லுவார்கள்‌. ஆசையை 
ஒழிப்பதற்கு மற்றொரு உபாயமும்‌ உண்டு. 
காமம்‌, கோபம்‌ முதலானவற்றைக்‌ கடவுள்மீது 
திருப்புதல்வேண்டும்‌. பால்‌ உணர்ச்சி காமத்‌ 
துக்கு அடிப்படையாக இருக்கிறது. ஆண்‌ 
ஒருவன்‌ ஆண்மகன்‌ என்ற உணர்ச்சியோடு, 
பெண்‌ வடிவத்தில்‌ அழகைக்‌ காணும்பொழுது 
காம உணர்ச்சி உண்டாகிறது. அஃதே 
போன்று பெண்ணொருத்தி தான்‌ பெண்‌ என்ற 
எண்ணத்துடன்‌ இருந்துகொண்டு ஆண்‌ வடி. 
வத்திலுள்ள அழகைக்‌ காண்கின்றபொழுது 

அவளுடைய உள்ளத்தில்‌ காம உணர்ச்சி உண்‌ 
டாகிறது. ஆண்‌ ஒருவன்‌ பெண்‌ வடிவத்தைக்‌ 
காணும்பொழுது அதை அன்னை பராசக்தி 
யின்‌ தோற்றமாகப்‌ பாவிக்கவேண்டும்‌. பெண்‌ 
ஜொருத்தி ஆண்‌ வடிவத்தைக்‌ காணும்பொழுது 
அதை ஈஸ்வர சொரூபமாகப்‌ பாவிக்கவேண்டும்‌. 
இத்தகைய பாவனையை மனதில்‌ வரவழைத்து 
உலகத்தவர்களோடு இணக்கம்‌ வைத்துப்‌ 
பழகினால்‌ காம உணர்ச்சி தெய்வீக உணர்ச்சி 
யாக மாற்றப்பட்டுவீடும்‌. அப்பொழுது காம 
உணர்ச்சியால்‌ உனக்கு இடைஞ்சல்‌ இல்லை. 
கோபத்தையும்‌ கடவுள்மீது திருப்பு அல்லது 
உன்‌ மீது கோபத்தைத்‌ திருப்பு கடவுளிடம்‌ 
“ இறைவா,உன்காட்சியை இன்னும்‌ ஏன்காட்ட 
வில்லை 2” என்று இறைவன்மீது கோபித்துக்‌ 
கொள்‌. ஆசை நிறைவேறாதபொழுதுதான்‌ அது 
கோபமாக வடிவெடுக்கிறது. ஆசையை நிறை 
வேற்றுவதற்குரியவல்லமை உன்னிடத்தில்‌ இல்‌ 
லாத பொழுது அத்தகைய பலவீனமுடைய மன 
தின்மீது கோபத்தைத்‌ திருப்பு.கடவுள்‌ சிந்தனை 
வலுத்து வந்தால்‌ ஆசை தூயதாக மாறுகிறது. 
உள்ளம்‌ திட்பமுடையது ஆகிறது. அப்‌ 
பொழுது கோபத்தை நீ வென்றவனாகின்றாய்‌. 
இங்ஙனம்‌ ஆசையையும்‌ கோபத்தையும்‌ 
வென்று பழகும்பொழுதுதான்‌ நீ சிறந்த சாதக 
கின்றாய்‌. 

மனத்தூய்மை வாழ்வின்‌ முன்னேற்றத்துக்கு 
மிகவும்‌ அவசியமானது. மனத்துக்கண்‌ மாசில 
னதல்‌ அனைத்து அறன்‌” என்று வள்ளுவரும்‌ 
பகர்ந்திருக்கிறார்‌. அறம்‌ எது என்பதை நமக்‌ 
குக்‌ காட்டித்தருவது மாசற்ற மனது ஆகிறது. 
மனம்‌ உலக வீஷயங்களில்‌ வீரும்பி ஓடிக்‌ 
கொண்டிருக்கும்பொழுது அது மாசுடைய மன 
தாகிறது. அப்பொழுது மனம்‌ மட்டமான நிலை 
யில்‌ இருக்கிறது. மனம்‌ கீழ்நிலையில்‌ உழன்று 
கொண்டிருக்கும்பொழுது அலைகளோடு கூடிய 
சேறு கலந்த குட்டைக்கு நிகராகிறது. அலை 
யும்‌ சேறும்‌ நிறைந்த குளத்தின்‌ தரைப்பகுதி 
சிறிதும்‌ தெரியாது. அங்ஙனம்‌ கீழான நிலை 
யில்‌ இருக்கும்‌ மனதில்‌ தெய்வீகக்‌ காட்சி உண்‌ 
டாவதில்லை. கீழான விஷயங்களில்‌ மனம்‌ 
சென்றுகொண்டிருக்கும்பொழுது அது கீழான 
மனது ஆகிறது. மனதை மேல்‌ நிலைக்குக்‌ 
கொண்டுவருவது கடமையாகும்‌. மனம்‌ மேலே 

வரவர மேலான சிந்தனை அதில்‌ எழுகிறது. 
நெடுங்காலம்‌ மனம்‌ உலக விஷயங்களிலேயே 
உழன்று கிடந்தமையால்‌ அது கீழ்நிலையில்‌ 
தான்‌ இருக்க வீரும்புகிறது. அதை மேல்‌ 
நிலைக்குக்‌ கொண்டு வருவதற்குப்‌ போராடி 
யாகவேண்டும்‌ மனம்‌ கீழ்நிலையில்‌ இருக்‌ 
கிறது என்பது குறித்துக்‌ கவலைப்படாதே. கல்‌ 
லும்‌ முள்ளும்‌ நிறைந்த கரடு முரடான காட்டு 
நிலத்தைப்‌ பண்பட்ட நிலமாகச்‌ சிறந்தகுடியான 
வன்‌ செய்துவீடுகின்றான்‌. அவனுக்குக்‌ கிடைக்‌ 
கும்‌ நிலம்‌ எத்தகையதாக இருந்தாலும்‌ அதைத்‌ 
திருத்தியமைத்துவீடுகின்றான்‌. அங்ஙனம்‌ உன்‌ 
மனது எத்தகையதாக இருந்தாலும்‌ அதைத்‌ 
திருத்தி அமைத்துவிடலாம்‌. பொட்டல்‌ நிலத்‌ 
தைப்‌ பண்பட்ட நிலமாக்குவதற்குக்‌ குடியான 
வனுடைய முயற்சியே காரணமாகும்‌. “முயற்சி 
யுடையார்‌ இகழ்ச்சியடையார்‌' என்பது கோட்‌ 
பாடு. நீயும்‌ உன்‌ மனதைத்‌ திருத்தியமைப்ப 
தற்கு முயன்றால்‌ அதில்‌ வெற்றி பெறுவாய்‌. 

இறைவனுடைய தோற்றம்‌ இயற்கை 
யாக வடிவெடுத்திருக்கிறது. இறைவனுடைய 
சக்தியை அம்பிகை என்று அழைக்கின்றோம்‌. 
அம்பிகைக்குக்‌ காளி, துர்க்கை, நாராயணி, 
லட்சுமி, ராதை, சீதை, சாரதா என்ற பல நாமங்‌ 
கள்‌ இருக்கின்றன. அந்நாமங்களுக்கேற்ற 
வடிவங்களும்‌ இருக்கின்றன. உனக்கு இஷ்ட 
மான வடிவத்தை வழிபாட்டுக்கு அமைத்துக்‌ 
கொள்ளலாம்‌. காளி அல்லது துர்க்கை வடிவ 
மாக இருந்தால்‌, வில்வ இலைகளைக்‌ கொண்டு 
அர்ச்சனை செய்‌. அம்பிகையை, நாராயணி, லட்‌ 
சுமி, ராதை, சீதை வடிவங்களில்‌ வழிபடும்‌ 
பொழுது துளசி இலைகளைக்கொண்டு அர்ச்சனை 
செய்யலாம்‌. அம்பிகை உபாசனை மூலம்‌ உன்‌ 
ஆற்றலை வளர்த்துக்கொள்‌. *அம்பிகையைச்‌ 
சரண்புகுந்தால்‌ அதிக வரம்‌ பெறலாம்‌ என்‌ 
பது பாரதியின்‌ வாக்கு. முறையான அம்பிகை 
உபாசனை உன்னை உயர்நிலைக்கு எடுத்துச்‌ 
செல்லுகிறது. சான்றோர்கள்‌ அனைவரும்‌ அம்‌ 
பிகை உபாசனை செய்தே உயர்நிலை அடைந்‌ 
திருக்கிறார்கள்‌. சங்கரர்‌ சக்தி உபாசனை 
செய்திருக்கிறார்‌. ஸ்ரீ ராமகிருஷ்ணர்‌ காளி உபா 
சனை செய்து காளியின்‌ காட்சி பெற்றார்‌. சக்தி 
உபாசனையின்‌ உயர்வை ஸ்ரீ ராமகிருஷ்ணர்‌ 
தெளிவாக விளக்கியுள்ளார்‌. 


அம்பிகையின்‌ மகிமை 


(ஸ்ரீமத்‌ சுவாமி சித்பவானந்தர்‌ அவர்கள்‌ 1970ஆம்‌ ஆண்டு திருப்பராய்த்துறை தபோவனம்‌ சக்திபூஜை அந்தர்‌ 


யோகத்தில்‌ நிகழ்த்திய சொற்பொழிவு ) 


[2568ஆம்‌ பக்கத்‌ தொடர்ச்சி] 


இறைவனுடைய நாமத்தை ஜபிப்பது எல்‌ 
லார்க்கும்‌ எளிது. மாணிக்கவாசகர்‌ நமசிவாய 
என்று பஞ்சாட்சரம்‌ கூறிச்‌ சிவபுராணத்தைத்‌ 
துவக்குகின்றார்‌. சிவராமத்தைப்‌ போன்றே 
நாராயண மந்திரம்‌, சக்திமந்திரம்‌, ராமமந்திரம்‌ 
ஆகிய மந்திரங்களை உச்சரிக்கலாம்‌. குழந்தை 
தன்‌ தாயைப்‌ பார்த்து அம்மா என்று அழைக்‌ 
கிறது. அது அம்மா என்று அழைப்பதற்குப்‌ 
பள்ளிக்கூடம்‌ போய்க்‌ கற்றுக்கொள்ளவேண்‌ 
டியதில்லை. கன்றுக்குட்டி அம்மா என்று கத்து 
கிறது. அதற்கு யாரும்‌ அப்படிக்‌ கத்துவதற்‌ 
குச்‌ சொல்லித்தரவில்லை. அங்ஙனம்‌ யாரும்‌ 
புகட்டாமலேயே நாம்‌ இறைவன்‌ நாமத்தை 
ஜபிக்கலாம்‌. அப்படி ஜபிக்கின்றபொழுது 
அந்த ஜபம்‌ நம்‌ மன அமைப்பை மாற்றி அமைக்‌ 
கின்றது. ஆத்மானுபூதி அடைந்தவர்களுக்கு 
ஜீவன்‌ ஒருவன்‌ என்ன ஓசை வடிவத்தில்‌ 
இருக்கிறான்‌ என்பது புலப்படுகிறது. அவர்‌ 
கள்‌ ஓசையின்‌ மீது சம்யமம்‌ செய்வார்கள்‌. 
அப்பொழுது எந்த ஜீவன்‌ எந்த ஓசை வடிவத்‌ 
தில்‌ இருக்கிறான்‌ என்பது விளங்கிவிடும்‌. அந்த 
ஜீவனைக்‌ திருத்தியமைப்பதற்கு எந்த மந்திரம்‌ 
பொருத்தமாயிருக்கிறது என்பதையும்‌ அறி 
கிறார்கள்‌. பொருத்தமான மந்திரத்தை அவனுக்‌ 
குத்‌ தீட்சையாகத்தருகிறார்கள்‌. அம்மந்திரத்தை 
அந்த ஜீவன்‌ உச்சரிக்கும்பொழுது அவன்சொரு 
பம்‌ மாறி அமைகின்றது. அனுபூதிமானாகிய 
குரு பொருத்தமான மந்திரத்தைச்சிஷ்யனுக்குத்‌ 
தீட்சைசெய்கிறார்‌. சாதாரண குருமார்கள்‌ ஐதிக 
மாக உள்ள மந்திரத்தைத்‌ தீட்சைசெய்து வீடு 
கிறார்கள்‌. வால்மீகி வழிப்பறியாக இருந்தார்‌. 
அவர்‌ நாரதரைச்‌ சந்தித்தார்‌. நாரதர்‌ அவருக்கு 
ராம நாமத்தைத்‌ தீட்சை செய்தார்‌. ராம நாமத்‌ 
திற்குத்‌ தாரக மந்திரம்‌ என்று பெயர்‌. சிவன்‌ 
யாண்டும்‌ அம்மந்திரத்தை உச்சரித்துக்கொண் 
டிருக்கிறார்‌. ஹரா, உமா என்று தொடர்ந்து 
சொல்லிக்கொண்டு வந்தால்‌ அது குறுகி ராமா 
என்று ஆகிறது. சிவசக்தி சொருபமாக அந்த 
ஓசை இருக்கிறது. நாரதர்‌ ராமா என்று 


சொல்லித்தந்தபொழுது வழிப்பறியாக இருந்த 
வால்மீகி அதை உச்சரிக்க முடியவில்லை. மரா 
என்று உச்சரிக்கும்படி நாரதர்‌ தூண்டினர்‌. 
அவரால்‌ அதை உச்சரிக்க முடிந்தது. ராமா 
என்று உச்சரிக்க முடியாத கடைப்பட்ட 
நிலையில்‌ இருந்தவருக்கு அவருக்கேற்ற மந்‌ 
திரத்தைக்‌ கொடுத்து நாரதர்‌ அவரை மகரிஷி 
ஆக்கினார்‌. ராம மந்திரத்தை அவர்‌ சொல்‌ 
லிக்கொண்டு போகப்‌ போகத்‌ தம்மை மறந்து 
அம்மந்திரத்தில்‌ லயமாகிவிட்டார்‌. அவர்‌ உட 
லைச்‌ சுற்றிலும்‌ புற்று வளர்ந்துவிட்டது. 
புற்று வளர்ந்ததும்‌ அவருக்குத்‌ தெரியவில்லை. 
வால்மீகம்‌ என்றால்‌ புற்று என்பது பொருள்‌. 
அவர்மீது புற்று வளர்ந்து மூடியிருந்தமையால்‌ 
அவருக்கு வால்மீகி என்ற பெயர்‌ வந்தது. 
அந்த நாமத்திற்குரிய மூர்த்தியின்‌ சொரூபத்தை 
உணர்கின்ற பரிபாகம்‌ அவருடைய உள்ளத்‌ 
திற்கு வந்தது. அவருடைய உள்ளத்திலி 
ருந்து ராமாயணம்‌. என்னும்‌ மகாகாவியம்‌ 
வந்தது. 

ராமகிருஷ்ணருடைய சிஷ்யர்களுள்‌ அற்புதா 
னந்த சுவாமி ஒருவராவார்‌. அவர்‌ கல்வி கல்லா 
தவர்‌. பாமரராக இருந்த அவரை ஞான 
நிலைக்கு ராமகிருஷ்ணர்‌ கொண்டுவந்தார்‌. 
வெளியூரிலிருக்கும்‌ அன்பர்‌ ஒருவரிடம்‌ நாம்‌ 
தொடர்புவைக்க அவருடைய விலாசத்தை 
அறிகின்றோம்‌. : கடவுள்‌ நமக்கு வெகுதூரத்‌ 
தில்‌ இருக்கின்றார்‌. அவரை அறிவதற்கு 
நாமம்‌ விலாசமாக இருக்கிறது. நாமமும்‌, 
அவருடைய சொருபமும்‌ ஒன்றே. அவருடைய 
சொருபத்தைத்‌ தரிசிக்கின்ற பரிபாகம்‌ நமக்கு 
இல்லை. அவருடைய நாமத்தை உச்சரிப்பது 
நமக்குச்‌ சாத்தியம்‌. நாமத்தை உறுதியாகப்‌ 
பிடித்துக்கொண்டால்‌ சொரூபத்தைப்‌ பற்றிய 
அனுபூதி உண்டாகிறது. நாமத்தை எவ்‌ 
வளவுக்கெவ்வளவு உச்சரிக்கின்றோமோ அவ்‌ 
வளவுக்கவ்வளவு நம்முடைய மனம்‌ நல்ல 
மனதாகத்‌ திருந்தியமைகிறது, ஜீவனுக்குப்‌ 
பொருத்தமான நாமத்தைத்‌ தீட்சையாகத்‌ தர 

வேண்டும்‌. அவன்‌ அதை உச்சரித்து வர வரச்‌ 
சுலபத்தில்‌ திருந்தி அமைகின்றான்‌. அது ஒரு 
பெரிய தத்துவம்‌, ஸ்ரீ ராமகிருஷ்ணர்‌ யார்‌ 
யாருக்கு எந்த நாமம்‌ பொருத்தமானது என்‌ 
பதை நன்கு அறிந்திருந்தார்‌. நரேந்திரன்‌ 
தம்மிடம்‌ வந்தபொழுது, “ நீ என்ன நாமத்தை 
ஜபித்து வருகிறாய்‌ 2” என்று கேட்டார்‌. “சிவ 
நாமம்‌ ஜபித்து வருகிறேன்‌” என்று நரேந்திரன்‌ 
பதில்‌ சொன்னான்‌. “ராம நாமம்‌ உனக்கு 
உரியது. நீ அதை உச்சரிக்க வேண்டும்‌” 
என்று கூறி அவன்‌ ஜபித்து வந்த நாமத்தை 
மாற்றி அமைத்தார்‌. நரேந்திரன்‌ சிறு வயதாக 
இருந்தபொழுது ராமபக்தி மிகுந்தவனாக இருக்‌ 
தான்‌, சிறு வயதில்‌ எந்தத்‌ தெய்வத்திடம்‌ 
நமக்குப்‌ பக்தி வருகிறதோ அதே வளர்ந்து வர 
வேண்டும்‌. பெரும்பகுதி அது ஒத்திருக்கும்‌. 
நரேந்திரன்‌ சிறுவனாக இருந்தபொழுது சீதா 
ராமன்‌ விக்ரஹம்‌ வைத்துக்கொண்டு அதன்‌ 
முன்‌ அமர்ந்துதியானம்‌ பண்ணுவான்‌. ஒருநாள்‌ 
வீட்டு வண்டிக்காரனோடு சம்பாஷணை நிகழ்த்‌ 
தின்‌. அப்பொழுது வண்டிக்காரன்‌ 
கல்யாணம்‌ செய்து கொள்வதை மிகவும்‌ கண்‌ 
டித்துப்‌ பேசினான்‌. கல்யாணம்‌ பண்ணிக்‌ 
கொள்வதனால்தான்‌ எல்லா உபத்திரவங்களும்‌ 
வருகின்றன என்று அவன்‌ சொன்னான்‌. ஓர்‌ 
ஆங்கிலப்‌ பள்ளிக்கூடத்தில்‌ மில்டனுடைய 
சரித்திரத்தை எழுதும்படி கூறினார்கள்‌. 
மில்டன்‌ பிறந்த வருஷத்தையும்‌, அவர்‌ எத்தனை 
ஆண்டுகளுக்குள்‌ எத்தனை நல்ல கவிதைகள்‌ 
எழுதினார்‌ என்பதையும்‌ ஒரு குழந்தை எழுதி 
யது, மேலும்‌ அவர்‌ இன்ன வருஷத்தில்‌ 
மணம்புரிந்து கொண்டார்‌ என்றும்‌, அடுத்து 
எந்த வருஷத்தில்‌ தாக0156 1,081 என்ற கவி 
தையை எழுதினர்‌ என்றும்‌, பிறகு மனவி 
எந்த வருஷத்தில்‌ இறந்து போனாள்‌ என்பதை 
யும்‌, அதன்‌ பிறகு Paradise Regained என்ற 
கவிதையை எழுதினர்‌ என்றும்‌ அக்குழந்தை 
எழுதியது. அக்குழந்தை தத்துவம்‌ தெரியாது 
எழுதியது, அதிலுள்ள தத்துவமும்‌, வண்டிக்‌ 
காரன்‌ சொன்னதும்‌ ஒத்திருந்தன. நரேந்திர 
னுடைய உள்ளத்தில்‌ மணம்‌ புரிந்து கொள்வது 
பொல்லாதது என்ற கருத்து ஆழ்ந்து பதிந்தது. 
நரேந்திரன்‌ ஆழ்ந்து சிந்தித்தான்‌, ராமனுக்கு 
உபத்திரவம்‌ வந்தது கல்யாணத்துக்குப்‌ பிறகு 


தர்ம சக்கரம்‌ 


தான்‌ என்பது நரேந்திரனுக்கு விளங்கியது. 
உடனே மாடிக்குப்‌ போய்‌ அங்கிருந்த சீதா 
ராமன்‌ விக்ரஹத்தை எடுத்து எறிந்து விட்டு 
அழ ஆரம்பித்தான்‌. அழுகைக்கு யாது கார 
ணம்‌ என்று தாயார்‌ கேட்டபொழுது நிகழ்ந்‌ 
ததைச்‌ சொல்லி சீதாராமனை வணங்க இஷ்ட 
மில்லை என்று நரேந்திரன்‌ கூறினான்‌. “நான்‌ 
சிவனை வணங்கி, சிவனிடம்‌ பிரார்த்தித்தேன்‌. 
நீ சிவன்‌ தந்த செல்வமாவாய்‌, தியாக மூர்த்தி 
யாகிய சிவன்‌ நீ வணங்குவதற்குரிய தெய்வமா 
கிறார்‌” என்று தாயார்‌ கூறினார்‌. அதன்‌ பிறகு 
நரேந்திரன்‌ சிவநாமத்தை ஓதி வந்தான்‌. ராம 
கிருஷ்ணர்‌ அதை மாற்றி ராம நாமம்‌ ஜபிக்கும்‌ 
படி சொன்னார்‌. ராமநாமம்‌ ஜபித்ததும்‌ 
நரேந்திரன்‌ மிக விரைவில்‌ மேல்‌ நிலைக்கு வந்‌ 
தான்‌. அவரவர்க்கு வீருப்பமான நாமத்தை 
ஜபித்து வந்தால்‌ மிக விரைவில்‌ மேல்‌ நிலைக்கு 
வந்து விடலாம்‌. 

நன்றாகப்‌ பேசிப்‌ பழகுவது வாழ்க்கையில்‌ 
பெறவேண்டிய பயிற்சியாகும்‌. வானொலியில்‌ 
பேசுதற்கு முன்பு ஒத்திகைபார்ப்பார்கள்‌. பேசு 
பவருடைய பேச்சை ஒரு கருவியில்‌ செலுத்தும்‌ 
பொழுது உண்டாகின்ற அலை தெளிவாக 
இருக்கவேண்டும்‌, அப்படி இல்லாவிட்டால்‌, 
அவருடைய பேச்சு மைக்கிற்கு ஒத்து வராது 
என்று சொல்லிவிடுவார்கள்‌. தெளிவுறப்‌ பேசிப்‌ 
பழகுவது நல்ல பயிற்சியாகும்‌. இறைவனு 
டைய திருநாமம்‌ புனிதம்‌ வாய்ந்தது. அப்புனித 
நாமத்தைச்‌ சொல்லுவதற்கு ஆவல்‌ உண்டாகி 
அதில்‌ தீவிரமாக ஈடுபடும்‌ பொழுது வாழ்வு 
புதுவாழ்வாக மாறி அமைகிறது. சிவ நாமத்‌ 
தைச்‌ சொல்லும்‌ பொழுது கிவ சொருபமாய்‌ 
மாறிவிடுகிறோம்‌ என்பதை திருமூலர்‌ பகர்ந்‌ 
துள்ளார்‌. i 
சிவசிவ என்கிலர்‌ தீவினையாளர்‌ 

சிவசிவ என்றிடத்‌ தீவினை மாளும்‌ 

சிவசிவ என்றிடத்‌ தேவரும்‌ ஆவர்‌ 

சிவசிவ என்றிடச்‌ சிவகதி தானே.” 
நாமத்தைச்‌ சரியாகப்‌ பிடித்துக்‌ கொண்டால்‌ 
அது சொருபத்தில்‌ கொண்டுபோய்ச்‌ சேர்க்‌ 
கிறது. சிவ சிவ என்று கிளிப்பிள்ளைக்குச்‌ 
சொல்லித்‌ தரலாம்‌. அது திருப்பிச்‌ சொல்லும்‌. 
கிளிப்பிள்ளை போன்று பொருள்‌ தெரியாது 
இறைவனுடைய நாமத்தை ஓதினாலும்‌ அதில்‌ 


அம்பிகையின்‌ மகிமை 


புண்ணியம்‌ உண்டு என்று இராமகிருஷ்ணர்‌ 
பகர்ந்தார்‌. இதில்‌ எனக்கு நம்பிக்கை இல்லை 
என்று ஸ்ரீ விவேகானந்தர்‌ கூறினார்‌. “ உனக்கு 
நம்பிக்கை இருக்கலாம்‌ அல்லது இல்லாது 
போகலாம்‌. ஆனால்‌ அதுதான்‌ உண்மை” 
என்றார்‌ ஸ்ரீ ராமகிருஷ்ணர்‌. நாமத்தை ஓதுவ 
தின்‌ மகிமையை இராமகிருஷ்ணர்‌ அனுபூதி 
வாயிலாக அறிந்திருந்தார்‌. நாமம்‌ ஓதுவதால்‌ 
உண்டாகும்‌ மகிமையை யுக்தி பூர்வமாக 
விவேகானந்தருக்கு ராமகிருஷ்ணர்‌ விளக்கினார்‌. 
பக்தியோடு சிலர்‌ கங்காஸ்நானம்‌ பண்ணு 
கிறார்கள்‌. கங்கா ஸ்நானத்தில்‌ நம்பிக்கை 
இல்லை என்று கரையில்‌ நின்றுகொண்டு இருப்‌ 
பவனை ஒருவன்‌ கங்கைக்குள்‌ தள்ளிவீடுகின்‌ 
ரன்‌. கங்கைக்குள்‌ மூழ்கி எழுந்திருக்கும்‌ 
பொழுது அவன்‌ கங்காஸ்நானம்‌ செய்தவன்‌ 
ஆகின்றான்‌. மருந்து சாப்பிடுவதில்‌ நம்பிக்கை 
இல்லாத ஒருவனுடைய வாயில்‌ மருந்தை 
வைத்து டாக்டர்‌ உள்ளே திணித்துவிடுகிறார்‌. 
மாத்திரையைச்‌ சாப்பிட்டவன்‌ மருந்தில்‌ நம்‌ 


பிக்கை இல்லாவிட்டாலும்‌ அதன்‌ பலனை 
அடைவான்‌. அங்ஙனம்‌ இறைவன்‌ நாமத்‌ 
தைப்‌ பரிகாசத்திற்குச்‌ சொன்னாலும்‌, விருப்‌ 


புடன்‌ சொன்னாலும்‌, வெறுப்புடன்‌ சொன்னா 
லும்‌ சொல்லுமளவிற்குப்‌ பலனுண்டு. தெய்வத்‌ 
தோடு பகைமைகொள்வது ஓர்‌ உபாசனை 
முறையாகும்‌. கம்சனும்‌, இராவணனும்‌ பகை 
வர்களாக இருந்து தெய்வத்தை உபாசித்தார்‌ 
கள்‌. சென்னையில்‌ இராமானுஜாச்சாரியர்‌ 
என்பவர்‌ அற்புதமாக நாடகம்‌ நடிப்பார்‌. ஒரு 
தடவை நாடகத்தில்‌ இராவணனாக நடிக்க 
இருந்தவனுக்கு உடல்நிலைசரியாக இல்லை. 
இராமானுஜாச்சாரியரை இராவணனாக நடிக்‌ 
கும்படி கேட்டுக்கொண்டார்கள்‌. நாடகத்‌ 
திலும்‌ நான்‌ ராமனுடைய எதிரியாக இருக்க 
முடியாது என்று அவர்‌ கூறிவிட்டார்‌. ராம 
பக்தி அவரிடம்‌ அத்தகையதாக இருந்தது. 
கம்சன்‌ கிருஷ்ணனுடைய எதிரியாவான்‌. 
இராவணன்‌ இராமனுடைய எதிரியாவான்‌. 
இரண்யாக்ஷன்‌, இரண்யகசிபு ஆகிய இருவர்‌ 
களும்‌ நாராயணனுடைய எதிரிகள்‌ ஆவார்கள்‌. 
வைகுண்டத்திலிருந்த துவார பாலகர்கள்‌ 
நான்கு பக்தர்களை வைகுண்டத்தில்‌ விடா 
மல்‌ தடுத்துவிட்டார்கள்‌. அக்குற்றத்துக்காக 

அவர்கள்‌ பூமியில்‌ ஏழு முறை பக்தர்களாகப்‌ 
பிறக்க வேண்டும்‌ அல்லது மூன்று முறை 
கடவுளுக்கு எதிரிகளாகப்‌ பிறக்க வேண்டும்‌ 
என்ற கட்டளை பிறந்தது. ஏழுதடவை பூமி 
யில்‌ பிறப்பது சிரமம்‌ ஆகையால்‌ மூன்று 
தடவை எதிரிகளாகப்‌ பிறந்துவிடுகிறோம்‌ என்‌ 
ரூர்கள்‌. இரண்யாக்ஷன்‌, இரண்யகசிபுவாக 
வந்தது முதல்‌ முறையாகும்‌. இராவணன்‌, 
கும்பகர்ணனாக வந்தது இரண்டாவது முறை 
யாகும்‌. கம்சன்‌, சிசுபாலனாக வந்தது மூன்றா 
வது முறையாகும்‌. வீரோதம்‌ செய்துகொண் 
டாலும்‌, கோபித்துக்‌ கொண்டாலும்‌ கடவு 
ளோடு வீரோதமோ கோபமோ கொள்ள 
வேண்டும்‌. அதில்‌ நமக்கு லாபம்‌ இருக்கிறது. 
இறைவனுடைய நாமத்தைச்‌ சொல்லிக்‌ 
கொண்டு வந்தால்‌ பலனுண்டு. யக்ஞங்களுள்‌ 
ஜப யக்ஞமாக நான்‌ இருக்கிறேன்‌ என்று 
கிருஷ்ணன்‌ பகவத்கீதையில்‌ கூறி இருக்கின்‌ 
ரர்‌. நாவைப்‌ பெற்றுள்ள நாம்‌, பேசக்‌ கற்றுக்‌ 
கொண்டுள்ள நாம்‌, இறைவனுடைய நாமத்தைச்‌ 
சதா சொல்லிப்‌ பழகவேண்டும்‌. அப்படி நாம 
ஐபம்‌ பண்ணுவது எளிய சிறந்த சாதனமாகும்‌. 
யக்ஞங்கள்‌ செய்யுமிடத்து முறை தவறினால்‌ 
கேடுகள்‌ விளைந்துவிடும்‌. நாம ஜபம்‌ சொல்லு 
வதில்‌ கேடு ஒன்றும்‌ விளைந்து விடாது. 
குழந்தை ஒன்று அம்மா என்று அரைகுறையாக 
உச்சரிக்கின்றது. அதைத்தாய்‌ பொருட்படுத்து 
வது இல்லை. குழந்தை “அம்‌” என்று சொன்னா 
லும்‌ அது தன்னைக்‌ குறிக்கிறதுஎன்பதைத்‌ தாய்‌ 
அறிகின்றாள்‌. தெய்வத்தின்‌ பெயரைச்‌ சரியாக 
உச்சரிக்கத்‌ தெரியாது போனாலும்‌, பக்தி பூர்வ 
மாகச்‌ சொன்னால்‌ அது தெய்வத்துக்குச்‌ சம்‌ 
மதம்‌. ஜபத்துக்கு நிகரான சாதனை இல்லை. 
காலையிலும்‌ மாலையிலும்‌ கைகளைத்‌ தட்டிக்‌ 
கொண்டு இறைவனுடைய நாமத்தை உச்சரித்‌ 
தால்‌ உள்ளத்தில்‌: இருக்கக்‌ கூடிய கீழான 
எண்ணங்கள்‌ எல்லாம்‌ பறந்தோடி வீடுமென்று 
ஸ்ரீ ராமகிருஷ்ணர்‌ பகர்ந்துள்ளார்‌. 

“புண்ய சிரவண கீர்த்தன” என்பது அம்பி 
கைக்கு உள்ள பெயராகும்‌, கீர்த்தனம்‌ பண்‌ 
ணத்‌ தெரிந்தவர்கள்‌ பக்தி பூர்வமாகப்‌ பஜனை 
பண்ணவேண்டும்‌. இடையறாத வழிபாட்டின்‌ 
மூலமாக ஒரு ஸ்தலத்துக்கு அருள்சக்தி வரு 
கிறது. காசியில்‌ அதிகாலை நான்கு மணிக்கு 

ஆரம்பித்தால்‌ இரவு பத்து மணிவரை இடை 
விடாது வழிபாடு நடந்துகொண்டு இருக்கும்‌. 
ஆகையால்‌ அங்கு அருள்‌ ஓங்கி இருக்கிறது. 
கீர்த்தனம்‌ பாடுபவர்கள்‌ பெரும்பாலர்‌ 
ராகத்தை முன்னணியில்‌ வைத்துப்‌ பொருளைப்‌ 
பின்னணிக்குத்‌ தள்ளிவிடுவார்கள்‌. பர்வத 
ராஜகுமாரி என்பதைத்‌ தாளத்திற்கு வசதியா 
கப்‌ பிரித்து ஒருவர்‌ ஜக்குமாரி ஜக்குமாரி என்று 
பாடினர்‌. அப்படிப்‌ பாடுவது பொருந்தாது. 
கீர்த்தனத்தின்‌ கருத்து முன்னணியிலும்‌, தாள 
மும்‌ ராகமும்‌ பின்னணியிலும்‌ இருக்கவேண்டும்‌. 
ராகத்தோடு பாடத்‌ தெரிந்தவர்கள்‌ பாக்கிய 
வான்கள்‌. பொருத்தமான ராகத்தோடு பாடு 
கிறபொழுது அப்பாடல்‌ உள்ளத்தைத்‌ தொடும்‌. 
ஸ்ரீ ராமகிருஷ்ணர்‌ ராகத்தோடும்‌ தாளத்‌ 
தோடும்‌ பாடுவார்‌. அவருக்கு அடிக்கடி சமாதி 
நிலை வந்துவிடும்‌. சமாதி கலைந்து வருகிற 
பொழுது பாடலோடு ராகமும்‌ தாளமும்‌ 
தொடர்ந்து வரும்‌. இராமகிருஷ்ணர்‌ நரேந்திர 
ரைப்‌ பாடச்‌ சொல்லுவார்‌. அவர்‌ பாடுவதைக்‌ 
கேட்டு இராமகிருஷ்ணர்‌ சமாதிநிலைக்குச்‌ 
சென்றுவிடுவார்‌. அனுபூதிமான்கள்‌ இசை 
தெரிந்துபாடும்பொழுது அது பரமனுக்கே 
திருப்தியாக இருக்கும்‌, பக்தர்கள்‌ கசிந்துரு 
கிப்‌ பாடும்பொழுது அவர்களுடைய இஷ்ட 
மூர்த்தி அவர்கள்‌ பாடுவதைக்‌ கேட்டு அனுப 
விக்கின்றார்‌. நாம்‌ தெரிந்த அளவு ராகத்தோடு 
பாடும்‌ பொழுது அது தெய்வத்துக்குச்‌ சம்மதம்‌. 
சிலருக்கு ராகம்‌ வராது. அவர்கள்‌ தனியாகப்‌ 
பாடவேண்டும்‌. கூட்டத்தில்‌ பாடினால்‌ மற்ற 
வர்களுக்கு அது சித்ரவதையாக இருக்கும்‌. 
அவரவர்கள்‌ முகத்தைக்‌ கண்ணாடியில்‌ பார்ப்‌ 
பது அவரவர்களுக்குத்‌ திருப்தியாக இருக்கும்‌. 
அங்ஙனம்‌ அவரவர்கள்‌ இசை அவரவர்களுக்‌ 
குத்‌ திருப்தியாக இருக்கும்‌. 1924ஆம்‌ ஆண்டு 
பெங்களூர்‌ ராமகிருஷ்ண ஆச்ரமத்தில்‌ இது 
சம்பந்தமான நிகழ்ச்சி ஒன்று நடந்தது. அப்‌ 
பொழுது அங்கிருந்த தலைவர்சுவாமி இரவு 
தியானம்‌ முடிந்தபிறகு சாப்பாட்டு நேரம்‌ வரை 
மீல்‌ பஜனை பாடலாம்‌ என்று கூறினார்‌. 
அடுத்தநாள்‌ ஈசுவரானந்த சுவாமிகள்‌ ஆர்‌ 
மோனியத்தை வைத்துக்கொண்டு பாட ஆரம்‌ 
பித்தார்‌. பக்கத்து அறையில்‌ விசுத்தானந்த 
சுவாமிகள்‌ இருந்தார்கள்‌, ஈசுவரானந்த சுவாமி 


தர்ம சக்கரம்‌ 


கள்‌ பாடுவதைக்‌ கேட்டுக்கொண்டிருக்க விசுத்‌ 
தானந்த சுவாமிகளுக்குச்‌ சகிக்கமுடியவில்லை. 
உடனே அவர்‌ அறையை விட்டு வெளியேவந்து 
“ஏன்‌ எங்களைச்‌ சித்ரவதை செய்கிறீர்கள்‌? 
நீங்கள்‌ பாடுவது எங்களுக்கே இனிமையாக 
இல்லை. அது இறைவனுக்கு எப்படி இனிமை 
யாக இருக்கப்போகிறது” என்று கேட்டார்‌. 
“ அவரவர்களுடைய உணர்ச்சி அவரவர்‌ 
களுக்கு இசையாக இருக்கிறது?” என்றார்‌ ஈசு 
வரானந்த சுவாமிகள்‌. இருவருடைய கூற்றுக்‌ 
கனம்‌ உண்மை. பாடத்தெரியாதவர்கள்‌ தனி 
யாகப்‌ பாடுவது அவர்களுக்கும்‌ திருப்தி; 
அவர்களுடைய இஷ்ட மூர்த்திக்கும்‌ திருப்தி. 
கூட்டத்தில்‌ பாடும்பொழுது பொருத்தமான 
தாகப்‌ பாடவேண்டும்‌. கூட்டத்தில்‌ பாடுகின்ற 
பாடல்‌ இசை தாளம்‌ பக்தி ஆகிய யாவும்‌ 
அமைந்து உள்ளத்தைப்‌ பண்படுத்துவதாக 
இருக்கவேண்டும்‌. இராமகிருஷ்ணர்‌ தட்சி 
ணேசுவரத்தில்‌ வசித்தபொழுது ஆங்கு ஒரு 
பெரியார்‌ வந்திருந்தார்‌. அவருடைய உள்ளம்‌ 
அதீத நிலையில்‌ இருந்தது. அவர்‌ அம்பிகை 
யின்‌ சந்நிதியின்‌ முன்னின்று பாடிய பாடல்‌ 
எல்லாருடைய உள்ளங்களையும்‌ அம்பிகையின்‌ 
சந்நிதிக்குக்‌ கொண்டுபோகக்‌ கூடியதாக இருந்‌ 
தது. பாடத்தெரிந்தவர்கள்‌ பக்தியுடன்‌ பாடு 
கின்ற பொழுது அது எல்லாருடைய உள்ளங்‌ 
களையும்‌ தொடுவதாக இருக்கிறது. பக்தி 
இல்லாதவர்களுடைய உள்ளத்திலும்‌ அது 
பக்தியை ஊட்டுகிறது. பக்தியோடும்‌ இசை 
யோடும்‌ சொல்லைக்‌ கையாளுகிறபொழுது அது 
சிறந்த உபாசனை ஆகிறது. 
அம்பிகைக்குக்‌ காயத்ரீ என்பது ஒரு நாமம்‌. 

வழிபாட்டுக்கு அமைந்தவைகளுள்‌ காயத்ரீ 
மந்திரம்‌ முக்கியமானது. காயத்ரீ மந்திரத்‌ 
தில்‌ மூன்று வரிகள்‌ உள்ளன. அதில்‌ இரு 
பத்து நான்கு உயிர்‌ அல்லது உயிர்மெய்‌ எழுத்‌ 
துக்கள்‌ இருக்கின்றன. அப்படி அமைந்த 
காயத்ரீகளுள்‌ பிரம்மகாயத்ரீ அல்லது சூரிய 
காயத்ரீ மிகவும்‌ பிரசித்திவாய்ந்தது. 

ஓம்‌ பூர்‌ புவ ஸ்வ: 

ஓம்‌ தத்‌ ஸவிதுர்‌ வரேண்யம்‌ 

பர்கேர தேவஸ்ய தீமஹி 

தியோயேர ந: ப்ரச்சோதயாத்‌. 

இதுபீரம்மகாயத்ரீ .யார்கம்‌அறிவைத்தூண்டு 


அம்பிகையின்‌ மகிமை 


கிறாரோ அந்தச்‌ சுடர்க்கடவுளின்‌ மேலாம்‌ ஒளி 
யைத்‌ தியானிப்போமாக என்பது அதற்குப்‌ 
பொருள்‌. தியானத்தின்‌ பொழுது அருள்ஜோதி 
யைத்‌ தியானம்‌ பண்ணவேண்டும்‌. கண்ணை 
மூடினால்‌ இருளாக இருக்கும்‌. ஒளி இருப்பதாக 
நாம்‌ எண்ணவேண்டும்‌. பிரகாசத்தைப்‌ பற்றித்‌ 
தியானம்‌ பண்ணுகிற அளவு அறிவை வளர்க்‌ 
கின்றோம்‌. காயத்ரீ மந்திரத்தை அர்த்தம்‌ 
தெரிந்து சொன்னாலும்‌ தெரியாது சொன்னாலும்‌ 
அது அறிவை வளர்க்கிறது. ருத்ர காயத்ரீ, 
நரசிம்ம காயத்ரீ , நாராயண காயத்ரீ , தேவி 
காயத்ரீ, கணேச காயத்ரீ, சுப்ரமண்ய 
காயத்ரீ என்று பல காயத்ரீகள்‌ இருக்கின்‌ 
றன. பரமஹம்ச காயத்ரீ என்பது சந்யாசி 
களுக்கு உரியது, ஈம்‌ இஷ்டதெய்வ த்திற்குரிய 
காயத்ரீயை உச்சரித்துக்‌ கொண்டு வர வர 
நம்‌ அறிவு வளர்கிறது. சிலர்‌ தியானப்பயிற்சி 
செய்வது இல்லை, தியானம்‌ செய்து பழக 
வேண்டும்‌. சிறுவர்களுக்கும்‌ விளையாட்டாகத்‌ 
தியானப்‌ பயிற்சி தரவேண்டும்‌. நரேந்திரன்‌ 
சிறுவனுக இருந்தபொழுது தியானத்தை 
விளையாட்டாகச்‌ செய்து வந்தான்‌. நரேந்‌ 
திரன்‌ தியானப்பயிற்சியில்‌ வாழ்க்கையை 
ஆரம்பித்தான்‌. இராமகிருஷ்ணர்‌ கடவுள்‌ வழி 
பாட்டில்‌ தம்‌ வாழ்க்கையை ஆரம்பித்தார்‌. 
பழங்கால முறைகள்‌ இரண்டையும்‌ இவ்‌ 
வீரண்டு மூர்த்திகளும்‌ தற்காலத்துக்கு ஏற்ற 
வாறு புதுப்பித்து அமைத்தார்கள்‌. இருவரும்‌ 
பெரியவர்கள்‌. சிரமப்பட்டுச்‌ செய்யவேண்டி 
யதை விளையாட்டாகச்‌ செய்து காட்டினார்கள்‌. 
மானுடராகப்‌ பிறந்திருப்பது கடவுள்‌ வழிபாட்‌ 
டுக்கேயாம்‌ என்று இராமகிருஷ்ணர்‌ பகர்ந்‌ 
துள்ளார்‌. தியானப்‌ பயிற்சியையும்‌ காயத்ரீ 
ஜபம்‌ பண்ணுவதையும்‌ மாணாக்கர்களுக்குத்‌ 
தருகின்றபொழுது அவர்கள்‌ பெருவாழ்வுக்‌ 
குத்‌ தகுதி உடையவர்களாகிறார்கள்‌. 
மகாமந்த்ரா என்று அம்பிகைக்கு ஒரு பெயர்‌ 
உண்டு. சர்வமந்திர சொரூபிணி என்றும்‌ அம்‌ 
பிகை அழைக்கப்படுகின்றாள்‌. மந்திரங்களின்‌ 
தெள்ளி எடுத்த சாரமாக அம்பிகை இருக்கின்‌ 
றாள்‌. வேதத்தினுடைய கருத்து முழுவதும்‌ 
காயத்ரீயில்‌ அடங்கி இருக்கின்றது. காயத்ரீ 
ஓங்காரத்தில்‌ அடங்கி இருக்கின்றது. மந்‌ 
திரங்களைக்‌ கையாளுகின்றஅளவு நாம்‌ சாதனத்‌ 

தில்‌ மேலே போகின்றோம்‌. கிறு வயதிலேயே 
நாம பாராயணப்‌ பயிற்சியும்‌, தியானப்‌ பயிற்சி 
யும்‌ வந்துவிடவேண்டும்‌. அப்பொழுது அப்‌ 
பயிற்சி குழந்தையின்‌ உள்ளத்தில்‌ ஆழப்‌ 
பதிந்து விடுகிறது. கடவுள்‌ வழிபாட்டுக்கு 
வேண்டிய சூழ்நிலையை அமைத்துத்‌ தந்துவிட்‌ 
டால்‌ குழந்தை தானாகக்‌ கடவுள்‌ வழிபாடு செய்‌ 
கின்றது. பெரியவர்கள்‌ கடவுள்‌ வழிபாட்டில்‌ 
ஈடுபடுவதைப்‌ பார்த்துக்‌ குழந்தைகள்‌ தாங்க 
ளாக வழிபாடு செய்யத்‌ துவங்கிவிடுகின்றன. 

ஞானம்‌ நமக்குள்‌ இருந்தே வரவேண்டும்‌. 
ஞானம்‌ பிறர்‌ புகட்டி வருவதன்று. சாது ஒரு 
வர்‌ இருந்தார்‌. அவர்‌ ஓர்‌ இடத்தில்‌ தங்காது 
இடம்‌ மாறிப்‌ போய்க்கொண்டே இருந்தார்‌. 
அவரிடம்‌ ஓர்‌ இளைஞன்‌ வந்து தனக்கு ஞானம்‌ 
புகட்ட வேண்டும்‌ என்று கேட்டான்‌. “ஞானம்‌ 
பிறர்‌ புகட்டிவராது” என்று அந்தச்‌ சாது கூறி 
னர்‌. ஆனால்‌ அவ்விளைஞன்‌ விடாது அவரைப்‌ 
பின்‌ தொடரலானான்‌. ஓர்‌ ஊர்ச்சாவடியில்‌ 
அந்தச்‌ சாது இரவு தங்கினார்‌. அவ்விளைஞனும்‌ 
அவரோடு தங்கி இருந்தான்‌. அவர்கள்‌ தங்கி 
இருந்த சாவடிக்கு எதிரில்‌ ஒரு திருடன்‌ வீடு 
இருந்தது, இரவில்‌ திருடனுக்கும்‌ அவன்‌ மக 
னுக்கும்‌ சம்பாஷணை நிகழ்ந்தது. 

மகன்‌ : அப்பா எனக்கு நீங்கள்‌ திருடு 
வதற்குச்‌ சொல்லித்தர வேண்டும்‌. 

தந்‌ைத: மகனே, திருட்டு உனக்குச்‌ சொல்‌ 
லிக்‌ கொடுத்து வருவதன்று. 

மகன்‌ : எப்படியாவது நீங்கள்‌ எனக்குத்‌ 
திருட்டுச்‌ சொல்லித்‌ தந்தாக வேண்டும்‌. 

தந்‌ைத: நீ என்னுடன்‌ வா. நான்‌ அதை 
உனக்குக்‌ காட்டித்‌ தருகிறேன்‌. 

இந்தச்‌ சம்பாஷணைக்குப்‌ பிறகு திருடனும்‌ 
அவன்‌ மகனும்‌ வீட்டைவிட்டு வெளியே புறப்‌ 
பட்டார்கள்‌. அவர்‌ சம்பாஷணையைக்‌ கேட்ட 
சாது தம்முடன்‌ இருந்த இளைஞனை அவர்கள்‌ 
பின்னால்‌ சென்று நடப்பதைத்‌ தெரிந்து வரும்‌ 
படி கூறினார்‌. சாதுவின்‌ கட்டளைப்படி அவ்‌ 
விளைஞன்‌ அவர்களைப்‌ பின்‌ தொடர்ந்து சென்‌ 
றான்‌. திருடனும்‌ அவன்‌ மகனும்‌ பெரிய வீட்டுப்‌ 
பக்கம்போனார்கள்‌. அவ்வீட்டில்‌ கன்னமிடுவ 
தற்குச்‌ சுவரில்‌ துவாரம்‌ போட்டு அத்துவா 
ரத்தின்‌ வழியாகத்‌ திருடன்‌ தன்‌ மகனைக்‌ கூட்‌ 
டிச்‌ சென்றான்‌. அப்பொழுது கோடைகாலமாக 

இருந்தமையால்‌ வீட்டில்‌ இருந்தவர்கள்‌ 
எல்லாரும்‌ காற்றோட்டத்திற்காக வெட்ட 
வெளியில்‌ படுத்திருந்தார்கள்‌. வீட்டின்‌ அறைக்‌ 
குள்‌ ஒரு சிறு விளக்கு மட்டும்‌ எரிந்துகொண்டு 
இருந்தது. அவ்வறைக்குள்‌ குழந்தை ஒன்று 
தொட்டிலில்‌ தாங்கிக்கொண்டு இருந்தது. 
அவ்வறைக்குள்‌ இருந்த பெரிய பெட்டியைக்‌ 
கள்ளச்‌ சாவி போட்டுத்‌ திருடன்‌ திறந்தான்‌. 
தன்‌ மகனை அப்பெட்டிக்குள்‌ போகச்‌ சொன்‌ 
னன்‌. அவன்‌ பெட்டிக்குள்‌ சென்றதும்‌ முன்பு 
இருந்ததபோன்றே இழுத்துப்‌ பூட்டிவிட்டான்‌. 
தொட்டிலில்‌ தூங்கிக்கொண்டிருந்த குழந்தை 
யைக்கிள்ளி அழச்செய்துவிட்டு ஓடிப்‌ போய்‌ 
விட்டான்‌. குழந்தை அழும்‌ சப்தத்தைக்‌ கேட்டு 
வீட்டார்‌ அனைவரும்‌ எழுந்து கொண்டனர்‌. 
வீட்டின்‌ சுவரில்‌ துவாரம்‌ போட்டு இருப்ப 
தைப்‌ பார்த்தார்கள்‌. வீட்டில்‌ எந்தப்பொருளும்‌ 
களவு போகவில்லை என்பதை அறிந்தார்கள்‌. 
வயதான கிழவரைப்‌ பெட்டியின்‌ மீது படுக்க 
வைத்துவிட்டு மற்றவர்கள்‌ வெளியில்படுத்துக்‌ 
கொண்டார்கள்‌. பெட்டிக்குள்‌ இருந்து பெட்டி 
யைப்‌ பிறாண்டும்‌ சப்தம்கேட்டது. பெட்டிக்‌ 
குள்‌ பெருச்சாளி இருப்பதாகவும்‌ அதை விரட்டி 
ஓட்டவேண்டும்‌ என்றும்‌ பெட்டிமேல்‌ படுத்‌ 
திருந்த கிழவர்‌ மற்றவர்களை எழுப்பி விட்டார்‌. 
சாவியைக்‌ கொண்டு பெட்டியைத்‌ திறந்ததும்‌ 
பெட்டிக்குள்‌ இருந்து திருடனுடைய மகன்‌ 
“ஆஆ ஆ' என்று உரக்கக்‌ கத்திக்கொண்டு 
எழுந்தான்‌. பேய்‌ என்று பயந்து எல்லாரும்‌ 
கிழே விழுந்தார்கள்‌. அதுதான்‌ சமயமென்று 
அறையில்‌ உள்ள துவாரத்தின்‌ வழியாகத்‌ 
திருடன்‌ மகன்‌ வெளியே கிளம்பினான்‌. திருடன்‌ 
ஓடுகிறான்‌ என்று அவனைப்‌ பின்‌ தொடர்ந்தார்‌ 
கள்‌. தோட்டத்துக்குள்‌ இருந்த கிணற்றில்‌ 
தடாலென்று சப்தம்‌ கேட்டது. திருடன்‌ கிணற்‌ 
நில்‌ விழுந்து விட்டானென்று எல்லாரும்‌ 
கிணற்றை வளைத்துக்கொண்டார்கள்‌, திருடன்‌ 
மகன்‌ பெருமூச்சு விட்டுக்கொண்டு ஒரே ஓட்ட 
மாக வீட்டுக்குப்‌ போய்ச்‌ சேர்ந்தான்‌. இளைஞ 
னும்‌ அவன்‌ பின்னால்‌ சென்று சாதுவை அடைந்‌ 
தான்‌. பெருமூச்சு விட்டுக்‌ கொண்டுவந்த மக 
ளப்‌ பார்த்து “என்ன செய்தாய்‌? வெறுங்கை 
யுடன வந்துள்ளாய்‌ ?” என்று திருடன்‌ கேட்‌ 


டான்‌. “அப்பா கான்‌ வெறுங்கையுடன்‌ வரு 


தாம சக்கரம்‌ 


வேனா! இதோ கையில்‌ மூட்டையுடன்‌ வந்திருக்‌ 
கிறேன்‌” என்று கூறிக்‌ கையில்‌ இருந்த மூட்‌ 
டையைத்‌ தந்தையின்‌ முன்‌ வைத்தான்‌. “மிக 
வும்‌ மகிழ்ச்சி. நீ செய்ததைப்‌ பாராட்டுகிறேன்‌ . 
நீ எப்படித்‌ தப்பித்துவந்தாய்‌?” என்று திருடன்‌ 
மகனைக்‌ கேட்டான்‌. “அப்பா, என்னை நீ அகப்‌ 
பட வைத்துவிட்டு வந்துவிட்டாய்‌. பெட்டிக்‌ 
குள்ளே இருந்துகொண்டு கையால்‌ பெட்டி 
யைப்‌ பிறாண்டி சப்தம்‌ உண்டாக்கினேன்‌. 
பெட்டிக்குள்‌ பெருச்சாளி இருப்பதாக நினைத்‌ 
துக்கொண்டு பெட்டியைத்‌ திறந்தார்கள்‌. 
நான்‌ அதற்குள்‌ பெட்டிக்குள்‌ இருந்ததை 
எல்லாம்‌ சுருட்டி பைக்குள்‌ போட்டுக்‌ கையில்‌ 
எடுத்துக்கொண்டேன்‌. பெட்டியைத்‌ திறந்த 
தும்‌ “ஆ ஆஆ என்று சப்தம்‌ போட்டு 
அவர்களைக்‌ கீழே விழச்செய்துவிட்டு ஓடிவம்‌ 
தேன்‌. என்னைப்‌ பின்னால்‌ துரத்தினார்கள்‌. 
தோட்டத்துக்குள்‌ இருந்த கிணற்றில்‌ கல்லைப்‌ 
போட்டு அவர்களை ஏமாற்றிவீட்டு வந்துவிட்‌ 
டேன்‌” என்றான்‌ திருடன்‌ மகன்‌, “அடே 
சிறுவா, இவற்றை எல்லாம்‌ நான்‌ உனக்குச்‌ 
சொல்லித்‌ தந்தனா?” என்று கேட்டான்‌ திரு 
டன்‌. இந்தச்‌ சம்பாஷணையைச்‌ சாதுவும்‌ 
இளைஞனும்‌ கேட்டார்கள்‌. 

திருடன்‌ தக்க சூழ்நிலையை உண்டுபண்ணி 
வைத்தான்‌. அத்துடன்‌ அவனுடைய வேலை 
முடிந்தது. அந்தச்‌ சூழ்நிலையில்‌ அவன்‌ மகன்‌ 
உள்ளத்தில்‌ மறைந்துகிடந்த அறிவு வேலை 
செய்ய ஆரம்பித்துவிட்டது. ஞானத்துக்கு ஏது 
வான சூழ்நிலையை அமைத்துவைத்துவிட்டால்‌ 
அந்தச்‌ சூழ்நிலையில்‌ பயிற்சி பெறுகிறபொழுது 
மனம்‌ தூய்மை ஆகிறது. பிறகு ஞானம்‌ 
தானாக உதயமாகிறது. உபநிஷத்‌ காலத்தில்‌ 
இருந்த ரிஷிகள்‌ ஞானத்துக்கு ஏதுவான 
சூழ்நிலையைச்‌ சிஷ்யர்களுக்கு அமைத்து வைத்‌ 
தார்கள்‌. அத்தகைய சூழ்நிலையில்‌ ஜீவர்கள்‌ 
பரத்திடம்‌ திரும்பிப்‌ போவதற்கான வழிகளை 
உணர்ந்தார்கள்‌. அம்பிகையின்‌ மகிமையைப்‌ ' 
பேசுவதும்‌,பாடுவதும்‌, அம்பிகையின்‌ நாமத்தை 
ஜபிப்பதும்‌ சிறந்த சாதனைகளாகும்‌. அவற்றை 
நாம்‌ செய்தால்‌ நாம்‌ அம்பிகைக்கு உகந்த செல்‌ 
வர்கள்‌, செல்வியர்களாக ஆகின்றோம்‌. அம்பி 
கையின்‌ பேரருளால்‌ நல்ல சாதகர்களாக 
காம்‌ ஆவோமாக. (முற்றும்‌) 

758. எர்ிகளி சர்வலோகேசீ -- 
உலகமனை த்துக்கும்‌ அரசியாயிருப்பவள்‌. 

ஈஸ்வரீ என்பது அம்பிகைக்கு அமைந்‌ 
துள்ள மற்றொரு பெயர்‌. வரம்பை மீறிப்‌ 
போகின்றவர்களை அடக்கியாளுதல்‌, தன்‌ஆட்சி 
யிலுள்ள அனைவர்க்கும்‌ ஆதரவளித்தல்‌ ஆகிய 
இச்‌ செயல்கள்‌ ஈஸ்வரிக்கு உரியவைகள்‌ 
ஆகும்‌. உலக நடைமுறையில்‌ ஒழுங்குப்பாடும்‌, 
நீதியும்‌ அமைந்துள்ளன. கோல்‌ வளையாள்‌ என்‌ 
பது அம்பிகைக்கு அமைந்துள்ள மற்றொரு நாம 
மாகும்‌. அவளுடைய ஆட்சி முறையில்‌ செங்‌ 
கோல்‌ பிசகுவது கிடையாது. யாரெல்லாம்‌ எப்‌ 
பொழுதெல்லாம்‌ நெறி பிறழ்கிறார்களோ அவர்‌ 
களுக்கு அப்போதைக்கப்போது நெஞ்சகத்தில்‌ 
நிலைத்திருந்து கொண்டு மனவேதனையை வரவ 
ழைக்கின்றாள்‌. ஒருசிலர்‌ மனவேதனைப்படாத 
கல்நெஞ்சக்காரர்கள்‌ ஆகிறார்கள்‌. அன்னவர்‌ 
களுக்குத்‌ தக்க தருணத்தில்‌ தேகத்துக்குரிய 
தண்டனை வருகிறது. அந்தப்‌ பாங்கில்‌ அன்னை 
யின்‌ நீதி என்றைக்கும்‌ பிசகாது உலகெங்கும்‌ 
நிகழ்ந்து வருகிறது. அந்தந்த உயிர்வகைகள்‌ 
வெவ்வேறு பாங்குகளில்‌ காப்பாற்றி வைக்கப்‌ 
படுகின்றன. ஆதலால்‌ அன்னை பராசக்தி 
உலகங்களனைத்துக்கும்‌ ஈஸ்வரியாக அமர்ந்து 
கொண்டு ஆட்சியையும்‌, ஆதரவுகொடுப்பதை 
யும்‌ முறையாக நடாத்தி வருகிறாள்‌. 

759. ரின்‌ விச்வதாரிணி -- 
பிரபஞ்சத்தைத்‌ தாங்குபவள்‌ என்பது இந்த 
நாமத்தின்‌ பொருள்‌. 

மண்ணுலகில்‌ வசித்துவரும்‌ அனந்தங்கோடி 
உயிர்வகைகளுக்கு ஏற்ற பாதுகாப்பு முறை 
கள்‌ வியப்புக்குரியனவாம்‌, பெற்றோர்களாக 
இருந்துகொண்டு, பிறப்பெடுத்துள்ள சின்னஞ்‌ 
சிறு உயீர்வகைகளைக்‌ காப்பாற்றி வருவது 
அன்னை பராசக்தியின்‌ ஆதரவேயாம்‌. பூதங்‌ 
கள்‌ ஒன்றோடொன்று முரண்படாது பிரபஞ்ச 
வாழ்க்கையை நல்ல பாங்கில்‌ வைத்திருப்பது 
அன்னையின்‌ ஆதரவாம்‌. கோளங்கள்‌ ஒன்றோடு 
ஒன்று மோதிக்கொள்ளாது இனிது இயங்கி 
வருவது அன்னையின்‌ ஆதரவிலேயாம்‌. இங்ங 
னம்‌ பிரபஞ்சத்தின்‌ அமைப்பில்‌ மிக நுண்ணிய 
திலிருந்து மிகப்‌ பெரியது வரையில்‌ எந்தப்‌ 

பகுதியை ஆராய்ந்து பார்த்தாலும்‌ அன்னை 
யின்‌ ஆதரவு புலனாகிறது. ஆகவே விசுவம்‌ 
முழுவதும்‌ அன்னை பராசக்தியினால்‌ நல்ல 
பாங்கில்‌ தாங்கி வைக்கப்படுகிறது என்பதற்கு 
அத்தாட்சி விசுவத்தின்கண்ணே உள்ளது. 
760. களி த்ரிவர்க்கதாத்ரீ -- 
உயிர்‌ வாழ்க்கைக்குரிய உறுதிப்பொருள்கள்‌ 
முன்றை வழங்குபவள்‌ என்பது இந்த நாமத்‌ 
தின்‌ பொருள்‌. உண்மையில்‌ உறுதிப்பொருள்‌ 
கள்‌ நான்கு. அவை தர்மம்‌, அர்த்தம்‌, காமம்‌, 
மோட்சம்‌ என்றும்‌, அறம்‌, பொருள்‌, இன்பம்‌, 
வீடு என்றும்‌ இயம்பப்படுகின்றன. இந்த 
நான்கினுள்‌ முதல்‌ மூன்றுமே சிறப்பாக இந்த 
நாமத்தில்‌ அடங்கியிருக்கின்றன. அதற்கேற்ற 
காரணமும்‌ உண்டு. நான்காவது உறுதிப்‌ 
பொருளாகிய வீடு அல்லது மோட்சத்தைப்‌ 
பெறுவது முற்றிலும்‌ பண்பாடடைந்துள்ள 
மக்களுள்‌ ஒரு சிலர்க்கே உரியதாம்‌. பின்பு திரி 
வர்க்கம்‌ அல்லது முப்பால்‌ உயிர்கள்‌ அனை த்துக்‌ 
கும்‌ பொதுவானவை. தர்மம்‌, அர்த்தம்‌, காமம்‌ 
அல்லது அறம்‌, பொருள்‌, இன்பம்‌ ஆகிய 
முப்பால்‌ மக்களுக்கு மட்டும்‌ உரியவைகள்‌ ஆக 
மாட்டா. உயிர்‌ வகைகளனைத்தும்‌ அதனதன்‌ 
பாங்குக்கேற்றபடி அறநெறியைப்‌ பின்பற்று 
கின்றன. சான்று ஒன்று எடுத்துக்கொள்வோம்‌. 
ஓர்‌ இனத்தைச்‌ சேர்ந்த பறவைகள்‌ சோலை 
ஒன்றில்‌ ஏராளமாகக்‌ கூடி வாழ்ந்திருக்கின்‌ 
றன. அவைகளோடு வம்புச்‌ சண்டைக்கு 
ஏனைய இனத்துப்‌ பறவைகள்‌ போகமாட்டா. 
அந்தந்தச்‌ சூழ்நிலையில்‌ அந்தந்த உயிர்வகைகள்‌ 
நெறி பிறழாது வாழ்ந்து வருகின்றன. மண்ணு 
லக வாழ்வுக்கு உயிர்கள்‌ அனைத்துக்கும்‌ 
உணவு தேவை, தேவையான உணவே 
பொருள்‌ எனப்படுகிறது. ஒரு புஷ்பத்தில்‌ 
தேனீ ஒன்று அமர்ந்து தேன்‌ சேகரிக்கிற 
பொழுது மற்றொரு ஈ அதனோடு சண்டைக்குப்‌ 
போகாது. இத்தனை வகையான உயிர்களுக்‌ 
கும்‌ ஏற்ற உணவை அம்பிகை நல்கிக்‌ 
கொண்டே இருக்கிறாள்‌. ஆதலால்‌ அவை 
களுக்கு உணவுப்‌ பஞ்சம்‌ கிடையாது. தேவை 
யான பொருளை அவைகள்‌ பெற்றுக்கொண்டே 
இருக்கின்றன. அடுத்தபடி இன்புற்று இருப்பது 

உயிர்கள ஊைத்து க்கும்‌ சொந்தமாயுள்ள 
பேறுஆகும்‌. ஆங்காங்கு வாழ்ந்து வருகின்ற 
வெவ்வேறு வீதமான உயிர்‌ வகைகள்‌ தம்தம்‌ 
போக்கில்‌ இன்புற்றேயிருக்கின்றன. ஆதலால்‌ 
அம்பிகையை த்ரிவர்க்க தாத்ரீ அல்லது 
முப்பாலை வழங்கிக்கொண்டிருக்கின்ற பரா 
சக்தி எனப்‌ போற்றுவது முற்றிலும்‌ பொருத்த 
மானதே, 

761. ஜா சுபகா--பக என்னும்‌ 
சொல்‌ ஆறு வீதமான தெய்விக சம்பத்துக்‌ 
கைக்‌ குறிக்கின்றன. அவையாவன: ஞானம்‌, 
வைராக்கியம்‌, வீர்யம்‌, ஐசுவரியம்‌, ஸ்ரீ, கீர்த்தி. 
இவைகளை உடைத்திருக்கிற சிவபெருமான்‌ 
பகவான்‌ எனப்படுகிறார்‌. இவைகளை உடைத்‌ 
திருக்கிற அம்பிகை பகவதி எனப்படுகிறாள்‌. 
அம்பிகையினிடத்து அந்த ஷட்குண சம்பத்து 
அமைந்திருப்பதில்‌ தனி மகிமையுண்டு. இனி 
மையும்‌, மேன்மையும்‌, சீர்மையும்‌ அந்தத்‌ 
தெய்வீக சம்பத்துக்களில்‌ அமைந்திருப்பதால்‌ 
அவள்‌ சுபகா என இயம்பப்பெறுகிறாள்‌. 

சூரியனிடத்துள்ள பிரகாசம்‌ நலன்கள்‌ 
யாவும்‌ நிரம்பப்பெற்றிருக்கிறது. சூரியனுக்குப்‌ 
பகன்‌ என்னும்‌ பெயர்‌ அமைந்திருக்கிறது. 
அது பெண்பாலாக மாறியமைகிறபொழுது 
அவள்‌ பகா என இயம்பப்‌ பெறுகிறாள்‌. அத்‌ 
தகைய சூரியப்‌ பிரகாசமாக இருந்து சங்கரனுக்‌ 
கும்‌, நாராயணனுக்கும்‌ அன்னை பராசக்தி 
மகிமைகளை வழங்கிக்கொண்டிருக்கிறாள்‌. ஆத 
லால்‌ அவள்‌ சுபகா என இயம்பப்பெறுகிறாள்‌. 

பிரபஞ்சம்‌ எங்குமுள்ள சரம்‌ அசரம்‌; இயங்கு 
வன, இயங்காதன ஆகிய யாவும்‌ பெற்றுள்ள 
மகிமைகள்‌ அன்னை பராசக்தியிடமிருந்து வந்‌ 
துள்ளவைகளாம்‌. 

ஐந்து வயதுள்ள சிறுமி ஒருத்திக்குப்‌ பகா 
என்னும்‌ பெயர்‌ வந்துள்ளது. சின்னஞ்சிறு 
வயதில்‌ அவளிடத்துத்‌ தெய்விகப்பெற்றியே 
பொலிந்துகொண்டிருப்பதால்‌ அச்சிறுமி சுபகா 
என இயம்பப்பெறுகிறாள்‌. எல்லாவிதமான 
மகிமைகளோடுகூடிய ஐந்து வயது சிறுமியாக 
அம்பிகை அமைந்துள்ளாள்‌என்பதுகோட்பாடு. 

762, எண த்ரயம்பகா -- மூன்று 
கண்களை உடையவள்‌. 

குரியன்‌, சந்திரன்‌, அக்னிஆகிய மூன்றை 
யும்‌ தன்‌ கண்களாக அமையப்பெற்றிருப்பவள்‌ 


தாம சக்கரம்‌ 


அம்பிகை. இந்த மூன்‌ றின்‌ வெளிச்சம்‌ இல்லாத 
விடத்து ஜீவாத்மாக்களுடைய கண்கள்‌ செய 
லற்றுப்‌ போகின்றன. கண்கள்‌ செயல்புரி 
வதற்கு இந்த முன்று தேவதைகளின்‌ பிரகாசம்‌ 
அவசியமாகிறது. ஆதலால்‌ இவைகளைத்‌ தன்‌ 
னுடைய நேத்திரங்களாக அம்பிகை உடைத்‌ 
திருப்பதில்‌ பொருள்‌ மிகப்‌ புதைந்திருக்கிறது. 
திரிமூர்த்திகளாகிய பிரம்மா, விஷ்ணு, 
சிவன்‌ ஆகியவர்களுக்கு அன்னையின்‌ ஸ்தா 
னத்தை அம்பிகை பெற்றிருப்பதால்‌ அவள்‌ 
த்ரயம்பகா என்று அழைக்கப்படுகின்றாள்‌. 
768. ராரா  த்ரிகுணாத்மிகா -- 
முக்குணவடிவினள்‌ என்பது இந்த நாமத்தின்‌ 
பொருள்‌. 
மண்ணினின்று மட்பாண்டங்கள்‌ அனைத்தும்‌ 
அமையப்பெறுவது போன்று பிரபஞ்சம்‌ முழு 
தும்‌ சத்வம்‌, ரஜஸ்‌, தமஸ்‌ ஆகிய முக்குணங்‌ 
களால்‌ ஆக்கப்‌ பெற்றது. இந்த மூன்று குணங்‌ 
களுக்குப்‌ புறம்பாகப்‌ பிரபஞ்சத்தில்‌ ஏதுமில்லை. 
அன்னை பராசக்தி தானே இந்த மூன்று குணங்‌ 
கள்‌ மயமாக அமைந்துள்ளாள்‌ என்பது கோட்‌ 
பாடு. ஆதலால்‌ பிரபஞ்சம்‌ வேறு அம்பிகை 
வேறுஅன்று. பிரபஞ்சம்‌ நமக்குப்‌ பஞ்சேந்திரி 
யங்கள்‌ மூலமாகப்‌ புலப்படுகிறது. ஆதலால்‌ 
நாம்‌ யாண்டும்‌ அம்பிகையின்‌ சன்னிதியிலிருந்து 
கொண்டு அம்பிகையையே தரிசித்துக்கொண்‌ 
டும்‌, அவளுடைய ஆதரவிலேயே வளர்ந்து 
கொண்டும்‌ வருகிறோம்‌. மனிதன்‌ இருந்த இடத்‌ 
தில்‌ பூமாதேவியைத்‌ தரிசித்துக்கொண்டும்‌ அவ 
ளுடைய ஆதரவில்‌ வசித்துக்கொண்டும்‌ இருக்‌ 
கிறான்‌. அதே பாங்கில்தான்‌ முக்குணமயமா 
யுள்ள அன்னை பராசக்தியின்‌ சொரூபத்தில்‌ 
ஜீவகோடிகளனைத்தும்‌ அடங்கியிருக்கின்றன. 
மனிதன்‌ ஒருவன்‌ காட்டு வழியே போய்க்‌ 
கொண்டிருந்தான்‌. அவ்வழியே வந்த மூன்று 
திருடர்கள்‌ அவனை மடக்கி அவனுடைய 
பொருள்களைத்‌ திருடிக்கொண்டனர்‌. முதல்‌ 
திருடன்‌ அந்த மனிதனைக்‌ கத்தியால்‌ வெட்டப்‌ 
போனான்‌. இரண்டாம்‌ திருடன்‌ அவனை 
வெட்ட வேண்டாம்‌ என்று தடுத்துக்‌ கட்டிப்‌ 
போட்டுவிடலாம்‌ என்று கூறினான்‌. இவ்வாறு 
செய்துவிட்டு முவரும்‌ சற்று தூரம்‌ போன 
வுடன்‌ முன்றாம்‌ திருடன்‌ திரும்பி வந்து அம்‌ 
மனிதனிடம்‌ * வருந்தாதே, உன்னை வீட்டிற்கு 


ஸ்ரீ லலிதா வியாக்கியானம்‌ 


அனுப்பி வைக்கிறேன்‌ என்று கூறிக்‌ கட்டுக்‌ 
களை அவிழ்த்துச்‌ சற்று தூரம்வரை கூடவே 
சென்றான்‌. இவ்வுலகம்தான்‌ அந்தக்‌ காடு. சத்‌ 
வம்‌, ரஜஸ்‌, தமஸ்‌ ஆகியவைதான்‌ அந்த மூன்று 
திருடர்கள்‌. ஆத்ம ஞானம்‌ என்ற அவனுடைய 
பொருளை மூவரும்‌ திருடினர்‌. ரஜஸ்‌, தமஸ்‌ 
ஆகிய குணங்கள்‌ மனிதனை உலக பந்தத்தில்‌ 
கட்டுப்படுத்துகின்றன. சத்துவகுணம்‌ அதி 
லிருந்து அவனை விடுவிக்கிறது. 
முக்குணங்களுள்‌ தமோகுணம்‌ இருள்‌ சூழ்ந்‌ 
தது, ஜடமயமானது, உணர்ச்சியற்றது. நாம்‌ 
அயர்ந்து உறங்குகின்றபொழுது தமோகுண த்‌ 
தில்‌ மூழ்கியிருக்கின்றோம்‌. தமோகுணத்தை 
முறையாகப்‌ பயன்படுத்தி ரஜோகுணத்திற்கு 
நாம்‌ வரவேண்டும்‌. அன்னையின்‌ மகிமைகளை 
விளக்குகிற நூல்கள்‌ யாதேவி சர்வபூதேஷு 
நித்ரா ரூபேண சம்ஸ்திதா நமஸ்தஸ்யை நமஸ்‌ 
தஸ்யை நமஸ்தஸ்யை என்று வணங்குகின்றன. 
நித்திரையினிடத்துத்‌ தெய்விகமான நல்லிணக்‌ 
கம்‌ பூண்டு நித்திரையைச்‌ சிறிது சிறிதாகக்‌ 
குறைப்பது அம்பிகையின்‌ வழிபாடாகிறது. 
தமோகுணத்தின்‌ ஆதிக்கத்தை வெல்லுவது 
நல்ல ஆத்மசாதனம்‌. தமோகுணத்தின்‌ நிறம்‌ 
கறுப்பு. தமோகுணத்தை வென்று அதற்கு ஒரு 
படி மேலே இருக்கிற ரஜோ குணத்துக்கு ஆத்ம 
சாதகன்‌ வரவேண்டும்‌, செயல்களும்‌, நடமாட்‌ 
டங்களும்‌ யாவும்‌ ஒன்‌ றுசேர்ந்து ரஜோகுணத்தி 
லடங்குகின்றன. தூக்கி வினைசெய்‌ என்பது 
கோட்பாடு. திறமையுடன்‌ மேலான செயல்‌ 
களைப்புரிவது அம்பிகையின்‌ வழிபாடு. முறை 
யாக வினையாற்றுபவன்‌ பண்பாட்டில்‌ மேலே 
வருகிறான்‌. தூக்கி வினையாற்றுதற்கு உற்ற 
உபாயமாயிருப்பது சிரத்தை அல்லது ஊக்கம்‌. 
அன்னையின்‌ ஆராதனையில்‌ சிரத்தை நல்ல 
தோர்‌ இடம்‌ பெறுகிறது. யாதேவி சர்வ 
பூதேஷு சிரத்தா ரூபேண சம்ஸ்திதா நமஸ்‌ 
தஸ்யை நமஸ்தஸ்யை நமஸ்தஸ்யை என்பது 
வழிபாட்டு முறை. சரியான சிரத்தையின்‌ வாயி 
லாகவே மனிதன்‌ மேன்மையு றுகிறான்‌. 
பண்புடன்‌ செய்கின்ற செயல்கள்‌ யாவும்‌ 
ஞானத்‌ தெளிவை உண்டுபண்ணுகின்றன. 
வேறொரு பாங்கில்‌ பகருமிடத்து முறையாக 
ரஜோகுணத்தைப்‌ பயன்படுத்துபவன்‌ சத்துவ 
குணத்தை எட்டுகிறான்‌, 

நிறம்‌ வெண்மை. செயல்‌ புரிவதற்கிடையில்‌ 
நடுநிலை பிறழாதிருப்பது சத்துவகுணத்தின்‌ 
பாங்கு. ஓர்‌ உபமானத்தின்‌ மூலம்‌ இப்பொழுது 
மூன்று குணங்களின்‌ பாங்குகளைப்‌ பகரலாம்‌. 
இயங்காது தரையில்‌ கிடக்கிற பம்பரம்‌ தமோ 
குணமயமானது. தட தட வென்று சுழல்கிற 
பம்பரம்‌ ரஜோ குணமயமானது. சுழலுதற்‌ ' 
கிடையில்‌ அசைவற்று நடுநிலையில்‌ இருப்பது 
போன்று காட்சி கொடுத்துக்கொண்டு சுழல்‌ 
கிற பம்பரம்‌ சத்துவகுணமயமானது. சத்துவ 
குண மனிதன்‌ ஆத்மபரிபாகத்தில்‌ மேல்‌ 
நிலைக்கு வந்துள்ளவன்‌ ஆகிறான்‌. அவனுடைய 
வாழ்வு முழுதுமே இடையறாத வழிபாடாக 
வடிவெடுக்கிறது. அன்னை பராசக்தி முக்குண 
மயமாயிருக்கிற பிரபஞ்ச சொருபமாயிருக்‌ 
கிறாள்‌. உலகத்தோடு நாம்‌ வைக்கிற இணக்‌ 
கமே உண்மையான கடவுள்‌ வழிபாடு ஆகி 
றது. படம்‌ ஒன்றில்‌ அன்னையின்‌ சாந்நித்தி 
யத்தைக்‌ கற்பனையாக ஆவாஹனம்‌ பண்ணிக்‌ 
கொண்டு மற்ற உயிர்‌ வகைகளோடு நல்லிணக்‌ 
கம்‌ பண்ணிக்கொள்ளத்‌ தெரியாதவன்‌ அம்பி 
கையின்‌ சொரூபத்தை உள்ளபடி அறிந்தவன்‌ 
ஆகான்‌. தோன்றியுள்ள அனைத்துமாய்‌ அம்பி 
கையிருப்பதால்‌ உயீர்களனைத்திடத்தும்‌ முறை 
யான நல்லிணக்கம்‌ வைத்துப்‌ பழகுதலே தலை 
சிறந்த ஆராதனையாகிறது. தெய்வ. தரிசனத்‌ 
திற்காக மனிதன்‌ இங்குமங்கும்‌ தேடியலைய 
வேண்டியதவசியமில்லை. தென்படுகிற அனைத்‌ 
தையும்‌ அம்பிகையின்‌ சொரூபமாகக்‌ கண்டு 
பழகுதல்‌ நல்லவழிபாடு. கோயில்‌ வழிபாட்டி 
லேயே இக்கோட்பாடு நல்லபாங்கில்‌ நமக்கு 
வழங்கப்பட்டிருக்கிறது. கோயிலில்‌ மூர்த்தி 
யாகப்‌ பிரதிஷ்டை பண்ணப்பட்டிருப்பதைக்‌ 
கல்லாகவோ, செம்பாகவோ, காகிதமாகவோ 
காணாது கடவுள்‌ மயமாய்க்‌ கண்டு பழகுகிறோம்‌. 
பிறகு இருந்த இடத்திலிருந்து கொண்டு கை 
கூப்பி நாலாபக்கமும்‌ வணங்குகின்றோம்‌. காண்‌ 
பதையெல்லாம்‌ கடவுள்‌ மயமாகக்‌ காணுதல்‌ 
வேண்டும்‌ என்பது அதன்‌ உட்கருத்து. 

முக்குணமயமாயுள்ள அம்பிகை பிரபஞ்சமய 
மாகக்‌ காட்சி கொடுத்து நம்மைப்‌ பண்படுத்து 
கிறாள்‌. அவளுடைய பண்பாட்டுக்கு உட்பட்‌ 
டிருக்கிறவர்கள்‌ எல்லாரும்‌ நல்ல ஆத்மசாதகர்‌ 
கள்‌ ஆகிறார்கள்‌. 


ஸத்‌ ஸம்பாஷணை 


கேள்வி: (208) தசரதராமன்‌ தர்மகெறி 
பிறழாதவன்‌ என்பது கோட்பாடு. தையல்‌ 
சொல்‌ கேளேல்‌ என்பது ஓர்‌ அறக்கோட்‌ 
யாடாகும்‌. ராமன்‌ கைகேயி சொற்கேட்டு 
அயோத்தி வாசிகளுக்கு ஏமாற்றத்தை 
யும்‌,துன்பத்தையும்‌ விளைவித்தான்‌. மாரீச 
மானைப்‌ பிடித்துத்‌ தரும்படி சீதை கேட்ட 
தற்கிணங்கி தனக்குத்‌ துன்பத்தையும்‌ 
சீதைக்குக்‌ கேட்டையும்‌ விளைவித்தரன்‌. 
மானாக வந்தது மாரீசனுடைய சூழ்ச்சி 
என்று அறிந்திருந்த லட்சுமணன்‌ சீதை 
யின்‌ சொற்கேட்டு அவளுக்குப்‌ பாதுகாப்‌ 
பில்லாது விட்டுவிட்டுப்‌ போனது சரி 
யன்று. தசரத குமாரர்கள்‌ நடத்தை தர்‌ 
மத்தினின்று பிசகியவைகள்‌ அல்லவா? 
தையல்‌ சொல்‌ கேளேல்‌ என்னும்‌ கோட்‌ 
பாட்டை உலகுக்குக்‌ கொடுத்தது ஒளவை 
என்னும்‌ ஒரு தையல்‌. பெண்பாலை நம்ப 
வேண்டாம்‌ என்று ஒளவையாகிய பெண்பால்‌ 
ஒருத்தி ஏன்‌ பகர்ந்தாள்‌ என்பதை ஆராய 
வேண்டும்‌. இக்கோட்பாட்டைப்‌ புகட்டிய 
பொழுது ஒளவை அறிவில்‌ தெளிந்திருந்த 
முதுமையை அடைந்திருந்தபொழுதாம்‌. மங்கை 
யருள்‌ பலர்‌ இளமையில்‌ அறிவுத்துறையில்‌ 
முன்னேற்றமடையாதிருக்கின்றனர்‌. கிட்டத்‌ 
தட்ட பாலர்‌ நிலையில்‌ அவர்களிருக்கிறார்‌ 
கள்‌. ஆதலால்‌ அவர்‌ சொத்கேட்பதற்கு முன்பு 
அவர்கள்‌ விரும்புவது பொருத்தமானதா என்று 
ஆராய்ந்து பார்க்கவேண்டும்‌. ராமன்‌ அப்படி 
ஆராய்ச்சி பண்ணவில்லை. மாற்றாந்தாயாகிய 
கைகேயியிடம்‌ அவன்‌ முற்றிலும்‌ அடக்கம்‌ 
பழகிய மகனாக நடந்துகொண்டான்‌. “ தாயே, 
தியில்‌ குதி என்றால்‌ குதிப்பேன்‌. சமுத்திரத்‌ 
தில்‌ மூழ்கு என்றால்‌ அங்ஙனம்‌ செய்வேன்‌. 
விஷத்தைக்‌ குடி என்றால்‌ அந்த ஆணையையும்‌ 
நிறைவேற்றுவேன்‌” என்று அவன்‌ இயம்பினான்‌. 
தையல்‌ சொல்‌ கேளேல்‌ என்ற கோட்பாட்டுக்கு 
இங்கு இடமில்லை. புத்ரோத்தமன்‌ பெற்றோர்‌ 
களிடம்‌ எப்படி ஈடந்துகொள்ளுகிறான்‌ என்ப 
தற்கு ராமன்‌ எடுத்துக்காட்டு. தாய்‌ வேறு, 
மாற்றுந்தாய்‌ வேறு என்கின்ற வேற்றுமை 
யும்‌ அவனிடத்தில்லை. பின்பு வனவாசம்‌ 
பண்ணியபொழுது மாரீச மானைப்‌ பிடித்துத்‌ 


தரும்படி சீதை வேண்டியபொழுது ராமன்‌ 
அதற்கு இசைந்தான்‌. மானைத்‌ துரத்திக்‌ 
கொண்டு ஓடினான்‌. இங்குத்‌ தையல்‌ சொல்‌ 
கேளேல்‌ என்னும்‌ கோட்பாட்டினின்று பிசகிய 
வன்‌ போன்று ராமன்‌ தென்படுகிறான்‌. சீதை 
அந்த மானின்‌ மீது வாஞ்சை வைத்ததும்‌ பிழை. 
கணவன்‌, மனைவியாகிய இருவரும்‌ பிழை 
போனதைதக் குறித்து இலட்சுமணன்‌ எச்சரிக்கை 
செய்தான்‌. பின்பு ராமனைக்‌ காப்பாற்றுவதற்‌ 
காக இலட்சுமணனைச்‌ சீதை விரட்டியோட்டி. 
னாள்‌. ராமனுக்கு ஆபத்து ஏதும்‌ நேராது 
என்று அறிந்திருந்த தம்பி தையல்‌ சொல்‌ 
கேட்டு அதன்படி ஓடியதும்‌ பிழை. ஆக சீதை, 
ராமன்‌, இலட்சுமணன்‌ ஆகிய மூவரும்‌ பஞ்ச 
வடியில்‌ வசித்திருந்தபொழுது மாரீச மானினால்‌ 
ஏமாற்றப்பட்டுப்‌ பிழைபோயினர்‌. இப்படிப்‌ 
பிழைபோனவர்கள்‌ உலகுக்கு எங்ஙனம்‌ அற 
நெறியீல்‌ முன்மாதிரியாவார்கள்‌ என்பது 
கேள்வி. 

உலக மக்களில்‌ பலபேர்க்குத்‌ துன்பத்தை 
விளைவித்தவன்‌ இராவணன்‌. இராவணன்‌ 
என்னும்‌ சொல்லே அழச்‌ செய்பவன்‌ எனப்‌ 
பொருள்படுகிறது. பெண்பாலர்‌ பலரை நெறி 
வழுவீப்போய்‌ அழும்படி செய்தவன்‌. நெறி 
வழுவாது வாழ்ந்துவந்த மற்றவர்கள்‌ பலரை 
அழச்‌ செய்தவன்‌ அவன்‌. அத்தகைய கொடிய 
வனை அழிப்பதற்கென்றே தோன்றிவந்தவன்‌ 
இராமன்‌. வம்புச்‌ சண்டைக்குப்‌ போய்‌ அவனை 
அழிப்பது முறையன்று. அதற்கேற்ற குற்‌ 
றத்தை இராவணன்‌ செய்தால்தான்‌ அவன்‌ 
மீது ஆக்ரமிப்பது ராமனுக்குப்‌ பொருந்தும்‌. 
அதற்கேற்ற சூழ்நிலையை இயற்கை தானே 
செய்து கொடுத்தது. தண்டகாரண்யத்தில்‌ ரிஷி 
களோடு வசித்துவந்த ராமனைப்‌ பஞ்சவடிக்கு 
அனுப்பிவைத்தவர்‌ அகஸ்தியர்‌. ஆக அகஸ்தி 
யரை முகாமையாகக்கொண்டு இராவணனு 
டைய ஜனஸ்தானத்தின்‌ எல்லைப்புறமாகிய 
பஞ்சவடியில்‌ இராமன்‌ கொண்டுவந்து வைக்‌ 
கப்படுகிறான்‌. அங்கு சூர்ப்பககை வந்து நடந்து 
கொண்ட போக்கும்‌ சீதையைக்‌ கொல்ல முயன்‌ 
றதும்‌ முறையன்று. அதற்கேற்ற நடவடிக்கை 
எடுக்கச்‌ சகோதரர்கள்‌ கடமைப்பட்டிருந்தனர்‌. 


ஸத்‌ ஸம்பாஷணை 


சூர்ப்பககையின்‌ மூக்கை அறுத்துவிட்டனர்‌. 
அவள்‌ ராவணனுடைய தங்கை. பழிக்குப்‌ பழி 
வாங்குகிற போக்கில்‌ இராவணன்‌ சீதையைத்‌ 
திருடிக்கொண்டு போகத்‌ திட்டமிட்டான்‌. அத்‌ 
திட்டத்தை மாரீசன்‌ மூலமாக நிறைவேற்றி 
னான்‌. 

பெரும்‌ கொடுமை ஒன்றை உலகினின்று 
அகற்றுதற்கென உலகில்‌ வந்துள்ள வீரன்‌ 
ஒருவன்‌ குற்றமற்ற ஒரு சிறிய பாங்கில்‌ நெறி 
வழுவவேண்டும்‌. அப்பிசகைப்‌ பெரிய குற்ற 
வாளி பயன்படுத்தித்‌ தன்னுடைய பொல்லாங்‌ 
கில்‌ தீவிரமாக ஈடுபடுகிறான்‌. அதன்‌ விளை 
வாக அவனுக்குரிய தண்டனைவந்து வாய்க்‌ 
கிறது. இது இயற்கையின்‌ நியதி. இந்த 
நியதி நிறைவேறுதல்‌ பொருட்டே சீதை என்‌ 
னும்‌ தையல்‌ சொல்‌ கேட்டு ராமன்‌ மாரீச 
மானின்பின்‌ ஓடினான்‌. பிறகு சீதையினால்‌ 
விரட்டியோட்டப்பட்டு இலட்சுமணன்‌ காவலி 
னின்று அப்பால்‌ சென்றான்‌. சீதையை அப 
கரித்துக்கொண்டு போவதற்கு இராவணனுக்கு 
நல்ல சந்தர்ப்பம்‌ கிடைத்தது. அதைப்‌ பயன்‌ 
படுத்தினான்‌. அதன்விளைவாகத்‌ தன்னுடைய 
மரணத்துக்கு அவன்‌ தானே வழி வகுத்து 
வைத்தான்‌. 

ஆக ஒரு பெரிய தீங்கை அகற்றுதற்கு முகா 
மையாகக்‌ குற்றமற்ற ஒரு சிறிய பிழை சான்றோ 
ரிடத்து நிகமுமானால்‌ அதைக்‌ குற்றமாக எடுத்‌ 
துக்‌ கொள்ளக்கூடாது. சீதையும்‌, இராமனும்‌ 
இலட்சுமணனும்‌ ஏமாற்றமடைந்தது இராவண 
னுடைய அழிவுக்காகவேயாம்‌, 
கேள்வி: (209) இந்து கோயில்களில்‌ 

பிறமதத்தினரை ஏன்‌ அனுமதிப்பது 

இல்லை? அனுமதிக்கலாமா? கூடாதா? 

சரித்திர பூர்வமாக இக்கேள்வியை ஆராயு 
மிடத்துச்‌ சில நூற்றாண்டுகளுக்கு முன்பு புற 
மதஸ்தர்கள்‌ ஹிந்து கோயில்களைத்‌ தாக்கவும்‌, 
கொள்ளையடிக்கவும்‌, அவற்றின்‌ தூய்மைக்குப்‌ 
பங்கம்‌ பண்ணவும்‌ முற்பட்டனர்‌. அப்பொழுது 
தற்பாதுகாப்புக்காகக்‌ கோயில்களில்‌ பிரவே 
சிக்க சொந்த மதஸ்தர்களையே அனுமதித்தனர்‌. 
பிறகு ஆங்கில அரசாட்சி வந்தபிறகு கொள்ளை 
யடிக்கும்‌ மனப்பான்மை மாறிப்போயிற்று. 
விக்ரஹ ஆராதனையைக்‌ குறித்துக்‌ குற்றம்‌ 
காணுகிற மனப்பான்மையும்‌, ஏளனம்‌ பண்ணு 

கிற மனப்பான்மையும்‌ புறமதஸ்தர்களிடத்து 
வடிவெடுத்தன. ஆதலால்‌ தற்பாதுகாப்பின்‌ 
பொருட்டுப்‌ புறமதஸ்தர்கள்‌ யாருமே ஹிந்துக்‌ 
கோயில்களுக்குள்‌ பிரவேசிக்க அனுமதிக்கப்‌ 
படவில்லை. கிரியா விசேஷங்களுூடன்‌ கோயில்‌ 
வழிபாடு முழுதும்‌ ஹிந்துக்களுக்காகவென்றே 
அனுஷ்டிக்கப்பட்டன.புறமதஸ்தர்களைக்‌ கோயி 
லுக்குள்‌ பிரவேசிக்கவொட்டாது காப்பாற்றி 
வைப்பது தங்களுடைய கடமை என ஹிந்துக்‌ 
கள்‌ உணர்ந்தனர்‌. தெரிந்தோ, தெரியாமலோ 
புறமதஸ்தர்கள்‌ கோயிலுக்குள்‌ புகுந்துவிட்‌ 
டால்‌ தீட்டு ஏற்பட்டு விட்டது என்று கருதி 
அதற்கேற்ற புரோக்ஷணம்‌ போன்ற தூய 
சடங்குகளைக்‌ கையாண்டு வந்தனர்‌. சூழ்நிலை 
யினால்‌ தூண்டப்பெற்று ஹிந்துக்கள்‌ தங்களு 


டைய ஆலயங்களைப்‌ புறமதஸ்தர்களிட 
மிருந்து இதுகாறும்‌ காப்பாற்றி வைத்தது 
முறை. 


இப்பொழுது சூழ்நிலை மாறியிருக்கிறது. 
ஹிந்து மதத்‌ தத்துவங்களை உள்ளபடி அறிந்து 
கொள்ள விரும்புகிற புற மதஸ்தர்கள்‌ பலர்‌ 
இருக்கின்றனர்‌. ஏளனம்‌ பண்ணும்‌ மனப்‌ 
பான்மை அகன்று போயிற்று. சிறப்புக்களை 
அறிந்துகொள்ளும்‌ மனப்பான்மை வளர்ந்து 
வருகிறது. அங்ஙனம்‌ ஹிந்துமதத்‌ தத்துவங்‌ 
களை ஆலய வழிபாட்டின்‌ மூலமாக அறிந்து 
கொள்ள விரும்புகிறவர்களை இனி நாம்‌ ஆலயத்‌ 
தினுள்‌ வர அனுமதிக்க வேண்டும்‌. அன்புடன்‌ 
அவர்களை வரவேற்க வேண்டும்‌, கோயில்‌ 
அமைப்பிலும்‌, கோயில்‌ வழிபாட்டிலும்‌ 
அடங்கியுள்ள மேலாம்‌ கோட்பாடுகளை மற்ற 
வர்களுக்கு எடுத்து விளக்கவேண்டும்‌, ஜம்‌ 
பொறிகளையும்மேன்மைப்படுத்துவதற்குப்‌ பூஜா 
கிரியைகள்‌ பயன்படுகின்றன. பூஜாகிரியை 
களிலுள்ள தத்துவங்களையும்‌ மற்றவர்களுக்கு 
எடுத்து விளக்கவேண்டும்‌. அப்படிச்‌ செய்வது 
நல்ல மதப்பிரச்சாரம்‌ ஆகிறது. நல்ல மனப்‌ 
பான்மையுடன்‌ வருகிறவர்கள்‌ ஹிந்து மதத்தில்‌ 
அமைந்திருக்கிறமேலாம்‌ கோட்பாடுகளை உள்ள 
படி அறிந்து கொள்வார்கள்‌. அங்ஙனம்‌ அவர்‌ 
களுக்கு ஆலய வழிபாட்டின்‌ வாயிலாக நல்‌ 
லறிவு புகட்டுவது நல்ல ஞானயக்ஞமாகும்‌. 
அதைச்‌ செய்ய நாம்‌ இப்பொழுது கடமைப்பட்‌ 
டிருக்கின்றோம்‌. 


சங்க இலக்கியங்களில்‌ சமயக்‌ கருத்துக்கள்‌ 


(வித்துவான்‌ ஆதி. 
புராணமும்‌ தமிழும்‌: 

தமிழில்‌ இப்போது இருக்கக்கூடிய மிகப்‌ 
பழமையான நூல்‌ தொல்காப்பியம்‌ என்பது 
ஆராய்ச்சியாளர்களின்‌ முடிவு. 

தொல்காப்பியத்தை எழுதிய தொல்காப்பி 
யர்‌ காலத்திற்கு முன்பே வடமொழி நூல்‌ 
களும்‌, கருத்துக்களும்‌, வடமொழிச்‌ சொற்களும்‌ 
தமிழில்‌ வந்து கலக்கத்‌ துவங்கிவீட்டன என்‌ 
பது ஆராய்‌சசியாளர்களின்‌ கருத்தாகும்‌. 

“ வடமொழியும்‌ திராவீடமொழியும்‌ நீண்ட 
காலம்‌ ஒன்றோடு ஒன்று நெருங்கி இருந்தன 
என்பதில்‌ சிறிதளவும்‌ ஐயமில்லை ”” [ Dravidie 
Studies] என்ற அறிஞர்‌ ஒருவரின்‌ கருத்து 
ஒப்பிடத்தக்கது. 

புராணங்கள்‌, கடவுள்‌ பூமியில்‌ வந்து அவ 
தாரம்‌ செய்த நிகழ்ச்சிகள்‌ ஆகியவை சம்ஸ்‌ 
கிருத மொழியில்‌ எழுதப்பட்ட நூல்களில்‌ 
சொல்லப்பட்டுள்ளன. 

வடமொழிக்‌ கருத்துக்கள்‌ தமிழ்‌ மொழியில்‌ 
வந்து கலந்த சமயத்தில்‌ அம்மொழியில்‌ 
அமைந்த புராணக்‌ கருத்துக்களும்‌ தமிழில்‌ 
கலந்தன. 

அகம்‌-புறம்‌ அதாவது அகத்திணை-புறத்திணை 
என்ற பாகுபாடு சங்க கால இலக்கிய மரபு. 
இப்படிப்பட்டது என்று வார்த்தைகளால்‌ பிற 
ருக்கு விளக்கிக்கூற இயலாமல்‌, தானே அனுப 
வித்து உணரக்‌ கூடியது அகத்திணை; தன்னு 
டைய மனத்தில்‌ உள்ள உணர்வுகளைத்‌ தானே 
அனுபவிப்பது அகத்திணை. 

தன்னுடைய மன உணர்வுகளைப்‌ பிறருக்கு 
விளங்குமாறு எடுத்துக்கூற இயலுவது-புறத்‌ 
தார்க்குப்‌ புலப் படுமாறு விளக்குவது 
புறத்திணை. 

இப்படிப்பட்ட அகம்‌ புறம்‌ என்ற சங்க கால 
இலக்கிய மரபு காலப்போக்கில்‌ வேறு வடிவம்‌ 
கொள்ளத்‌ தொடங்கியது. 

பராணக்கருத்துக்கள்‌, சமயக்‌ கருத்துக்கள்‌ 
தமிழில்‌ தோன்றத்‌ துவங்கியதும்‌ அறம்‌, 
பொருள்‌, இன்பம்‌, வீடு [ தர்மம்‌, அர்த்தம்‌, 
காமம்‌, மோட்சம்‌ ] என்ற முறையில்‌ இலக்கிய 
மரபு மாறத்‌ துவங்கியது, 


பாலசுந்தரன்‌ ந. &. ) 
புராணங்களின்‌ முலம்‌ புதிய சிந்தனை : 

புராணங்கள்‌ தமிழ்ச்‌ சமூகத்தில்‌ புதிய சிந்‌ 
தனைகளை-அதுவரையிலும்‌ இல்லாத ஒரு சிந்‌ 
தனையைத்‌ தோற்றுவித்தன. 

பக்தி நெறியை வலியுறுத்தும்‌ எண்ணமும்‌, 
பக்தி நெறிபற்றி வலுவூட்டும்‌ கருத்துக்களும்‌ 
சங்க காலத்தில்‌ இல்லை. எனவே, சங்க கால 
இலக்கியங்களில்‌ பக்தி நெறிக்குப்‌ பிரதான 
இடம்‌ கொடுக்கப்படவில்லை. இது ஒரு குறை 
யாகாது. அக்காலச்‌ குழ்நிலை அவ்வாறு. காலத்‌ 
துக்கு ஏற்றவாறே இலக்கியங்கள்‌ தோன்றும்‌ 
என்பதும்‌, இலக்கியம்‌ காலத்தைக்‌ காட்டு 
கின்ற கண்ணாடி என்பதும்‌ இலக்கியத்‌ திறனாய்‌ 
வாளர்களின்‌ கருத்து. அம்முறையில்‌ சங்க 
கால இலக்கியங்கள்‌ நிறைவு செய்வனவாய்‌ 
அமைந்திருந்தன. 

காலப்‌ போக்கில்‌ இறை நம்பிக்கை, சமய 
உணர்வு, தத்துவச்‌ சிந்தனைகள்‌ மக்கள்‌ மனத்‌ 
தில்‌ வளரத்‌ துவங்கின. இவ்வளர்ச்சிக்கு 
ஏற்றவாறு மக்களின்‌ பண்புகள்‌, செய்கைகள்‌, 
பழக்க வழக்கங்கள்‌ ஆகியவைகள்‌ மாறத்‌ 
தொடங்கின. 

ஒரு குறிப்பிட்ட மொழியைப்‌ பேசுபவர்‌ 
களின்‌ தன்மைகள்‌, செய்கைகளுக்கு ஏற்ற 
வாறு அந்த மொழி உருப்பெறுகிறது. 

தமிழ்‌ மக்களின்‌ தன்மைகள்‌, செய்கைகள்‌ 
ஆகியவை காலத்திற்கு ஏற்றவாறு மாறத்‌ 
துவங்கியதும்‌, தமிழில்‌ புராண நூல்களும்‌ 
வீரிந்த அளவில்‌ தோன்ற ஆரம்பித்தன. 

மக்களின்‌ இயல்புகள்‌, செயல்கள்‌ ஆகிய 
வற்றில்‌ மாற்றம்‌ ஏற்பட்டது. பக்தி மார்க்கம்‌ 
தோன்றி வளரலாயிற்று. இறந்த பிறகு 
நமக்கு என்ன கதி கிடைக்கும்‌? மீண்டும்‌ 
இந்த உயிருக்குப்‌ பிறவி உண்டா, இல்லையா? 
இந்த உலகத்தில்‌ இனிமேல்‌ பிறக்கவே வேண்‌ 
டாம்‌. அப்படிப்‌ பிறந்தாலும்‌ அம்பலத்து 
அரசின்‌ பாதங்களை மறவாமல்‌ போற்றி வணங்‌ 
கக்கூடிய பேறு கிடைக்க வேண்டும்‌ என்றெல்‌ 
லாம்‌ மக்கள்‌ சிந்திக்கத்‌ துவங்கிவிட்டார்கள்‌. 
மக்கள்‌ தங்களைப்‌ பற்றி உணர்ந்தார்கள்‌ ; 
கூடவே பய உணர்வும்‌ அவர்கள்‌ உள்ளத்தில்‌ 


சங்க இலக்கியங்களில்‌ சமயக்‌ கருத்துக்கள்‌ 


உண்டாயிற்று. இறை உணர்வு பொங்கித்‌ 
ததும்ப ஆரம்பித்தது. பக்திமார்க்கம்‌ வளர 
லாயிற்று. 

இந்தச்‌ சிந்தனைகளுக்கு ஏற்றவாறு தமிழி 
லும்‌ புதிய சொற்கள்‌, சொற்றொடர்கள்‌, கருத்‌ 
துக்கள்‌, நூல்கள்‌ உண்டாகத்‌ துவங்கின. 
தமிழில்‌ புராணங்கள்‌ உண்டான விதம்‌: 

சங்ககால இலக்கியங்களில்‌ புராணக்‌ கருத்‌ 
துக்கள்‌ ஆங்காங்கே சிற்சில இடங்களில்‌ 
காணப்படுகின்றன; அவையும்‌ புராணத்தில்‌ 
காணப்படும்‌ சில சம்பவங்களைக்‌ கூறும்‌ பகுதி 
களாக அமைந்துள்ளன. 

இவ்வாறு சங்க இலக்கியங்களில்‌ சிறு சிறு 
துணுக்குகளாகக்‌ கூறப்பட்ட புராணக்‌ கருத்‌ 
துக்கள்‌, காலப்போக்கில்‌, மக்களின்‌ மனநிலை 
மாறுபட்டதற்கு ஏற்றவாறு புராணங்களாகப்‌ 
பெரும்‌ வடிவம்‌ கொள்ளத்‌ துவங்கின. 
அடியார்களும்‌ பக்தி மரர்க்கமும்‌ : 

தமிழ்‌ நாட்டில்‌ பக்தி மார்க்கம்‌ 6, 2ஆம்‌ நூற்‌ 
ரூண்டுகளில்‌ பரவத்‌ துவங்கியது. நாயன்மார்‌ 
கள்‌, ஆழ்வார்கள்‌ போன்ற அருளாளப்‌ பெரு 
மக்கள்‌ பக்தி மார்க்கத்தை வளர்த்தார்கள்‌. 

இப்பெருமக்கள்‌ தங்கள்‌ கூற்றுக்களாக-- 
 போற்றாதே ஆற்ற நாள்‌ போக்கினேனே!"; 
“சிவனே எம்‌ பெருமானே உன்‌ அருள்‌ பெறும்‌ 
நாள்‌ என்று என்றே வருந்துவனே !”” என்‌ 
றெல்லாம்‌ தங்களை உணர்ந்த நிலையில்‌ பாடினார்‌ 
கள்‌. “ மனிதர்காள்‌! இங்கே வம்‌ (வாருங்கள்‌) 
ஒன்றுசொல்லுகேன்‌ !”” என்று மக்களை அழைத்‌ 
துப்‌ பக்தி நெறியையும்‌, கடவுள்‌ உணர்வையும்‌ 
ஊட்டி வளர்த்தார்கள்‌. இறைவனுடைய திரு 
நாமம்‌, “மருந்து, மந்திரம்‌, மறுமை நெறி? 
ஆகும்‌ என்று கடவுள்‌ காம மகிமையைச்‌ 
சொன்னார்கள்‌. “சாற்றிய பாடல்கள்‌ பத்தும்‌ 
வல்லவர்‌ நல்லவர்‌ ” என்று தேவாரப்‌ பாடல்‌ 
களின்‌ பெருமையைக்‌ கூறிப்‌ பாடுமாறு செய்‌ 
தார்கள்‌. 

இவ்வாறு அடியார்கள்‌ தனிப்பட்ட முறை 
யில்‌ தங்கள்‌ சிந்தனைகளை எடுத்துக்கூறிய நிலை 
கால மாறுபாட்டில்‌ மாறத்‌ துவங்கியது. 

கடவுள்‌ உணர்வு, பக்தி ஆகியவற்றைக்‌ 
கதைகளுடன்‌ இணைத்து, எளிய முறையில்‌, 
மக்களுக்கு விளங்கும்படியாகப்‌ புராணங்களாக 
எழுதத்‌ துவங்கினர்‌. இம்முறையில்‌ புராணங்‌ 

கள்‌, இதிகாசங்கள்‌ தோன்ற ஆரம்பித்தன. 

அதாவது, ஒருகாலத்தில்‌, தனித்தனிப்‌ 
பாடல்கள்‌ மூலம்‌ கடவுள்‌ உணர்வை ஊட்டினார்‌ 
கள்‌. அந்நிலை மாறி, கடவுள்‌ உணர்வையும்‌, 
பக்தியையும்‌ வளர்ப்பதற்கு மக்கள்‌ மனத்தில்‌ 
பதியக்‌ கூடிய எளிய கதைகள்‌ அமைந்த 
புராணங்களை எழுதத்‌ துவங்கிவிட்டார்கள்‌. 
புராணங்களின்‌ இயல்புகள்‌: 

புராணங்கள்‌ கற்பனை வளம்‌ மிக்கவை, 
கற்பனை கலந்து சுவைபட எழுதப்பட்டவை. 
வாழ்க்கையில்‌ நடக்கக்கூடிய நடப்பியலைக்‌ 
(Realism) கூறுகின்றன. மக்கள்‌ அடைய 
வேண்டிய குறிக்கோளியலை (10681180) இயம்பு 
கின்றன. 

உலகம்‌ முழுவதும்‌ ஒருகாலத்தில்‌ இந்து 
மதம்‌ பரவிச்‌ செல்வாக்குப்‌ பெற்றிருந்தது. அவ்‌ 
வாறு செல்வாக்குப்‌ பெற்றிருந்தது என்பதற்‌ 
கான அடையாளங்களை இப்போது ஆராய்ச்சி 
அறிஞர்களும்‌, தொல்பொருள்‌ அகழ்வு ஆய்வுத்‌ 
துறையினரும்‌ கண்டறிந்து கூறி வருகின்றனர்‌. 

இந்தியாவில்‌ கன்னியாகுமரியில்‌ இருந்து 
காஷ்மீரம்‌ வரையிலும்‌ இந்துமதம்‌ பரவி இருக்‌ 
கிறது. உலக ஒருமைப்பாட்டையும்‌, இந்தியா 
வீன்‌ ஒருமைப்பாட்டையும்‌ ஏற்படுத்துவது 
இந்து மதத்தின்‌ குறிக்கோள்‌ ஆகும்‌. 

அம்முறையிலே இந்தியாவில்‌ தோன்றிய 
புராணங்கள்‌ வடநாடு தென்னாடு என்ற பேதம்‌ 
இல்லாமல்‌ பாரதத்தின்‌ பெருமைகளைக்‌ கூறு 
கின்றன. 

தமிழ்‌ நாட்டில்‌ உள்ள இராமேஸ்வரத்து 
அம்பிகை பர்வதவர்த்தினி வடக்கே இமய 
மலையை ஆண்ட மன்னன்‌ இமவானின்‌ புதல்வி 
யாகக்‌ கூறப்படுகிறாள்‌. இமயமலையில்‌ வாழ்ந்த 
அகத்திய முனிவர்‌ தமிழ்நாட்டில்‌ உள்ள 
பொதிகை மலைக்குவந்து தங்கித்‌ தமிழைவளர்த்‌ 
திருக்கிறார்‌. வடக்கே பிறந்தவர்கள்‌ தெற்கே 
இராமேஸ்வரத்திற்கும்‌ கன்னியாகுமரிக்கும்‌ 
வந்து தீர்த்தமாடி வழிபாடு செய்ததாகவும்‌, 
தெற்கே பிறந்தவர்கள்‌ காசிக்குச்‌ சென்று வழி 
பட்டதாகவும்‌ புராணங்கள்‌ பாரத ஒருமைப்‌ 
பாட்டைக்‌ கூறுகின்றன. 

வடதிந்தியாவில்‌ பிறந்த அர்ச்சுனன்‌, தமிழ்‌ 
நாட்டில்‌ பாண்டிய மன்னன்‌ மகளைத்‌ திரு 
மணம்‌ செய்து கொண்டதாக இதிகாசமாகிய 

பாரதம்‌ கூறுகிறது. 

ஒரு பிறவியில்‌ வடநாட்டில்‌ பிறந்தவர்கள்‌ 
மறுபிறவியில்‌ தென்னாட்டில்‌ வந்து பிறந்ததாக 
வும்‌ புராணங்கள்‌ கூறுகின்றன. 
புராணங்கள்‌ : 

பெரிய புராணம்‌ என்ற திருத்தொண்டர்‌ 
புராணம்‌, திருவிளையாடற்‌ புராணம்‌, கந்த 
புராணம்‌, காஞ்சிப்‌ புராணம்‌, கோயில்‌ புரா 
ணம்‌, ஆதி புராணம்‌, மேரு மந்தர புராணம்‌, 
திருத்தணிகைப்‌ புராணம்‌ முதலான பல புராண 
நூல்கள்‌ தமிழில்‌ உள்ளன. 

வடமொழி என்ற சம்ஸ்கிருத மொழியில்‌ 
பதினெட்டுப்‌ புராணங்கள்‌ உள்ளன. 
புராணங்கவின்‌ இஎக்கணம்‌ என்ன ? 

புராணங்களின்‌ இலக்கணத்தைப்‌ 
ஆராய்ச்சியாளர்களின்‌ கருத்தை இங்கே 
பார்ப்போம்‌. புராணங்களின்‌ இலக்கணத்‌ 
தைத்‌ தமிழ்‌ நிகண்டுகளோ, வேறு தமிழ்‌ 
இலக்கண நூல்களோ சொல்லவில்லை. சம்ஸ்‌ 
கிருத மொழியிலேயே புராணங்களின்‌ இலக்‌ 
கணம்‌ சொல்லப்பட்டுள்ளது. 

“ அண்டத்தின்‌ தோற்றம்‌ [ சருக்கம்‌ ], அதன்‌ 
அழிவும்‌ புதுப்பித்தலும்‌ [பிரதி சருக்கம்‌ ], 
தெய்வ மரபும்‌, முனிவர்‌ குலமும்‌ [ வமிசம்‌ ], 
மனுக்களின்‌ ஆட்சி [மன்வந்த்ரம்‌ ], சூரிய 
சந்திர அரச குலங்களின்‌ தோற்றம்‌ [ வமிசானு 
சரிதம்‌ ] என்னும்‌ ஐந்தையும்‌ புராணங்கள்‌ 
விளக்கிக்‌ கூறவேண்டும்‌.” 
பூராணங்களுக்கு முலகாரணம்‌ ஏங்கு உள்ளது ? 

புராணங்களுக்கு இலக்கணம்‌ தமிழில்‌ 
இல்லை; சம்ஸ்கிருத மொழியிலேதான்‌ உள்‌ 
ளது என்றால்‌, புராணங்கள்‌ முதன்‌ முதலில்‌ 
தமிழில்‌ உண்டாகி இருக்க முடியாதே என்ற 
சந்தேகம்‌ எழலாம்‌. சம்ஸ்கிருத மொழியில்‌ 
தான்‌ புராணங்கள்‌ முதன்‌ முதலில்‌ எழுதப்‌ 
பட்டனவா? என்ற கேள்வியும்‌ வரலாம்‌. இந்தக்‌ 
கேள்விக்குப்‌ பதிலாக வடமொழி இலக்கிய 
விற்பன்னர்கள்‌, “வேத மொழியில்‌ [ Vedic 
Lenguage] புராணங்கள்‌ இல்லை” என்று 
ஒருமித்த கருத்துடன்‌ கூறுவதாக ஆராய்ச்சி 
யாளர்கள்‌ கூறுகிறார்கள்‌. 
புராணங்கள்‌ எவ்வாறு தோன்றின ? 

“சிந்து நதி முதல்‌ கங்கையாறு வரையில்‌ 
ஆரியர்களின்‌ பண்பாடு பரவியது. பிறகு 


பற்றி 


தரம சக்கரம்‌ 


அப்பகுதியில்‌ வாழ்ந்த பழங்குடி மக்களின்‌ 
பழக்க வழக்கங்கள்‌, வழிபாட்டு முறைகள்‌ 
ஆகியவை ஆரிய நாகரிகத்துடன்‌ கலக்கத்‌ 
தொடங்கின. இப்பழங்குடி மக்களின்‌ பண்‌ 
பாடுகள்‌, திராவிடர்களின்‌ பண்பாடுகள்‌, 
ஆரியர்களின்‌ கலாச்சாரங்கள்‌, சமணமதம்‌, 
பெளத்தமதம்‌ ஆகிய மதங்களின்கொள்கைகள்‌ 
ஆகிய எல்லாம்‌ ஒன்று சேர்ந்து ஒரு விதப்‌ புது 
மதமாக உருவெடுத்தது. இந்த மதம்தான்‌ 
வைதிக மதம்‌. குப்தர்களின்‌ ஆட்சிக்‌ காலத்தில்‌ 
தான்‌ இந்த வைதிக சமயம்‌ உருவெடுத்தது. 
இந்தக்‌ காலத்தில்தான்‌ வடமொழி என்ற சம்ஸ்‌ 
கிருத மொழியில்‌ புராணங்கள்‌ தோன்றின ” 
என்பது அறிஞர்‌ ஒருவரின்‌ கூற்று. 

“சாதவாகன மன்னர்களின்‌ காலத்தில்‌, 
பிராகிருத மொழியில்‌ புராணங்களைப்‌ பற்றிய 
செய்திகள்‌ வழங்கப்பட்டு வந்தன என்ற 
விவரம்‌ கல்வெட்டுச்‌ சான்றுகளால்‌ தெரிய 
வருகிறது; அக்கல்வெட்டுக்களில்‌ சொல்லப்‌ 
பட்ட பிராகிருத மொழி புராணச்‌ செய்திகளைக்‌ 
திரட்டி, அவற்றோடு தங்கள்‌ கற்பனைகளையும்‌ 
இணைத்து வடமொழிப்‌ புலவர்கள்‌ புராணங்‌ 
கள்‌ இயற்றினார்கள்‌; இக்கருத்தை மேல்‌ நாட்டு 
ஆராய்ச்சி அறிஞர்களும்‌, ௩ம்‌ நாட்டு ஆராய்ச்சி 
அறிஞர்களும்‌ கூறியுள்ளனர்‌ ” எனவும்‌ அவ்‌ 
அறிஞர்‌ இயம்பினார்‌. 
சம்ஸ்கிருதமொழிப்‌ புரரணங்கள்‌ வட, இந்தியரவில்‌ 

மட்டும்‌ தோன்றினவா ? 

சம்ஸ்கிருத மொழிப்‌ புராணங்கள்‌ வட இந்‌ 
தியாவில்‌ மட்டும்‌ தோன்றியவையா £ தென்‌ 
ட்டில்‌ புராணங்கள்‌ தோன்றவில்லையா 2 
தமிழில்‌ உள்ள புராணங்களுக்கு மூலாதாரம்‌ 
சம்ஸ்கிருத மொழிப்‌ புராணமா? என்ற ஐயம்‌ 
எழக்கூடும்‌. 

இந்த ஐயத்தைத்‌ தீர்த்து வைக்கும்‌ விதத்‌ 
தில்‌ பிரெஞ்சு அறிஞர்‌ டாக்டர்‌ பிலியோசா 
[Jean Filliozaf ] கூறுகின்ற கருத்தைப்‌ பார்ப்‌ 
போம்‌. “*ஹாலாஸ்ய மகாத்மியம்‌ எனப்படும்‌ 
வடமொழித்‌ திருவிளையாடல்‌ புராணமும்‌, 
சங்கர சம்ஹிதையில்‌ சொல்லப்பட்டுள்ள சிவ 
ரகஸ்ய காண்டம்‌ என்னும்‌ வடமொழி கந்த 
புராணமும்‌ தென்னாட்டு மக்களால்‌, இத்தென்‌ 
ஞட்டிலேயே, சம்ஸ்கிருத மொழியில்‌ இயற்றப்‌ 
பட்டிருக்க வேண்டும்‌.” 


சங்க இலக்கியங்களில்‌ சமயக்‌ கருத்துக்கள்‌ 


“வடமொழி பாகவத புராணமும்‌, காவிரிக்‌ 
கரையில்‌ தோன்றி, கங்கைக்கரையில்‌ வளர்ந்து 
சிறந்தது” [An Outline of the Religious 
Literature of India] என்னும்‌ அறிஞர்‌ கருத்‌ 
தும்‌ இவ்விடத்து நினைக்கத்‌ தக்கது. 
புராணம்‌ என்பதற்கு வீளக்கம்‌ : 

“மனிதர்கள்‌ முதன்‌ முதல்‌ தோற்றம்‌ பெற்றது 
குமரிக்கண்டப்‌ பகுதியில்‌. இவர்களின்‌ பரம்‌ 
பரையினர்‌ தங்களுடைய பழம்‌ சிறப்பை மறக்‌ 
காமல்‌ நினைவில்‌ வைத்து வருகின்றனர்‌. இந்‌ 
தப்‌ பழங்காலச்‌ சிறப்புக்குச்‌ சான்றாக விளங்கு 
வன “தொன்மை” [Myths] என்று சொல்லப்‌ 
படும்‌ பழங்கதையின்‌ அம்சங்கள்‌. இப்பழங்‌ 
கதையின்‌ அம்சங்கள்‌ பலவற்றை விவரித்துக்‌ 
கூறுவது “'தொன்மையம்‌” [Mythology] 
எனப்படும்‌. இத்தகைய பழங்கதை அம்சங்‌ 
களுக்குச்‌ சிறந்த கலைவடிவம்‌ கொடுத்து அமைக்‌ 
கப்பட்டது புராணம்‌ [Leஜen0்‌] ஆகும்‌. 

புராணம்‌ என்ற சம்ஸ்கிருதச்‌ சொல்லுக்குப்‌ 
“பழமை”, பழங்கதை” என்று அறிஞர்கள்‌ 
விளக்கம்‌ சொல்லுகிறார்கள்‌. “பழைய மரபினை, 
பழைய வரலாற்றைத்‌ தெய்வங்களோடு 
தொடர்புபடுத்திக்‌ கதைகள்‌ வாயிலாகத்‌ தெரி 
விப்பது புராணம்‌' என்ற விளக்கமும்‌ தற்‌ 
பொழுது சொல்லப்படுகிறது. 

_— இவ்வாறு புராணம்‌ என்பதற்கு விளக்கம்‌ 
சொல்லுகிறார்கள்‌. 
புராணங்களின்‌ இயல்பு : 

புராணங்களின்‌ இயல்பு மூன்று வகையாகச்‌ 
சொல்லப்படுகிறது. 

மீ. மிகப்‌ பழைய கால நிகழ்ச்சிகளைச்‌ செவி 
வழியாகக்‌ கேட்டு நம்புவோர்‌ எழுதக்கூடிய 
புராணம்‌. 

2. பழைய மூலத்தை அடிப்படையாக 
வைத்துக்கொண்டு பிற்காலத்தில்‌ தோன்றுகிற 
புலவர்‌ எழுதுகின்ற புராணம்‌. 

9. முலக்கதையை மட்டும்‌ அடிப்படையாக 
வைத்துக்கொண்டு, உண்மையா பொய்யா, 
நடந்திருக்குமா நடந்திருக்காதா என்றெல்லாம்‌ 
ஆராயாமல்‌ புதுமையான முறையில்‌ கற்பனை 
அழகுஉண்டாகும்படி எழுதப்படுகிற புராணம்‌. 
தமிழில்‌ புராணங்கள்‌ : 

தமிழில்‌ புராண நூல்கள்‌ தோன்றி வளர்ந்த 
விதத்தைப்‌ பற்றி அறிஞர்கள்‌ கூறும்‌ விதம்‌ : 

“மணிவாசகருடைய திருவாசகத்தில்‌, முதலில்‌ 
உள்ள சிவபுராணம்‌ முதலில்‌ எழுதப்பட்டது. 
“சிவனது அநாதி முறைமையான பழமை--சிவ 
னது அருவ நிலைமை கூறுதல்‌ என்று சிவபுரா 
ணத்துக்கு விளக்கம்‌ சொல்லப்படுகிறது. 

இதற்குப்‌ பிறகு முன்பு சொல்லப்பட்ட 
திருத்தொண்டர்‌ புராணம்‌ முதலிய பல புரா 
ணங்கள்‌ தமிழில்‌ இயற்றப்பட்டன. ” 
இதிகாசங்கள்‌ : 

நமது பாரத நாட்டின்‌ இரண்டு பெரிய இதி 
காசங்களாக இராமாயணம்‌, மகாபாரதம்‌ ஆகி 
யவை திகழ்கின்றன. இவை இரண்டும்‌ 
இந்திய மக்களின்‌ பொதுச்‌ சொத்துக்கள்‌ என்‌ 
பது ஆன்றோர்‌ கருத்து. 

மக்களின்‌ நாகரிகப்பண்புகள்‌, குணநலன்கள்‌ 
ஆகியவை நிறைந்த உயிருள்ள மாந்தர்களைப்‌ 
போல இவ்‌ இதிகாசங்களில்‌ வருகின்ற மாந்தர்‌ 


. கள்‌ மக்களுக்குநல்வழிகாட்டிவருகிறார்கள்‌. என்‌ 


றைக்கும்‌ அழியாத பேருண்மைகனையும்‌, ஈல்ல 
றங்களையும்‌ இவை எடுத்து இயம்புகின்றன. 
இராமாயணம்‌ : 

வடமொழியாகிய சம்ஸ்கிருத மொழியில்‌ 
வால்மீகி முனிவரால்‌ இயற்றப்பட்டது வால்‌ 
மீகி இராமாயணம்‌. இதற்கு ஆதிகாவியம்‌ 
என்ற பெயரும்‌ உண்டு. 

வியாசமுனிவரால்‌ சம்ஸ்கிருத மொழியில்‌ 
இயற்றப்பட்டதுவியாசபாரதம்‌. நான்கு வேதங்‌ 
களோடு, வியாசபாரதத்தையும்‌ சேர்த்து ஐந்து 
வேதங்கள்‌ என்றுசொல்லப்படும்மரபும்‌ உண்டு, 

இராமாயணக்‌ கதையும்‌, மகாபாரதக்‌ கதை 
யும்‌ இந்தியா முழுவதும்‌, இன்னும்‌ சொல்லப்‌ 
போனால்‌, உலகின்‌ பிற இடங்களிலும்‌ பரவி 
இருந்தன. 
தமிழ்‌ மொழியில்‌ புராணங்கள்‌ அமைந்துள்ள விதம்‌: 

தொல்காப்பியம்‌ என்னும்‌ இலக்கண நூலில்‌, 
இயல்‌ தமிழுக்கு இலக்கண அமைதி சொல்லப்‌ 
பட்டுள்ளது. இத்தகைய இலக்கண அமைதி 
யைக்‌ கொண்டும்‌, சங்க காலத்தில்‌ இயற்றப்‌ 
பட்ட பாடல்களில்‌ அமைந்துள்ள சொற்கள்‌, 
சொற்றொடர்கள்‌ இவற்றைக்கொண்டும்‌, வட 
சொற்களாகிய சம்ஸ்கிருதச்‌ சொற்களை மிகுதி 
யாகக்கொண்டும்‌, வேதம்‌, ஆகமம்‌ இவற்றின்‌ 
பொருளை விளக்குவனவாகத்‌ தமிழில்‌ புரா 
ணங்கள்‌ அமைந்துள்ளன. 

( 270 ஆம்‌ பக்கத்‌ தொடர்ச்சி ) 


சாதகர்களுக்கு அலித்த பயிற்சி 

சுவாமி துரியானந்தர்‌ காசியில்‌ சிறிது 
நாட்கள்‌ தங்கி இருந்தார்‌. மாலைவேளையில்‌ பாக 
வதம்‌ போன்ற சமயநூல்களை அவர்‌ முன்னிலை 
யில்‌ யாராவது வாசிப்பார்கள்‌. சுவாமிகள்‌ 
அதற்கு வீயாக்கியானம்‌ சொல்லுவார்‌. இரவு 
எட்டு மணிக்கு உணவு எடுத்துக்கொள்வார்‌. 
சில சமயம்‌ உணவு சரியாகத்‌ தயாரிக்கப்படா 
விட்டால்‌ உணவு தயாரித்தவர்மீது நடவடிக்கை 
எடுத்துக்கொள்வார்‌. “மனதை எங்கு வைத்‌ 
துக்கொண்டு உணவு தயாரித்தாய்‌? முழு 
மனதையும்‌ சமையலில்‌ ஈடுபடுத்தி இருப்பா 
யானால்‌ உன்‌ சமையல்‌ இவ்வளவு தரக்குறை 
வாக இருக்காது. முழுமனதையும்‌ நீ எடுத்‌ 
துக்கொண்ட செயலில்‌ ஈடுபடுத்தினால்‌ அச்‌ 
செயல்‌ பரிபூரணமாக முடியும்‌. செயலைத்‌ திறம்‌ 
படச்‌ செய்வதன்‌ மூலம்‌ நீயும்‌ பண்பாடு அடை 
கின்றாய்‌". இங்ஙனம்‌ கூறி உணவு தயாரித்த 
வருடைய மனப்போக்கைத்‌ திருத்தி அமைப்‌ 
பார்‌. 

ஆர்வம்‌ உள்ள இளைஞர்களுடைய மனதில்‌ 
துறவைப்பற்றிய : கருத்தக்களை ஆழ்ந்து 
இடம்பெறச்‌ செய்வார்‌. “துறவு வாழ்க்கை 
நடாத்துவதற்குத்‌ தைரியமும்‌, தன்னம்பிக்கை 
யும்‌அவசியமானவை" என்று வலியுறுத்துவார்‌. 
“உன்னை நீயே உயர்த்திக்கொள்‌. உன்னை 
நீயே தாழ்த்திக்கொள்ளாதே. உனக்கு நீயே 
சுற்றமும்‌, பகைவனும்‌ ஆவாய்‌” என்ற கீதா 
வாக்கியத்தை எடுத்துக்‌ கூறி அதற்கு வியாக்கி 
யானம்‌ செய்வார்‌. அவர்‌ வியாக்கியானம்‌ செய்‌ 
ததைக்‌ கேட்டவர்கள்‌ ஆத்மா அனுபூதி பெறு 
வதுதான்‌ வாழ்வின்‌ லட்சியம்‌ என்பதைத்‌ 
தெளிவாக உணர்ந்தார்கள்‌. சுதீர்‌ என்னும்‌ 
இளைஞர்‌ ஒருவர்‌ சுவாமி துரியானந்தரை மிக 
வும்‌ நேசித்தார்‌. பிற்காலத்தில்‌ அவர்‌ சுவாமி 
ஞானானந்தர்‌ என்ற பெயருடன்‌ துறவீயானார்‌. 
அவர்‌ இளைஞராக இருந்தபொழுது சுவாமி 
துரியானந்தரிடம்‌ அடிக்கடி சென்று தம்‌ ஐயப்‌ 
பாடுகளை அவருடன்‌ வீவாதித்துத்‌ தெளிவு 
பெறுவார்‌. 


சந்திரகிரகணத்தின்பொழுது கங்கையில்‌ 


ஸ்நானம்‌ செய்வதற்குப்‌ பல பகுதிகளில்‌ இருந்‌ 
தும்‌ பெருந்திரளான மக்கள்‌ காசியம்பதிக்கு 
வந்தனர்‌. “அன்றைய தினம்‌ கங்காஸ்நானம்‌ 
செய்வது என்பது ஒரு மூடநம்பிக்கை” 
என்று சுதீர்‌ சுவாமி துரியானந்தரிடம்‌ பகர்ந்‌ 
தார்‌. “கணக்கற்ற ஆண்டுகள்‌ ஏராளமான 
மக்கள்‌ தங்களைப்‌ புனிதப்படுத்துகிறோம்‌ என்ற 
உணர்ச்சியுடன்‌ கிரகணவேளையில்‌ கங்கா 
ஸ்நானம்‌ செய்கின்றார்கள்‌. அவர்களுடைய 
மேலான எண்ணத்தை நீ மூடநம்பிக்கை 
என்று ஒதுக்குகின்றாய்‌. இயற்கையில்‌ நிகழும்‌ 
இத்தகைய சில நிகழ்ச்சிகளுக்குச்‌ சாஸ்திரங்‌ 
கள்‌ முக்கியத்துவம்‌ கொடுத்திருக்கின்றன. 
மக்கள்‌ மனதைக்‌ கடவுள்பால்‌ திருப்புவதற்குச்‌ 
சாஸ்திரங்கள்‌ இந்த நிகழ்ச்சிகளைப்‌ பயன்‌ 
படுத்துகின்றன. மாணாக்கர்களுள்‌ முதல்தர 
மாணவர்கள்‌, இரண்டாம்தர மாணவர்கள்‌, 
முன்றாம்தர மாணவர்கள்‌ என்ற முன்று வகை 
மாணவர்கள்‌ இருக்கின்றனர்‌. அறிவுடையவர்‌ 
களாகவும்‌, பணிவுடையவர்களாகவும்‌ முதல்‌ 
தர மாணவர்கள்‌ இருப்பார்கள்‌. - ஆசிரியர்‌ 
தூண்டுதல்‌ இல்லாமலேயே அவர்கள்‌ படிப்பில்‌ 
கவனமாக இருப்பார்கள்‌. இரண்டாம்தர 
மாணவர்கள்‌ தூண்டுதல்‌ போட்டால்தான்‌ 
படிப்பார்கள்‌. அவர்களை உற்சாகப்படுத்தி 
இனிப்பு முதலியன வழங்கி ஆசை காட்டினால்‌ 
தான்‌ படிப்பார்கள்‌. மூன்றாம்தர மாணவர்கள்‌ 
எத்தகைய ஆசை ஊட்டினாலும்‌ படிக்கமாட்‌ 
டார்கள்‌. * கோல்‌ எடுத்தால்‌ குரங்கு ஆடும்‌ ” 
என்பதற்கு ஏற்ப அடித்துப்‌ பயமுறுத்தினால்‌ 
தான்‌ அவர்கள்‌ படிப்பார்கள்‌. அங்ஙனம்‌ ஆத்‌ 
மீகத்துறையிலும்‌ மூன்று வகையான மக்கள்‌ 
இருக்கிறார்கள்‌. உலகம்‌ அநித்தியமானது, 
கடவுள்‌ ஒருவர்தாம்‌ நித்தியப்‌ பொருள்‌ என்று 
சாஸ்திரம்‌ புகட்டுவதைக்‌ கேட்ட மாத்திரத்தில்‌ 
நித்தியப்‌ பொருளாகிய கடவுளைத்‌ தேடுவதில்‌ 
தீவிரமாக இருப்பவர்கள்‌ முதல்‌ தரமான சாத 
கர்கள்‌ ஆகிறார்கள்‌. அத்தகையவர்களைக்‌ 
காண்பது அரிது. ஏகாதசி, சிவராத்திரி, 
கிரகணம்‌ முதலிய காலங்களில்‌ வழிபாடு செய்‌ 
கிறவர்கள்‌ சொர்க்கம்‌ போவார்கள்‌ என்று 

கூறுவது சில மக்களுக்கு அவசியமாகிறது. 
அதைக்‌ கேட்ட பிறகு அந்தக்‌ காலங்களில்‌ 
வழிபாட்டில்‌ ஈடுபடுகிறவர்கள்‌ இருக்கிறார்கள்‌. 
அவர்கள்‌ இரண்டாம்‌ தரமான சாதகர்கள்‌ 
ஆகிறார்கள்‌. மூன்றாம்‌ தரமான சாதகர்கள்‌ 
வழிபாட்டைப்பற்றி அக்கறை கொள்ளாதவர்‌ 
களாக இருக்கிறார்கள்‌. உலக சுகம்‌ நிலையற்றது 
என்று சொன்னாலும்‌ அதை விடுவதற்கு அவர்‌ 
கள்‌ ஆயத்தமாக இல்லை. அவர்களுக்கு நரகம்‌ 
ஒன்று இருப்பதாகக்‌ கூறி அங்குச்‌ சித்திர 
வதை பண்ணப்படுவார்கள்‌ என்று கூறினால்‌ 
தான்‌ அதற்குப்‌ பயந்து வழிபாடு செய்வார்கள்‌. 
எல்லாத்‌ தரமான மக்களுடைய மனதையும்‌ 
கடவுள்‌ வழிபாட்டுக்குத்‌ திருப்பவேண்டும்‌ 
என்பதுதான்‌ சாஸ்திரங்களின்‌ நோக்கமாகும்‌. 
கடவுளிடம்‌ திருப்பப்படுகின்ற மனது பேரா 
னந்தத்தை அனுபவிக்கிறது. சதா தெய்வச்‌ 
சிந்தனையில்‌ ஈடுபட்டு இருக்கின்ற மனதுக்கு 
எத்தகைய தூண்டுதலும்‌ தேவையில்லை. ஆனால்‌ 
அத்தகைய மனம்‌ படைத்தவர்கள்‌ உலகில்‌ 
எத்தனைபேர்‌ இருக்கிறார்கள்‌ ? கங்கைக்குப்‌ 
பிரம்மவாரி என்று பெயர்‌. கங்கையை மற்ற 
நதிகளைப்‌ போன்று சாதாரண நீரோடை 
என்று கருதாதே. கங்கையைப்பற்றிப்‌ புகழ்ந்து 
பாடி இருக்கிறார்கள்‌. அப்பாடல்களைப்‌ பாடும்‌ 
பொழுது சுவாமி வீவேகானந்தர்‌ பரவச 
நிலையை' அடைந்துவிடுவார்‌. பல ரிஷிகள்‌ 
கங்கையைப்‌ புகழ்ந்து பாடி இருக்கின்றார்‌ 
கள்‌.” இங்ஙனம்‌ சுவாமி துரியானந்தர்‌ 
சுதீருக்குக்‌ கூறி அவருடைய ஐயப்பாட்டை 
அகற்றி அவர்‌ மனதில்‌ மேலான உணர்வை 
வளர்த்தார்‌. 

சுவாமி துரியானந்தர்‌ கங்கைக்‌ கரையில்‌ 
அமர்ந்து மணிக்கணக்காகக்‌ கங்கையின்‌ பெரு 
வெள்ளத்தைப்‌ பார்த்துக்கொண்டே இருப்‌ 
பார்‌. யாராவது அப்பக்கம்‌ வந்தால்‌ தம்‌ மேனி 
மீது தெளித்துக்‌ கொள்வதற்குக்‌ கங்கா ஜலம்‌ 
எடுத்துவரும்படி கூறுவார்‌. காசியில்‌ உள்ள 
விசுவநாதர்‌ ஆலயத்திற்குச்‌ சுவாமி துரியா 
னந்தர்‌ அடிக்கடி தரிசனத்திற்குச்‌ செல்வார்‌. 
காசியின்‌ புனிதத்‌ தன்மையை முற்றும்‌ உணர்ந்‌ 
திருந்தார்‌. காசியைப்‌ போன்று பூமியில்‌ வேறு 
எந்த இடமும்‌ இல்லை என்று அவர்‌ பகர்வார்‌. 
சரீர உணர்வைக்‌ கடந்து சென்ற எத்‌ 

தனையோ மகாத்மாக்கள்‌ புனிதமான இக்காசி 
நகரத்தில்‌ வாழ்ந்திருக்கிறார்கள்‌. அவர்களு 
டைய வாழ்க்கையினால்‌ காசியில்‌ அருள்‌ சக்தி 
ஓங்குவதாயிற்று என்று கூறுவார்‌. 
“இளைஞர்கள்‌ ஊக்கமும்‌, உற்சாகமும்‌ 
உடையவர்களாக இருக்கவேண்டும்‌ ” என்று 
இளைஞர்களுக்குச்‌ சுவாமி துரியானந்தர்‌ பகர்‌ 
வார்‌. “இளைஞர்கள்‌ ஆத்ம சாதனையில்‌ தீவிர 
மாக ஈடுபடவேண்டும்‌. வாலைத்‌ தொட்டால்‌ 
துள்ளிக்‌ குதிக்கும்‌ காளை போன்று இளைஞர்‌ 
களுடைய உள்ளம்‌ ஆத்மீகத்துறையில்‌ சுறு 
சுறுப்பே வடிவெடுத்ததாக இருக்க வேண்டும்‌ ” 
என்று சுவாமி துரியானந்தர்‌ பகர்வார்‌. 
அரசாங்கத்தை எதிர்த்து ஈடுபட்டதற்காகச்‌ 
சில ஆண்டுகள்‌ சிறையில்‌ இருந்த இளைஞன்‌ 
ஒருவன்‌ சுவாமி துரியானந்தரைச்‌ சந்திக்க 


வந்தான்‌. சுவாமி அவனைச்‌ சந்திப்பதில்‌ 
மகிழ்ச்சி அடைந்தார்‌. “இந்த இளைஞனைப்‌ 
பாருங்கள்‌, இவன்‌ தைரியமாக என்னிடம்‌ 


பேசுகின்றான்‌. வாழ்க்கையில்‌ உள்ள துன்ப 
துயரங்களை எதிர்த்துப்‌ போரிடத்‌ தெரியாத 
வர்கள்‌ துறவிகள்‌ என்று சொல்லுகின்றான்‌. 
இவன்‌ நன்கு படித்தவன்‌. சுவாமி வீவே 
கானந்தருடைய நூல்களைப்‌ படித்துள்ளான்‌. 
சுவாமி விவேகானந்தரைப்‌ பாராட்டிப்‌ பேசு 
கின்றான்‌. இவ்விளைஞனிடம்‌ “சுவாமி விவே 
கானந்தரைப்‌ பாராட்டிப்‌ போற்றுகின்ற நீ 
துறவிகளைக்‌ கோழை என்கின்றாய்‌. நீ கூறுகிற 
படி பார்த்தால்‌ சுவாமி விவேகானந்தர்‌ கோழை 
ஆகின்றார்‌” என்று கூறினேன்‌. அவ்விளைஞன்‌ 
மறுமொழிகூறாது இருந்துவிட்டான்‌.” இளைஞர்‌ 
களைக்‌ கட்டுப்பாடாக இருக்கவேண்டுமென்று 
வற்புறுத்துவார்‌. அவர்களைத்திருத்தி அமைக்‌ 
கும்‌ பொருட்டுச்‌ சில வேளைகளில்‌ அவர்களிடம்‌ 
கடுமையாக நடந்துகொள்வார்‌. அவர்‌ கடுமை 
யாக நடந்துகொள்வதற்கு இடையில்‌ அன்பும்‌ 
அனுதாபமும்‌ உடையவராக இருப்பார்‌. 
1914 ஆம்‌ ஆண்டு பிரபவானந்த சுவாமிகள்‌ 
இமயமலைக்கு யாத்திரை புறப்பட்டுப்போனார்‌. 
போகும்‌ வழியில்‌ காசியில்‌ தங்கினார்‌. அப்‌ 
பொழுது அவருக்கு அம்மை நோய்‌ வந்துவிட்‌ 
டது. துரியானந்த சுவாமிகள்‌ அவரை அங்‌ 
கேயே தங்கும்படி செய்துவிட்டார்‌. அவருக்குக்‌ 
கடுமையான காய்ச்சல்‌ வந்து விட்டது. 

துரியானந்த சுவாமிகள்‌ ஒவ்வொரு நாளும்‌ 
அவருடைய படுக்கைக்குப்‌ பக்கத்தில்‌ போய்‌ 
அமர்ந்துகொண்டு அவருடைய நெற்றிமீது 
கைவைத்துப்‌ பார்ப்பார்‌. பிரபவானந்த சுவாமி 
கள்‌ “அம்மை தொத்து நோயாகும்‌. ஆகையால்‌ 
என்னைப்‌ பார்க்க வராதீர்கள்‌. இந்த நோய்‌ 
உங்களையும்‌ பற்றிக்‌ கொள்ளும்‌” என்று 
கூறினர்‌. ஆனால்‌ துரியானந்த சுவாமிகள்‌ 
போய்ப்பார்ப்பதை நிறுத்தவில்லை. ஒரு நாள்‌ 
துரியானந்த சுவாமிகள்‌ பிரபவானந்த சுவாமி 
களைப்‌ பார்த்து உங்களுக்கு என்ன வேண்டும்‌ 
என்று கேட்டார்‌. நீங்கள்‌ என்னுடைய படுக்‌ 
கைக்குப்‌ பக்கத்தில்‌ வந்து அமராது இருப்‌ 
பதே எனக்கு நீங்கள்‌ செய்யும்‌ உதவீயாகும்‌ 
என்று பிரபவானந்த சுவாமிகள்‌ கூறினர்‌. 
அவருடைய விருப்பத்தை நிறைவேற்றுவதற்‌ 
காக அன்று முதல்‌ துரியானந்த சுவாமிகள்‌ 
பீரபவானந்த சுவாமிகள்‌ படுத்திருந்த அறை 
யின்‌ கதவுப்‌ பக்கம்‌ நின்று அவரைப்‌ பார்த்து 
வீட்டுப்‌ போய்விடுவார்‌. 

பிரபவானந்த சுவாமிகள்‌ சற்றுத்‌ குணம்‌ 
அடைந்ததும்‌ துரியானந்த சுவாமிகளைப்‌ 
போய்‌ வணங்கினார்‌. துரியானந்த சுவாமிகளும்‌ 
அவரை மகிழ்ச்சியோடு அணைத்துக்கொண் 
்‌ டார்‌. மடத்தில்‌ உள்ள இளைஞர்கள்‌ யார்‌ 
கோய்வாய்ப்பட்டாலும்‌ அவரைப்‌ பற்றித்‌ துரி 
யானந்த சுவாமிகள்‌ தினமும்‌ விசாரிப்பார்‌. 
ஆனல்‌ உடலைப்பற்றி அதிகம்‌ நினைக்கக்‌ 
கூடாது என்று அந்த நேரயாளிக்குப்‌ பகர்வார்‌. 
(உன்‌ உடலைப்‌ பற்றி அதிகம்‌ நினைத்தால்‌ 
சாதனையில்‌ முன்னேறுவது தடைபடும்‌' என்று 
அறிவுறுத்துவார்‌. ஒருநாள்‌ அவர்‌ பிரம்மச்சாரி 
ஒருவரிடம்‌ பகர்ந்ததாவது: “ நீ உலக வாழ்க்‌ 
கையில்‌ ஈடுபட்டுள்ளவர்களைப்‌ பற்றியே அடிக்‌ 
கடி பேசுகின்றாய்‌. அவர்கள்‌ உலகப்பற்று மிக 
உடையவர்களாக இருக்கிறார்கள்‌ என்றும்‌ 
கூறுகின்றாய்‌. சரீரமும்‌ உலகத்தின்‌ ஒருபகுதி 
அல்லவா? சரீரப்பற்று வைத்திருப்பதும்‌ உல 
கப்பற்றுக்கு நிகராகும்‌ அல்லவா ? ஆகையால்‌ 
£ முதலில்‌ உன்சரீரப்பற்றை ஓழித்துப்பழகு. ” 
பொது இயக்கம்‌ ஒன்றில்‌ பலவித மனப்பாங்கு 
உடையவர்கள்‌ சேர்ந்து வேலை செய்ய வேண்டி 
வரும்‌. அப்பொழுது சில சமயங்களில்‌ அவர்‌ 
களுக்கு இடையில்‌ சச்சரவு உண்டாகும்‌. சில 


தர்ம சக்கரம்‌ 


இனைஞர்களுக்கு இடையில்‌ சச்சரவு ஏற்பட்ட 
பொழுது அவர்களிடம்‌ சுவாமி துரியானந்தர்‌ 
பகர்ந்ததாவது: “ நீங்கள்‌ எத்தகைய சாதனை 
செய்து வருகிறீர்கள்‌ £ தியானம்‌ நன்கு செய்து 
வருகிறீர்களா £ கோயிலில்‌ சென்று கடவுள்‌ 
சிந்தனை செய்கிறீர்களா 2 அல்லது வேறு 
ஏதாவது செய்கிறீர்களா? உங்கள்‌ உள்ள த்தில்‌ 
இருக்கும்‌ ஆத்மாவை மகிழ்வடையச்‌ செய்யுங்‌ 
கள்‌, உங்கள்‌ உள்ளம்‌ திருப்தி அடைந்தால்‌ 
மற்றவர்கள்‌ யாவரும்‌ திருப்தி அடைவார்கள்‌. 
நீங்கள்‌ இங்கு வந்த நோக்கம்‌ என்ன? உங்களை 
நீங்கள்‌ வென்று பழகுவதற்குத்தானே பணி 
செய்து வருகின்றீர்கள்‌. அதை மறந்துவிட்டு 
நீங்கள்‌ சண்டைபோட்டுக்‌ கொள்வதினால்‌ 
என்ன நலன்‌ அடையப்‌ போகிறீர்கள்‌?” ஒரு 
முறை இளைஞன்‌ ஒருவனுக்குத்‌ தியானத்தினு 
டைய மகிமையைப்‌ பற்றி எடுத்துக்‌ கூறித்‌ 
தியானம்‌ செய்யும்படி அவனைத்‌ தூண்டினார்‌. 
“கஸ்தூரிமான்‌ தன்னிடத்தில்‌ இருந்து வரும்‌ 
கஸ்தூரி வாசனையை அறிந்து கொள்வது 
இல்லை. கஸ்தூரி வாசனை புறத்தில்‌ எங்‌ 
கிருந்தோ வருகிறது என்று அது எண்ணிக்‌ 
கொண்டு காடு முழுவதும்‌ அலைகின்றது. 
கடைசியில்‌ ஏமாற்றம்‌ அடைகின்றது. 
அங்ஙனமே உன்னிடத்தில்‌ உள்ள தெய்வத்தன்‌ 
மையை உணராது மனத்தை அலக்கழித்துக்‌ 
கொள்வதனால்‌ என்ன பயன்‌ 2” என்று அவ்‌ 
விளைஞனுக்குக்‌ கூறினார்‌. 

சுவாமி துரியானந்தர்‌ குருகுல முறையில்‌ 
கல்வி ஸ்தாபனம்‌ ஒன்று உருவாக்கிச்‌ சுவாமி 


விவேகானந்தருடைய விருப்பத்தை நிறை 
வேற்ற வேண்டும்‌ என்று விரும்பினர்‌. 
அதற்காக இளைஞர்களை உருவாக்கினார்‌. 


“சுவாமி வீவேகானந்தரைச்‌ சிவனாகப்‌ போற்று 
தல்‌ வேண்டும்‌. அவருடைய திட்டத்தை நிறை 
வேற்றுவது சிவப்பணிக்கு நிகராகும்‌. அவரு 
டைய பணியில்‌ இளைஞர்களாகிய நீங்கள்‌ ஈடு 
பட்டால்‌ உங்கள்‌ முன்வினைகள்‌ எல்லாம்‌ 
ஒழிக்கப்படும்‌. கர்மத்தை. வழிபாடாகச்‌ செய்‌ 
வது இந்த யுகத்துக்கேற்ற ஆத்ம சாதனை 
யாகும்‌. வழிபாட்டு உணர்ச்சியுடன்‌ நீங்கள்‌ 
பணி செய்வீர்களானால்‌ நீங்கள்‌ கடவுள்‌ 
காட்சி பெறுவது திண்ணம்‌” என்று இளைஞர்‌ 
களுக்கு அறிவுரை கூறுவார்‌. சிறு தவறு 


சுவாமி துரியானந்தர்‌ ஜீவிதம்‌ 


பண்ணினாலும்‌ அதற்காக மிகவும்‌ கண்டிப்பான 
நடவடிக்கை எடுத்துக்கொள்வார்‌. சுவாமி 
யோடு நெருங்கிப்‌ பழகினவர்கள்‌ அவருடைய 
கண்டிப்புக்கு அடிக்கடி ஆளாகி இருக்கின்ற 
னர்‌. உண்மையான பணிவிடை பிரார்த்தனைக்‌ 
கும்‌, தியானத்திற்கும்‌ நிகராகிறது. பெரியோர்‌ 
களுக்குப்‌ பணிவிடை பண்ணுவதன்‌ வாயி 
லாக ஒருவன்‌ சாதனையில்‌ வெகுவிரைவாக 
மேல்நிலைக்குப்‌ போகின்றான்‌. சுவாமி துரியா 
னந்தருக்கு நண்பகல்‌ ஒரு மணிக்கு எண்ணெய்‌ 
போட்டு ஓர்‌: இளைஞன்‌ கால்களை வருடிக்‌ 
கொடுப்பது வழக்கம்‌. ஒருநாள்‌ அவன்‌ குறித்த 
காலத்துக்கு வரத்தவறிவிட்டான்‌. சுவாமி 
துரியானந்தர்‌ மற்றொரு இளைஞனைத்‌ தமக்கு 
அந்தச்‌ சிகிச்சை அளிக்கும்படி நியமித்தார்‌. சில 
நிமிடங்கள்‌ தாமதமாகச்‌ சுவாமிகளுக்குச்‌ 
சிகிச்சை செய்யக்கூடிய இளைஞனே வந்தான்‌. 
“உன்னுடைய உதவி எனக்கு இனிமேல்‌ 
தேவை இல்லை. உன்‌ காரியத்தைப்‌ பார்க்க 
நீ போகலாம்‌. வேறு ஒருவரைக்‌ கொண்டு 
நான்‌ இந்தக்‌ காரியத்தைப்‌ பார்த்துக்‌ கொள்‌ 
கிறேன்‌” என்று கூறினார்‌. அவ்விளைஞன்‌ 
சுவாமிகளுக்குப்‌ பணிவிடை செய்வதைப்‌ 
பெரும்‌ பாக்கியமாகக்‌ கருதி இருந்தான்‌. சுவாமி 
கள்‌ இப்படிக்‌ கூறியதைக்‌ கேட்டதும்‌ அறை 
யின்‌ மூலையில்‌ நின்றுகொண்டு அழுதான்‌. 
உடனே சுவாமிகள்‌ அவனைத்‌ தம்‌ பக்கம்‌ 
அழைத்து அவன்‌ தலையில்‌ கை வைத்து ஆசீர்‌ 
வாதம்‌ பண்ணினார்‌. சுவாமிகளூுடைய கை 
அவன்‌ தலைமீது பட்டதும்‌ அவன்‌ உள்ளத்தில்‌ 
உள்ள துயரமெல்லாம்‌ நீங்கியது, இன்ப 
உணர்ச்சி அவன்‌ சரீரத்திற்குள்‌ பாய்வதை 
அவன்‌ உணர்ந்தான்‌. இங்ஙனம்‌ ஒவ்வொரு 
வரும்‌ தாங்கள்செய்தகுற்றத்திற்காகச்‌ சுவாமிஜி 
யிடம்‌ திட்டுதல்‌ பெற்று இருக்கிறார்கள்‌. ஆனால்‌ 
சுவாமிஜியுடன்‌ இருப்பதை ஒவ்வொருவரும்‌ 
பெரிய பாக்கியம்‌ என்றே கருதினார்கள்‌. 
நாள்தோறும்‌ சாஸ்திர ஆராய்ச்சி செய்ய 
வேண்டுமென்று மடத்துச்‌ சன்னியாசிகளுக்குக்‌ 
கூறியிருந்தார்‌. ஒருநாள்‌ மடத்துச்‌ சாது ஒரு 
வர்‌ பாகவதம்‌ வாசித்தார்‌. கிருஷ்ணனுடைய 
மறைவைக்‌ குறித்து உத்தவர்‌ அழுகின்ற பகு 
தியை வாசித்தார்‌. ஒருமணிநேரம்‌. அப்பகுதி 
வாசிக்கப்பட்டது. சுவாமி துரியானந்தர்‌ அதை 

ஆழ்ந்து கேட்டுக்கொண்டிருந்தார்‌. ஒவ்வொரு 
மாளும்‌ வகுப்பு முடிந்ததும்‌ அவர்‌ சில கருத்துக்‌ 
களை அன்று வாசித்ததை அடிப்படையாக 
வைத்துக்கொண்டு சொல்லுவார்‌. அக்கருத்‌ 
துக்கள்‌ மிகவும்‌ பயனுடையனவாக இருக்கும்‌. 
அன்று அவர்‌ ஒரு வார்த்தையும்‌ சொல்லாது 
மெளனமாக இருந்தார்‌. வகுப்பு முடிந்ததும்‌ 
எல்லாரும்‌ அமைதியாக அமர்ந்திருந்தார்கள்‌. 
நீண்ட நேரம்‌ சுவாமி துரியானந்தர்‌ ஒன்றும்‌ 
பேசாமல்‌ மெளனமாக இருந்தார்‌. நீண்ட 
நேரத்திற்குப்‌ பின்‌ அவர்‌ பகர்ந்ததாவது : 
“யாதவர்கள்‌ கிருஷ்ணனைப்பற்றி ஒன்றும்‌ 
அறியாதவர்களாக இருந்துவிட்டார்கள்‌. அவ 
தார புருஷராகிய கிருஷ்ணரோடு இருந்தும்‌ 
யாதவர்கள்‌ அவரை அறிந்துகொள்ளவில்லை. 
இப்படி. உத்தவர்‌ அழுதுகொண்டே சொன்னது 
மிகவும்‌ பொருத்தமானது. இதைக்கேட்டதும்‌ 
நான்‌ என்ன நினைத்தேன்‌ என்று உங்களுக்குத்‌ 
தெரியுமா £ சுவாமி விவேகானந்தரோடு நாம்‌ 
நெருங்கிப்‌ பழகி இருக்கின்றோம்‌. உண்டு உரை 
யாடி வேடிக்கை விநோதங்கள்‌ செய்து பழகி 
இருக்கின்றோம்‌. அவரோடு அப்படிப்‌ பழகியும்‌ 
அவருடைய உண்மை இயல்பை அறியாதவர்‌ 
களாக இருந்துவிட்டோம்‌. அவர்‌ பெரிய மகான்‌ 
ஆவார்‌. அவரைப்‌ பற்றி நாம்‌ ஒன்றும்‌ அறிந்து 
கொள்ளவில்லை. நம்முடைய குருதேவர்‌ எவ்வ 
ளவு பெரிய மகானை த்‌ தம்மோடு அழைத்து வந்‌ 
தார்‌ என்பது நம்‌ புத்திக்கு எட்டவில்லை. உத்த 
வருடைய வார்த்தையைக்‌ கேட்டதும்‌ அந்தக்‌ 
கருத்து என்‌ உள்ளத்தில்‌ தெளிவாக எழுந்தது. 
அவரோடு இருந்தபொழுது அவர்‌ ஒரு சிறந்த 
சொற்பொழிவாளர்‌ என்பதையும்‌, இசை வல்லு 
னர்‌ என்பதையும்‌ அறிந்திருந்தோம்‌. அதற்கு 
மேல்‌ அவரைப்பற்றி ஒன்றும்‌ அறியாதவர்க 
ளாக இருந்தோம்‌. அவரைப்‌ போன்ற ஒரு பூர்ண 
மனிதன்‌ இதுவரையிலும்‌ தோன்றவில்லை 
என்றே கூறலாம்‌. மக்களிடத்தில்‌ உள்ள 
ஆத்ம சக்தியை எழுப்பி அவர்களுடைய 
வாழ்வை உயர்த்தினார்‌. அவருடைய உள்ளம்‌ 
தான்‌ எவ்வளவு விரிந்ததாக இருந்தது. மற்ற 
வர்களுக்காக அவருடைய உள்ளம்‌ கசிந்துருகி 
யது. எல்லாரிடமும்‌ எல்லையற்ற அன்புகொண் 
டிருந்தார்‌. அவருடைய கருணை உள்ளம்‌ 
போன்று இதுவரையீலும்‌ நான்‌ பார்த்தது 

இல்லை. இனியும்‌ பார்க்க முடியாது. அவ 
ருடைய வார்த்தைகள்‌ இறந்த மனிதனுக்கும்‌ 
உயிரூட்டும்‌. நம்முடைய பேச்சுக்கள்‌ உணர்ச்சி 
அற்றவைகள்‌. பிறருடைய உள்ளத்தில்‌ எவ்‌ 
வித உணர்ச்சியையும்‌ ஊட்டுவது இல்லை. 
ஆனால்‌ சுவாமி விவேகானந்தருடைய பேச்சுக்‌ 
கள்‌ எவ்வளவு சக்தி வாய்ந்தவைகளாக இருந்‌ 
தன. அவருடைய பேச்சைக்‌ கேட்டால்‌ கல்ல 
றையில்‌ உள்ள மனிதனும்‌ எழுந்து இன்னும்‌ 
சிறிது நேரம்‌ பேசுங்கள்‌ என்று சொல்லுவான்‌. 
சுவாமியினுடைய ஒவ்வொரு சொல்லும்‌ மக்க 
ஞடைய உள்ளத்தை ஊடுருவிச்‌ செல்லும்‌. 
அவருடைய பேச்சைக்‌ கேட்க ஆரம்பித்ததும்‌ 
மற்ற எல்லாவற்றையும்‌ மறந்துவீடுவார்கள்‌. 
எல்லாருடைய உள்ளத்தையும்‌ ஓர்‌ உயர்ந்த 
நிலைக்குச்‌ சுவாமிகள்‌ எடுத்துச்‌ சென்றுவிடு 
வார்‌.” இப்படிப்‌ பேசிமுடிக்கும்பொழுது சுவாமி 
துரியானந்தர்‌ உணர்ச்சி வசப்பட்டவராக 
இருந்தார்‌. 

துயரப்பட்ட மக்கள்‌ சுவாமி துரியானந்த 
ரிடம்‌ வந்து ஆறுதல்‌ பெற்றார்கள்‌. துயரப்‌ 
பட்ட மக்களை அன்போடு அழைத்து அவர்‌ 
களுடைய உணர்ச்சிகளில்‌ இவரும்‌ பங்கு 
கொண்டு அவர்களுக்கு ஏற்பட்ட துயரங்‌ 
கனைப்‌ போக்குவார்‌. சுவாமி துரியானந்தர்‌ 
காசியில்‌ வாழ்ந்திருந்தபொழுது அவருடைய 
வாழ்க்கை சம்பந்தமான செலவிற்கு வேண்‌ 
டிய பணம்‌ நன்கொடையாக வந்தது. அப்படி 
நன்கொடையாக வந்த தொகை செலவுக்கு 
மேல்‌ அதிகமாக இருந்தது. இந்த விஷயத்‌ 
தைச்‌ சுவாமிகளிடம்‌ கணக்கு வைத்திருந்த 
சாது கூறினார்‌. அதிகப்படியாக இருக்கும்‌ 
தொகையை அல்மோராவில்‌ சுவாமி துரியா 
னந்தர்‌ ஆரம்பித்துள்ள ஸ்தாபனத்திற்கு 
அனுப்பி வைக்கலாம்‌. அங்குச்‌ செலவிற்குப்‌ 
போதுமான வருவாய்‌ இல்லாததால்‌ இந்தத்‌ 
தொகை பயன்படுமென்று யோசனை கூறினார்‌. 
அதற்குச்‌ சுவாமிகள்‌ அளித்த பதிலாவது: 
“அதைப்‌ பற்றி நான்‌ முடிவு செய்வதற்கு 
ஒன்றுமில்லை. ஸ்தாபனத்தின்‌ தலைவராக 
இருப்பவர்தாம்‌ அதை என்ன செய்யவேண்டும்‌ 
என்று முடிவு செய்யவேண்டும்‌. அவருடைய 
சொல்லை நிறைவேற்றியாக வேண்டும்‌. 
இது என்னுடைய சொந்தப்‌ பணம்‌ அன்று. 


குப்‌ புகட்டினார்‌. 


தர்ம சக்கரம்‌ 


இந்தத்‌ தொகை ஸ்தாபனத்தைச்‌ சேர்ந்த 
தாகும்‌. நன்கொடையாக வந்த பணத்தை என்‌ 
விருப்பம்போல்‌ நான்‌ செலவழிக்கமுடியாது. 
இந்தப்‌ பணமெல்லாம்‌ தலைவராக இருக்கும்‌ 
சுவாமி பிரமானந்தர்‌ பெயரில்தான்‌ இருக்க 
வேண்டும்‌. மடத்தில்‌ உள்ள அனைவரும்‌ 
தங்களுக்கென்று பொருள்‌ எதையும்‌ தேடி 
வைத்துக்‌ கொள்ளக்‌ கூடாது. மடத்தில்‌ 
உள்ள சொத்து பொது உடைமையாகும்‌. 
யாரும்‌ அது தங்களுக்கு உரியது என்று நினைக்‌ 
கக்கூடாது. அந்தச்‌ சொத்தை எப்படிச்‌ செலவு 
செய்ய வேண்டுமென்பதை மடத்தின்‌ தலைவர்‌ 
முடிவு செய்ய வேண்டும்‌. நன்கொடையாக 
வருகின்ற பணம்‌ யாவும்‌ பொதுக்‌ கணக்குக்குப்‌ 
போய்ச்‌ சேரவேண்டும்‌. மடத்தில்‌ உள்ளவர்‌ 
கள்‌ தங்களுடைய சொந்தச்‌ செலவிற்காக மடத்‌ 
துப்‌ பணத்தைக்‌ கையாளக்கூடாது. சிறு செல 
வுக்கும்‌ கணக்கு வைக்க வேண்டும்‌. பொது 
மக்கள்‌ நல்ல காரியத்துக்கென்று எண்ணிக்‌ 
கொடுக்கின்ற பணம்‌ வீணாகப்‌ போய்விடக்‌ 
கூடாது. கஷ்டப்பட்டுச்‌ சம்பாதித்து நன்‌ 
கொடை தருகின்றார்கள்‌. அதைத்‌ துஷ்பிரயோ 
கம்‌ பண்ணினால்‌ குருதேவருக்குப்‌ பதில்‌ 
சொல்லியாக வேண்டும்‌. மடத்தில்‌ உள்ள 
இளைஞர்கள்‌ எளிய வாழ்க்கை வாழவேண்டும்‌. 
ஆடம்பரச்‌ செலவு எதையும்‌ செய்யக்கூடாது. 
ஆச்ரமத்துக்குத்‌ தேவையான பொருள்களை 
ஆச்ரமத்துக்குச்‌ சொந்தமான நிலங்களில்‌ 
இருந்தே விளைவீத்துக்கொள்ள முயல வேண்‌ 
டும்‌. இங்ங்னம்‌ ஆச்ரமவாசிகள்‌ சுயதேவை 
களைப்‌ பூர்த்தி செய்து கொள்ளக்கூடியவர்களா 
கவும்‌ எளிய தூய வாழ்க்கை வாழ்பவர்களாக 
வும்‌ இருக்க வேண்டும்‌,” 

சுவாமி துரியானந்தர்‌ துறவு உள்ளம்‌ படைத்‌ 
தவர்‌. தமக்குத்‌ தேவையென்று எதையும்‌ 
யாரிடமும்‌ கேட்கமாட்டார்‌. தமக்குப்‌ பணி 
செய்து வந்தவர்‌ சுவாமி துரியானந்தர்‌ அணிந்து 
கொள்‌ வதற்குப்‌ புதுஆடைகள்‌ வேண்டுமென்று 
பக்தர்களை கேட்டு வாங்குகிறார்‌ என்பதை 
அறிந்தார்‌. உடனே தாம்‌ புதிய ஆடைகள்‌ 
அணிவதை நிறுத்திவிட்டார்‌. அப்படிச்‌ செய்த 
தன்மூலம்‌ மற்றவர்களிடமிருந்து பொருள்களை 
வாங்கக்‌ கூடாது என்பதை அப்பணியாளுக்‌ 
(தொடரும்‌) 


அனுமன்‌ - 11 


(சுவாமி ஆத்மானந்தர்‌ ) 


இலங்காதகனம்‌ 

அசோக வனத்தையும்‌ அரக்கவீரர்களையும்‌ 
அழித்ததோடு அரசவையீலும்‌ அடக்கமின்றி 
நடந்துகொண்டது கண்டு வெகுண்ட இராவ 
ணன்‌ “குரங்கின்‌ வாலை மூலமறச்‌ சுட்டு ஓட்டி 
விடுங்கள்‌ ” என்று உத்தரவிட்டான்‌. உடனே 
அந்த ஆணையை நிறைவேற்ற அரக்கவீரர்‌ ஆர்ப்‌ 
பரித்து எழுந்தனர்‌. அப்போது இந்திரஜித்து, 
'பிரம்மாஸ்திரத்தினல்‌ கட்டுண்டு இருக்கும்‌ 
போது இவனைச்‌ சுடலாகாது. அதனை நான்‌ 
விடுவித்துவீடுகிறேன்‌. பின்னர்‌ இவனைக்‌ 
கயிறுகொண்டு கட்டி அரசன்‌ ஆணையை 
நிறைவேற்றுங்கள்‌” என்று கூறிப்‌ பிரம்மாஸ்‌ 
கிரத்தை விடுவித்தான்‌. இராக்கதர்கள்‌ 


கயிறுகள்‌ பலப்பலகொண்டு அனுமனைக்‌ 
கட்டலாயீனர்‌. யானைக்கயிறு, தேர்க்கயிறு, 
குதிரைக்‌ கயிறு முதலாகக்‌ கண்டகண்ட 


கயிறுகளை யெல்லாம்‌ கொண்டு கட்டினர்‌. 
தங்கள்‌ மனைவியருடைய தாலிக்கயிறு நீங்கலாக 
ஏனைய கயிறுகளையெல்லாம்கொண்டு கட்டி 
னராம்‌. இதை அமைதியோடு பார்த்துக்‌ 
கொண்டிருந்தான்‌ அனுமன்‌. “என்னைப்‌ 
பிணித்திருந்த பிரம்மாஸ்திரத்தை எய்தவனே 
வீடுவித்துவிட்டான்‌. என்‌ வாலில்‌ வைக்கும்‌ 
தீ இலங்கையில்‌ வைக்கும்‌ தீயாகும்‌' என்றெண்‌ 
ணிப்‌ பேசாதிருந்தான்‌. பந்தபாசங்கள்‌ அனைத்‌ 
தினின்று விடுபட்டும்‌ வீடுபடாதவன்போல்‌ 
நடிக்கும்‌ யோகியைப்போல, நினைத்தமாத்திரத்‌ 
தில்‌ விடுவித்துக்கொள்ளக்கூடிய கயிற்றுக்‌ 
கட்டுக்கு உட்பட்டு வலிமையற்றவன்போல்‌ 
அடங்கியிருந்தானாம்‌. 

அனுமனை அரண்மனைக்கு வெளியே இழுத்து 
வந்தனர்‌. அவன்‌ வாலில்‌ துணிகளை ஏராள 
மாகச்‌ சுற்றினர்‌. எண்ணெயிலும்‌ நெய்யிலும்‌ 
தோய்த்து நெருப்புப்‌ பற்றவைத்தனர்‌. அண்‌ 
டம்‌ முழுவதும்‌ அதிரும்படி ஆரவாரம்‌ செய்‌ 
தனர்‌. “அசோகவனத்தை அழித்து, அட்ச 
குமாரன்‌ போன்ற அரக்கர்களையும்‌ கொன்ற 
குரங்குக்கு வந்த கதியைக்‌ காண வாருங்கள்‌” 
என்று இலங்கைத்‌ தெருவெல்லாம்‌ பறைசாற்‌ 
தினர்‌. அச்செய்தி சீதையின்‌ செவிக்கும்‌ எட்டி 


யது. செய்திகேட்ட சீதை உயிர்‌ பதைபதைத்‌ 
தாள்‌, வேர்த்தாள்‌, விம்மினள்‌, அழுதாள்‌, 
வெந்துயீர்த்தாள்‌ . அக்னியை நோக்கி,'“அக்கினி 
பகவானே ! என்னுடைய கற்பு எத்தகையது 
என்பது உனக்கே தெரியும்‌. யான்‌ கற்பினால்‌ 
பரிசுத்தமே வடிவெடுத்தவளாயின்‌ நீ அனுமனைச்‌ 
சுடாதிருப்பாயாக' என்று பிரார்த்தித்தாள்‌. 
“ தரயே அனைய கருணையான்‌ துணையை, 
ஏதும்‌ தகைவு இல்லா 
நாயே அனைய வல்‌ அரக்கர்‌ நலியக்‌ கண்டால்‌, 
நல்காயோ ? 
நீயே உலகுக்கு ஒரு சான்று; நிற்கே தெரியும்‌ கற்பு;- 
அதனில்‌ 
தூயேன்‌ என்னின்‌, தொழுகின்றேன்‌, — எரியே! -- 
அவனைச்‌ சுடல்‌! என்றாள்‌.” 
அக்கினி பகவான்‌ அனுமனைச்‌ சுடாது அடங்‌ 
கினான்‌. தீப்பற்றிய அனுமன்‌ வால்‌ மயிர்‌ 
சிலிர்க்க சீதளத்தினால்‌ எலும்புவரை குளிர்ச்சி 
யடைந்தது. 
அரக்கரால்‌ வாலில்‌ வைத்த தீ கொழுந்து 
விட்டெறிந்து உடம்பு முழுதையும்‌ மூடியும்‌ சுடா 
திருந்ததை உணர்ந்த அனுமன்‌, “இந்த அற்புதம்‌ 
சிதாபிராட்டியின்‌ கற்பின்‌ சிறப்பால்‌ ' ஏற்பட்‌ 
டது” என்பதை உணர்ந்து களிப்புற்றான்‌. 
நலம்‌ கேடு நிறைந்ததுதான்‌ உலகம்‌. குற்ற 
மற்ற சான்றோரைத்‌ துன்புறுத்துகின்ற கூட்டத்‌ 
தினர்‌ சமுதாயத்தில்‌ எப்பொழுதுமே இருந்து 
கொண்டுதான்‌ இருப்பார்கள்‌. இரக்கமற்ற வன்‌ 
நெஞ்சம்‌ படைத்த அவர்கள்‌ கையில்‌ அரசாட்சி 
யும்‌ படைபலமும்‌ இருந்துவிட்டால்‌ அதர்மம்‌ 
ஆட்சிபுரிய, தர்மம்‌ அங்கு ஒற்றைக்காலில்‌ 
ஒதுங்கி நிற்க வேண்டியிருக்கும்‌. ஆயினும்‌ 
தர்மத்தை அவர்களால்‌ அழித்துவிட முடியாது. 
தெய்வத்தின்‌ துணை தர்மத்தின்‌ பக்கம்தான்‌ எப்‌ 
பொழுதும்‌ இருக்கும்‌. அறநெறியைப்‌ பின்பற்‌ 
றும்‌ சான்றோர்க்குத்‌ தெய்வத்தின்‌ துணை என்‌ 
றென்றும்‌ நிலைத்து நிற்கும்‌. அறத்தின்‌ நாயக 
னாகிய அனுமன்‌ வாலில்‌ இலங்கை அரக்கரால்‌ 
நெருப்பிடப்பட்டது. அது சீதாபிராட்டியாகிய 
தெய்வத்தினல்‌ தணிக்கப்பெற்றது. இதை 
ராமாயணத்தில்‌ காணுகின்றோம்‌. 

உலகில்‌ எந்த நிகழ்ச்சியும்‌ ஒரு முறை நடந்து 

முடிந்துவீடுவதில்லை. யுகந்தோறும்‌ ராமாயண 
மகாபாரத நிகழ்ச்சிகள்‌ திரும்பத்‌ திரும்ப 
நடைபெறும்‌. ராமாயண காலத்தில்‌ நடந்த 
நிகழ்ச்சி யுகங்கள்‌ பல கடந்தபின்னர்‌ கலியுகத்‌ 
திலும்‌ நடக்கக்‌ காண்கிறோம்‌. அனுமன்‌ 
வாலில்‌ அன்று தீ வைத்தான்‌ அரக்க வேந்தன்‌. 
அப்பர்‌ பெருமானை நீற்றறையில்‌ இட்டு வேக 
வைத்தான்‌ சமண மன்னன்‌. அப்பர்‌ பெருமான்‌ 
நீற்றறையில்‌ வெந்து நீறானாரா£? இல்லை பின்‌ 
என்ன ஆனூர்‌? அந்த நீற்றறை அவருக்கு எப்‌ 
படி இருந்தது? இதோ அப்பர்‌ பெருமானே 
பகருகின்றார்‌: 

மாசில்‌ வீணையும்‌ மாலை மதியமும்‌ 

வீக தென்றலும்‌ வீங்கிள வேனிலும்‌ 

முக வண்டறை பொய்கையும்‌ போன்றதே 

ஈசன்‌ எந்தை இணையடி நீழலே. 
பகவான்‌ திருவடியில்‌ மனத்தை ஒன்றிக்கச்‌ 
செய்த புண்ணிய ஆத்மாக்களுக்கு உலகத்தில்‌ 
யாரும்‌ ஊனம்‌ செய்துவிடமுடியாது. தனக்‌ 
கெனக்‌ கடமை ஏதுமின்றித்‌ தெய்வத்‌ திருத்‌ 
தொண்டிலேயே திளைத்திருக்கும்‌ தொண்டர்‌ 
பெருமக்களை யாராலும்‌ துடைத்தழிக்க முடி 
யாது. அனுமன்‌ ராமனுக்குத்‌ தொண்டன்‌; 
அப்பர்‌ பெருமானோ ராமனே வழிபடும்‌ சிவனா 
ருக்குத்‌ தொண்டர்‌. அனுமன்‌ அப்பர்‌ ஆகிய 
இருவருமே தொண்டர்‌ குழாத்தைச்‌ சார்ந்தவர்‌ 
கள்‌. இருவருமே நைஷ்டிக பிரம்மச்சாரிகள்‌. 
இருவருமே சொல்லின்‌ செல்வர்கள்‌; இருவருமே 
அன்பின்‌ மிகுதியினால்‌ உருகுகின்ற பக்தர்கள்‌; 
இருவருமே அச்சத்தை அடியோடு வென்றவர்‌ 
கள்‌; இருவருமே தாங்கள்‌ வழிபடும்‌ தெய்வத்‌ 
தைத்‌ தவிர வேறு யாருக்குமே அடிமைப்படாத 
வர்கள்‌. அவர்களை அச்சுறுத்தி அல்லல்படுத்த 
யாரால்‌ முடியும்‌? எமனும்‌ அவர்களின்‌ எதிரே 
கிற்க அஞ்சுவான்‌. இதில்‌ ஐயம்‌ சிறிதுமில்லை. 

அனுமன்‌ வாலில்‌ தீ வைத்த அரக்கர்‌ அவ 

னைத்‌ தெருத்‌ தெருவாக இழுத்துப்‌ போயினர்‌. 
இலங்கை நகரின்‌ அமைப்பினை அறியாத 
அனுமன்‌ தெருத்‌ தெருவாகச்‌ சென்று அதன்‌ 
அமைப்பு முழுதையும்‌ ஈன்கறியலானான்‌. இது 
எது போன்றிருந்ததென்றால்‌, உலகக்‌ காட்சி 
களை அறிவில்லாத ஐம்பொறிகள்‌ காட்ட, 
அதனை அறிவு அறிந்து கொள்ளுதலைப்‌ போல, 


தாம சக்கரம்‌ 


இலங்கா நகரக்‌ காட்சிகளை அறிவற்ற அரக்கர்‌ 
கூட்டம்‌ காட்ட, அனுமன்‌ அறிந்து கொள்ளு 
தல்‌ இருந்ததாம்‌. 
அனுமன்‌ இலங்கையின்‌ முடிவெல்லைக்கு 
அழைத்து வரப்பட்டான்‌. இதுதான்‌ அரக்கர்‌ 
கையினின்றும்‌ வீடுபடுவதற்குத்‌ தக்க தருணம்‌ 
என்று கருதினான்‌. திடீரென்று வேகமாய்த்‌ 
திமிறிக்கொண்டு விண்ணின்மேல்‌ எழுந்தான்‌. 
அவனைப்‌ பற்றியிழுத்துச்‌ சென்ற அரக்கர்‌ தம்‌ 
கரங்கள்‌ அறுபட்டுக்‌ கீழே விழுந்து இறந்‌ 
தனர்‌. தன்னை அவமானப்படுத்திய அரக்கர்‌ 
இலங்கையை எரிக்கு இரையாக்குவதே தக்க 
தெனக்‌ கருதினான்‌. நெருப்புப்‌ பற்றி எரியும்‌ 
வாலை இலங்கைமீது செலுத்தினான்‌. அந்நிலை 
யிலும்‌ அவன்‌ நெஞ்சு தன்‌ தலைவன்‌ ராமனைத்‌ 
தியானிக்கத்‌ தவறவில்லை. இலங்கையை எரி 
யூட்டப்‌ புகுந்த அனுமன்‌ ராமத்தியானத்தோடு 
தான்‌ அச்செயலில்‌ ஈடுபடுகின்றான்‌. அவன்‌ 
செயல்‌ முப்புரம்‌ எரித்த சிவன்‌ செயலைப்‌ 
போன்‌ நிருந்ததாம்‌, 
தூன்னலர்‌ புரத்தை முற்றும்‌ சுடுதொழில்‌ 
தொல்லை யோனும்‌, 
பன்னின பொருஞம்‌, நாண, 
“பரதகர்‌ இருக்கை பற்ற 
மன்னனை வாழ்த்தி, பின்னை 
வயங்கு எரி மடுப்பென்‌ ? என்னு, 
பொன்நகர்‌ மீதே தன்‌ போர்‌ 
வாலினைப்‌ போக விட்டான்‌. 
தீப்பற்றி எரியும்‌ வாலினோடு இலங்கை நகர 
மாட மாளிகைகள்‌, கூட கோபுரங்கள்‌ மீதெல்‌ 
லாம்‌ குதித்துக்‌ குதித்து அனுமன்‌ நெருப்பை 
வைத்தான்‌. எரியும்‌ வாலோடு அனுமன்‌ மாட 
மாளிகையின்மீது குதித்தது மலைகளின்மீது 
நெருப்பு இடி விழுவதைப்‌ போன்‌ நிருந்ததாம்‌. 
அனுமன்‌ இட்ட தீ இலங்கை முழுதும்‌ விரை 
வில்‌ பரவி எரியத்‌ தொடங்கியது. கண்கவர்‌ 
மணிகள்‌ இழைத்த மாளிகையெல்லாம்‌ நெருப்பு 
மயமாய்‌ ஜொலித்தன. பொன்வேய்ந்த கோபு 
ரங்களெல்லாம்‌ எரியிலே உருகிப்‌ புகையால்‌ 
மூடுண்டு பொலிவழிந்து கிடந்தன, அரக்க 
மாதரர்‌ ஒதுங்கும்‌ இடமறியாது ஓலமிட்டலறி 
னர்‌, சில அரக்கியர்‌ பிள்ளைகளோடும்‌ புலம்பிக்‌ 
கொண்டு கடலிலே போய்‌ விழுந்தனர்‌. 
வீட்டிலே எரிகின்ற தீயைப்‌ பலவகைப்‌ 


அனுமன்‌ 


படுத்தலாம்‌. உணவு சமைக்க உதவுவது 
அடுப்புத்‌ தீ; ஒளியைத்‌ தருவது விளக்குத்‌ தீ; 
வேள்வியில்‌ எரிவது வேள்வித்தீ, ஆனால்‌ 
இவைகளுக்கிடையில்‌ வேற்றுமையறியாதபடி 
அனுமன்‌ இட்ட தீயில்‌ இவையனைத்தும்‌ ஐக்‌ 
கியமடைந்து வீட்டனவாம்‌. அச்செயலானது, 
பலப்பலவாக இருக்கும்‌ ஜீவான்மாக்கள்‌ முக்தி 
நிலையில்‌ பரமான்மாவோடு ஐக்கியப்படுவதைப்‌ 
போன்றிருந்ததாம்‌. 

தீயினால்‌ எரிக்கப்பட்ட யானைகள்‌, கழுத்தில்‌ 
கட்டிய கயிறுகளையும்‌, காலில்‌ பூட்டிய சங்கிலி 
களையும்‌ அறுத்துக்கொண்டு, தம்மைப்‌ பிணித்‌ 
கிருந்த தூண்களையும்‌ பறித்துக்கொண்டு துதிக்‌ 
கையைத்‌, தூக்கிய வண்ணம்‌ பிளிறிட்டுக்‌ 
கொண்டு ஓடினவாம்‌. தீப்பற்றி எரிந்து தோலு 
ரிந்த யானைகள்‌ இந்திரன்‌ வெள்ளை யானை 
யைப்போன்‌ நிருந்தனவாம்‌. கருகிறங்‌ கொண்ட 
எருமைகள்‌ பல கடலில்‌ சென்று விழுவது 
மேகக்கூட்டம்‌ போன்று தென்பட்டனவாம்‌. 
வண்டுகள்‌ செந்தாமரைக்‌ காடென்று மயங்‌ 
கித்‌ தீச்சுவாலையில்‌ வீழ்ந்து மடிந்தன 
வாம்‌. 

இலங்கை முழுதையும்‌ பற்றிய தீ தங்கமய 
மான இராவணன்‌ அரண்மனையீலும்‌ பற்றி 
எரியத்‌ தொடங்கியது. அரண்மனை முழுதும்‌ 
பற்றி எரிவதை அறிந்த இராவணன்‌ தன்‌ 
உரிமை மனைவியருடன்‌ புஷ்பக வீமானம்‌ ஏறி 
உயிர்‌ தப்பினான்‌. அரக்கர்‌ சிலரும்‌ இராவண 
னுடன்‌ விண்மீது சென்று உயிர்தப்பினர்‌. தன்‌ 
னோடு உயிர்‌ தப்பிய அரக்கரை நோக்கி, இது 
ஊழிக்காலமா? இலங்கை எரிந்தழியக்‌ காரணம்‌ 
யாது ? என்று கேட்கலானான்‌. அதற்குப்‌ பதி 
லாக அந்த அரக்கர்கள்‌, “குரங்கின்‌ வாலில்‌ 
வைத்த தீ தான்‌ இலங்கையை இப்படிச்‌ சுட்‌ 
டெரிக்கிறது” என்றனர்‌. அது கேட்ட இரா 
வணன்‌ அடங்காக்‌ கோபம்‌ கொண்டான்‌. “புன்‌ 
தொழில்‌ குரங்கின்‌ வலிமையினால்‌ இலங்கை 
எறிந்து சாம்பலாகின்றது. அக்கினி தேவன்‌ 
இலங்கையை ஆசைதீரத்‌ தின்று தீர்க்கின்‌ 


றான்‌. என்னைக்‌ கண்டு தேவர்கள்‌ சிரிப்பார்‌ 


கள்‌. என்‌ போர்வலி இருந்தவாறு ஈன்று, 
நன்று ' எனச்‌ சிரிக்கின்றான்‌. 
“ இன்று புன்தொழில்‌ குரங்குதன்‌ 
வலியிலுல்‌, இலங்கை 

நின்று வேந்து, மா நீறு 
எழுகின்றது; நெருப்புத்‌ 
நின்று தேக்கிடுகின்றது; 
தேவர்கள்‌ சிரிப்பார்‌; 
நன்று ! நன்று ! பேரர்வலி'? 
என இராவணன்‌ நக்கான்‌. 
இராவணனுக்கு வெட்கம்‌ மேலிடுகின்றது. 
பழிக்குப்பழி வாங்க அவன்‌ நெஞ்சு துடிக்‌ 
கிறது. குரங்கு தப்பியோடிப்‌ போகுமுன்‌ அதை 
எப்படியாவது பிடித்துவாருங்கள்‌ என்று ஆத்‌ 
திரத்துடன்‌ ஆணையிடுகின்றான்‌. அத்துடன்‌ 
அக்கினி தேவனையும்‌ பற்றி வாருங்கள்‌ என்று 
அலறுகிறான்‌. அயலே இருந்த அரக்க வீரர்‌ 
கள்‌ பலர்‌ அனுமனைப்பிடிக்க வீரவாதம்‌ செய்து 
போயினர்‌. பலப்பல ஆயுதங்களோடும்‌ 
சென்று அனுமனைச்‌ சூழ்ந்து நின்றனர்‌. ஆனால்‌, 
அசகாயசூரனான அனுமனே, அவர்கள்‌ அனை 
வரையும்‌ தனது நீண்டதோர்‌ வாலினல்‌ தப்ப 
இயலாது சுற்றி வளைத்துக்‌ கொண்டான்‌. ஒரு 
பெரிய மரத்தைப்‌ பிடுங்கி அவர்கள்‌ அனைவரை 
யும்‌ தாக்கி நொறுக்கியெறிந்தான்‌. இரத்த 
ஆறு ஓடிற்று. தன்னை எதிர்த்த அனைவரை 
யும்‌ எமனுலகு அனுப்பி வைத்த அனுமன்‌ 
“எண்ணிய கருமம்‌ இனிது முடிந்தது” என்று 
தன்‌ வாலைக்‌ கடலில்‌ தோய்த்து நெருப்பை 
அணைத்தான்‌. 
அச்சமயம்‌ ஆகாயத்தில்‌ சென்ற வித்தியாத 
ரர்‌ சிலர்‌, “இலங்கை முழுதையும்‌ எரித்த தீ 
சீதையிருக்கும்‌ சோலையை மட்டும்‌ விட்டு 
வைத்தது” என்று சொல்லக்‌ கேட்ட அனுமன்‌ 
அளவிலா மகிழ்ச்சியடைகிறான்‌. நேரே சீதை 
யிருக்குமிடம்‌ சென்று அவள்‌ பாதங்களில்‌ 
பணிகின்றான்‌. அனுமன்‌ வாலில்‌ நெருப்பு 
வைக்கப்பட்ட சேதி கேட்டுத்‌ துடிதுடித்த 
சீதை, அவன்‌ கேஷேமமாய்‌ இருப்பதுகண்டு 
மனம்‌ மிக மகிழ்ந்து வாழ்த்தினாள்‌. அனுமன்‌ 
வார்த்தை ஏதும்‌ பேசவில்லை. சீதாபிராட்டி 
யின்‌ பாதங்களில்‌ மீண்டும்‌ வணங்கி விடை 
பெற்றுச்‌ செல்லுகிறான்‌. 
பரர்த்தனள்‌, ஜானகி, பாரா 
* (வேர்த்து எரி மேனி குவிர்ந்தாள்‌, ” 
( வார்த்தை என்‌ ?  * வந்தனை” என்ற, 
போர்த்‌ தொழில்‌ மாருதி போலன்‌. 


வாசதேவமனன விளக்கம்‌ 


(சுவாமி ஸதானந்தர்‌ ) 


நான்‌ பிராம்மணன்‌, நான்‌ க்ஷத்திரியன்‌, நான்‌ 
சன்யாசி, கான்‌ கிரஹஸ்தன்‌ என்று சொல்லும்‌ 
“போதெல்லாம்‌ பொய்யான இந்த உடலைத்தான்‌ 
எல்லாரும்‌ அறிகிறார்கள்‌. இந்தச்‌ சரீரத்தைக்‌ 
காட்டிலும்‌ வேறான ஆத்மாவை யாரும்‌ உணர்‌ 
வதில்லை. ஆகையால்‌ எல்லாரும்‌ உண்‌ 
-மையை அறியாத பைத்தியக்காரர்களே என்று 
வேதாந்தம்‌ நம்மைக்‌ குறித்துச்‌ சொல்கிறது. 
சாஸ்திரம்‌ படித்த சிலரும்‌, புராண கதாகால 
கபம்‌ செய்கிறவர்களும்‌ தேகம்‌ ஆத்மா 
அல்ல, தேகம்‌ ஆத்மாவின்‌ சட்டை போன்றது 
என்று அழகாக வியாக்கியானம்‌ செய்கிறார்‌ 
கள்‌. ஆனால்‌ ஏட்டுச்சுரைக்காய்‌ கறிக்கு உத 
வாது. அவர்களும்‌ உண்மையில்‌ ஆத்மாவை 
அறிந்தவர்கள்‌ அல்லர்‌. ஓயாது கர்மத்தைச்‌ 
கசய்து கொண்டிருப்பதும்‌, கர்மபலனை அனுப 
விப்பதும்‌, வரையறைகளுக்கு உட்பட்டதும்‌, 
பண்ணிய லோகங்களுக்குச்‌ செல்லக்கூடாத 
தும்‌, சித்‌ ஆபாசனும்‌ (சித்‌ அறிவு. ஆபாசம்‌ = 
ரதி பிம்பம்‌, என்று பொருள்‌. சூரியன்‌ 
தண்ணீரில்‌, கண்ணாடியில்‌ பிரதி பிம்பிக்கிறது. 
அந்தப்‌ பிரதி பிம்பம்‌ சூரியனைப்‌ போன்றே 
இருக்கிறது. ஆயினும்‌ அது நிஜ சூரியன்‌ 
அன்று. அதேபோன்று ஆத்மா சைதன்யத்தின்‌ 
பேரில்‌ பிரதிபிம்பிக்கிறது. அது எண்ணிறந்த 
ஜீவ சொருபங்களா“த்‌ தோற்றமளித்துக்‌ 
கொண்டிருக்கிறது. ஜீவனுக்குச்‌ சிதாபாஸன்‌ 
என்பது வேதாந்த பரிபாஷைச்‌ சொல்‌ ஆகும்‌.) 
ஆகிய வியவஹாரிக ஜீவாத்மாவையே ஆத்மா 
என்று உணர்கிறார்கள்‌ அதாவது அவர்சளு 
டைய அக்ஞானம்‌ இன்னும்‌ போகவில்லை, 
ஞானம்‌ தெளிவடையவில்லை. ஆத்மா கர்மமற்‌ 
ஐது, (அகர்த்காரம்‌) எந்தக்‌ கட்டுப்பாடும்‌, 
எல்லையும்‌, வரையறையும்‌ இல்லாதது (அபரிச்‌ 
சின்னம்‌). அசைவற்றது (அசலம்‌). சுத்ததூான 
சொரூ மானது. (சித்ரூபம்‌) மேலானது, உண்‌ 
மையானது, உயீர்க்கயிரானது. (பாரமார்த்‌ 
திகம்‌) ஆகிய ஆத்ம சொரூபத்தை அவர்கள்‌ 
அனுபூதியில்‌ அறிந்து கொள்ளவில்லை. 

கேள்வி: இந்த அச்ஞானம்‌ எதனால்‌ ஏற்‌ 
பட்டது? 


பதில்‌: இதற்கு உற்பத்தி இல்லை, அனாதி 
என்று வேதத்திலும்‌ ஈம்‌ சாஸ்திரங்களிலும்‌ 
பிரசித்தமாகச்‌ சொல்லப்பட்டிருக்கிறது. 
இதற்குக்‌ காரணம்‌ சொல்ல முடியாது. 

கேள்வி : அப்படியானால்‌ இந்த அக்ஞானத்‌ 
திற்கு ஆரம்பம்‌ இல்லை எனில்‌ அதற்கு முடிவும்‌ 
இல்லை எனலாம்‌. ஆதியில்லாத வஸ்துவுக்கு 
அந்தமும்‌ இல்லையல்லவா 2 ஆகவே அக்ஞானம்‌ 
என்றும்‌ நசிக்காததால்‌ ஜீவனுக்கு முக்தியும்‌ 
ஏற்படாது அல்லவா 2 

பதில்‌: இந்த அக்ஞானத்திற்கு ஆரம்பம்‌ 
கிடையாது எனினும்‌ முடிவு உண்டு. உல 
கில்‌ சில வஸ்துக்களுக்கு உற்பத்தி இல்லா 
விட்டாலும்‌ முடிவு ஏற்படுகிறது. சிலவற்‌ 
இிற்கு முடிவு இல்லாவிட்டாலும்‌ உற்பத்தி 
இருக்கிறது. இந்த நிருபணக்‌ கோட்பாட்‌ 
டிற்கு வேதாந்தத்தில்‌ ப்ராகபாவம்‌, ப்ரத்வம்ஸ 
அபாவம்‌ என்று பெயர்‌. ப்ராக பாவத்திற்கு 
உற்பத்தி இல்லை, ஆனால்‌ முடிவு உண்டு. ப்ரத்‌ 
வம்ஸ அபாவத்திற்கு முடிவு இல்லை, ஆனால்‌ 
உற்பத்தி உண்டு. ஒரு குடம்‌ உண்டாவதற்கு 
முன்‌ அக்குடம்‌ இல்லை. குடம்‌ இல்லாத நிலை 
ப்ராக பாவம்‌ எனப்படுகிறது. குடம்‌ உண்‌ 
டாகும்‌ வரை இந்த ப்ராக பாவம்‌ அனாதி கால 
மாக இருந்துவந்தது. இக்குடம்‌ இதற்கு முன்‌ 
ஒருபொழுதும்‌ இல்லாதபடியால்‌ இந்த ப்ராக 
பாவம்‌ ஒரு காலத்தில்‌ ஏற்பட்டதன்று. ப்ராக 
பாவம ஒரு காலத்தில்‌ ஏற்பட்டிருக்குமானால்‌ 
அதற்கு முன்‌ இதே குடம்‌ இருந்திருக்க வேண்‌ 
டும்‌. ஆனால்‌ இப்பொழுது உண்டாயிருக்கும்‌ 
குடம்‌ இதற்கு முன்னால்‌ ஒருபொழுதும்‌ இருந்த 
தில்லை. ஆகையால்‌ ப்ராக பாவம்‌ அதாவது 
இக்குடம்‌ இல்லாத நிலை அநாதி. இது அநாதி 
ஆலலைம்‌ குடம்‌ உண்டானவுடன்‌ இந்த ப்ராக 
பாவம மறைந்துவீடுகிறது. ஆகவே அநாதிக்‌ 
கும்‌ நாசம்‌ உண்டு என்று தெரிகிறது, ஏற்படு 
கிறது. இக்குடம்‌ அழிந்தவுடன்‌ அது இல்லா 
மல்‌ போய்வீடுகிறது. இவ்வாறு தோன்றி 
மறைந்த நிலைக்கு ப்ரத்வம்ஸ அபாவம்‌ என்று 
பெயர்‌. குடம்‌ இருக்கும்போது ப்ரத்வம்ஸ 
அபாவம்‌ இல்லை, குடம்‌ அழிந்த பிறகே ப்ரத்‌ 


வாசுதேவமனன விளக்கம்‌ 


வம்ஸ அபாவம்‌ ஏற்படுகிறது. ஆகையால்‌ 
ப்ரத்வம்ஸ அபாவத்திற்கு ஆதி உண்டு. ஆனா 
லும்‌ இதே குடம்‌ மறுபடியும்‌ எப்பொழுதும்‌ 
உண்டாகாதபடியால்‌ ப்ரத்வம்ஸ அபாவத்‌ 
திற்கு முடிவு இல்லை. 

இதை நன்றாகப்‌ புரிந்துகொள்வதற்கு வேறு 
பலகோட்பாடுகளையும்‌ நாம்‌ இத்துடன்‌ சேர்த்‌ 
துத்‌ தெரிந்துகொள்ள வேண்டும்‌, சீர்தூக்க 
வேண்டும்‌. மேலே சொல்லப்பட்ட வாதம்‌ ஒரு 
வக்கீலின்‌ குயுக்தியான, குதர்க்கமான வாதம்‌ 
போன்று தோன்றுகிறது. ஆனால்‌ அதில்‌ நல்ல 
நியாயங்கள்‌ அடங்கியுள்ளன. எ என: 43 
“எ: இல்லாததற்கு இருப்பு இல்லை. பாவம்‌ 
என்றால்‌ இருப்பு என்று பொருள்‌. வாத்ஸல்ய 
பாவம்‌, சகா பாவம்‌, தாஸ்ய பாவம்‌ என்று 


சொல்லுகிறோம்‌. பாவம்‌ என்றால்‌ இணக்‌ 
கம்‌, மனப்பான்மை, எண்ணுதல்‌ என்று 
பொருள்‌. இவ்வுலகம்‌ அவரவர்‌ மனதின்‌ 


புறத்தோற்றம்‌. மனதிற்கு அன்னியமாகப்‌ 
பிரபஞ்சம்‌ இல்லை என்பது ஞானியின்‌ கோட்‌ 
பாடு. உலகில்‌ உள்ள நலம்‌ கேடு நம்‌ மனே 
பாவத்தைப்‌ பொறுத்ததாகிறது. 

அக்ஞானம்‌, அவித்தை, மாயை, மலம்‌, பாசம்‌ 
என்கிற பல பதங்களால்‌ விளக்கப்படும்‌ 
பொருள்‌ ஒன்றே, இவைகள்‌ கீழானவைகள்‌ 
என்று நாம்‌ எண்ணுகிறோம்‌. ஆனால்‌ அகண்ட 
மான பொருளில்‌ இவைகள்‌ இறைவனின்‌ 
பெருமை, விபூதி, மகிமை ஆகின்றன. இவை 
கள்‌ பிரபஞ்ச நடைமுறைக்கு வேண்டியவை 
கள்‌ ஆகின்றன. இறைவனை விட்டு இவை 
களைப்‌ பிரிக்க முடியாது. பதி, பசு, பாசம்‌ 
என்று சைவத்தில்‌ சொல்லப்படும்‌ முப்பொருள்‌ 
களும்‌ உண்மை. அநாதி என்று சொல்லுவார்‌ 
கள்‌. இது துவைதநிலை. சிருஷ்டி, ஸ்திதி, 
சம்ஹாரம்‌, திரோதானம்‌ (மறைத்தல்‌), அனுக்‌ 
கிரஹம்‌ (அருளல்‌) என்று இறைவனுக்குப்‌ 
பஞ்ச கிருத்தியங்கள்‌ பகர்வார்கள்‌. மறைப்ப 
வனும்‌ அவனே, அருளுபவனும்‌ அவனே. 
மறைப்பது அக்ஞானம்‌ எனப்படுகிறது. ௮௬ 
ளுக்குப்‌ பாத்திரமாகிறபொழுது அக்ஞானம்‌ 
நசித்து விடுகிறது. 

முக்தோபிமானி முக்தோஹி 
பத்தோ பத்தேரபிமரனி 

கிம்வதந்தி இஹ சத்யேயம்‌ 
யர மதி ஸர கதிர்‌ பவேத்‌ 
முக்தன்‌ என்று எண்ணினால்‌ முக்தன்‌, பந்தப்‌ 
பட்டவன்‌ என்று எண்ணினால்‌ அது பந்தமே. 
இதற்கு மேல்‌ என்ன சொல்லவேண்டும்‌. மனம்‌- 
எப்படியோ அப்படியே மார்க்கம்‌ என்பது 
சத்தியம்‌. 
மனம்‌ ஏவ மனுஷ்யாலும்‌ காரணம்‌ 
பந்த மோக்ூ்யோ : 
மனிதனின்‌ பந்தத்திற்கும்‌ மோக்ஷத்திற்கும்‌. 
காரணம்‌ மனமே. 
நெருப்பு சுடுகிறது. அந்தச்‌ சூட்டை நாம்‌ 
புத்திசாலித்தனமாக, ௩ம்‌ வாழ்க்கைக்குப்‌ பயன்‌ 
படும்படியாக உபயோகித்துக்‌ கொள்கிறோம்‌. 
நெருப்பு ஏன்‌ சுடுகிறது என்பதற்கு விடை 
இல்லை. கம்பிச்சுருளுக்குள்‌ காந்தத்தைச்‌ சுழற்‌ 
றினால்‌ மின்சாரம்‌ உண்டாகிறது. அதைப்‌ 
புத்திசாலித்தனமான உபாயங்களால்‌ நாம்‌ 
பயன்படுத்திக்‌ கொள்கிறோம்‌. ஏன்‌ மின்சார 
சக்தி உண்டாகிறது என்பதற்கு விடை 
இல்லை. அது அதன்‌ சுபாவம்‌, இயல்பு எனப்‌ 
படுகிறது. சுபாவத்தையும்‌ அதை உடைய 
பொருளையும்‌ பிரிக்க முடியாது. 
ஸ்தூல சரீரம்‌, சூக்ஷ்ம சரீரம்‌, காரண சரீரம்‌ 
என்று சரீரம்‌ முன்று வகையாகப்‌ பிரித்து 
வீளக்கப்படுகிறது. இந்த ஸ்தூல சரீரத்தை 
நரம்‌ நன்கு அறிகிறோம்‌. மனம்‌, புத்தி, சித்தம்‌, 
அகங்காரம்‌ என்கிற அந்தக்‌ கரணம்‌ சூக்ஷ்ம 
தேகம்‌ எனப்படுகிறது. எல்லா உணர்வுகளும்‌, 
எல்லா ஆராய்ச்சியும்‌ விசாரமும்‌, எல்லாச்‌ 
சிந்தனைகளையும்‌ செய்வது மனது. இது ௩ம்‌ 
சொரூபத்தின்‌ ஒரு பகுதி என்பதும்‌ நமக்கு 
விளங்குகிறது. ஜீவனின்‌ ஸ்தூல சரீரம்‌ இந்த 
ஜன்மத்துடன்‌ அழிந்துவிடும்‌, சூக்ஷ்ம சரீரம்‌ 
முன்பு பல ஜன்மாந்தரங்களில்‌ செய்த வினை 
களின்‌ சம்ஸ்காரங்களின்‌, அனுபவங்களின்‌ 
தொகுப்பாக உருவானது. இனியும்‌ அது மாறி 
அமைந்து கொண்டேபோய்த்‌ தெய்வ நிலையை, 
அத்வைத நிலையை அடையக்‌ கூடியது. அக்‌ 
ஞானமே காரண சரீரம்‌ எனப்படுகிறது. 
கடலுக்குள்‌ மேலே எழுந்த ஒரு நீர்ப்பகுதி 
தன்னை அலையாகப்‌ பாவித்துக்‌ கொண்டது, 
நினைத்துக்‌ கொண்டது. பரமாத்மாவிடமிருந்து 
இப்பிரபஞ்சம்‌ முழுவதும்‌ தோன்றி வந்துள்‌ 

எது. இப்பிரபஞ்சத்திலுள்ள உயிர்கள்‌ அனைத்‌ 
தும்‌ தங்களை ஜீவர்களாக, பரமனுக்கு வேறான 
வர்களாகக்‌ கருதிக்கொண்டன. இந்த நிலை அக்‌ 
ஞானம்‌ எனப்படுகிறது. அக்ஞானம்‌ என்றால்‌ 
ஞானம்‌ இல்லை என்று பொருள்‌. அன்பை 
வேறாகமாற்றி, தவறுதலாக அறிகிறது என்று 
பொருள்‌. அறிதல்‌ ஞானத்தின்‌ செயல்‌ ஆகும்‌. 
திரிவபட்டு அறிகிறது எனப்பொருள்‌ கொள்ள 
லாம்‌. சூரியனிடமிருந்து கிரணங்கள்‌ கிளம்பி 
வந்து உலகுக்கு ஒளி ஊட்டுகின்றன. சூரியன்‌ 
தன்மகிமையை அங்ஙனம்‌ விளக்குகிறது, மேகம்‌ 
அனேக கோடி தாரைகளாக, மழைத்துளிகளாக 
உலகை அடைந்து அதை ஊட்டி வளர்க்கிறது. 
அங்ஙனம்‌ அது தன்‌ அருளை வீளக்குகிறது. 
அங்ஙனம்‌ பரமாத்மா இத்தனை கோடி உயிர்‌ 
வசைகளாகத்‌ தோன்றி அலகிலா விளையாட்டு 
விளையாடிக்கொண்டிருக்கிறது. இறைவன்‌ 
பேரறிவும்‌, பேராற்றலும்‌, அன்பும்‌ பெருங்‌ 
கருணையும்‌ இங்ஙனம்‌ வெளிப்பட்டுக்‌ கொண்‌ 
டிருக்கின்றன. இது கடவுள்‌ சம்பந்தப்பட்ட 
உண்மை. ஆனால்‌ ஜீவனே தன்‌ மூலகிலையை, 
பெருமையை மறந்து வாழ்கிறான்‌. இப்படி 
ஜீவனாக வந்த நிலைமை, பாவம்‌, நினைப்பு 
அக்ஞானம்‌ எனப்படுகிறது. பிரபஞ்ச தத்து 
வத்தோடு சீர்தூக்கினால்‌ அது அனாதி. ஜீவன்‌ 
சம்பந்தப்பட்டவரை அது ஒரு காலத்தில்‌ 
தோன்றியது. அவன்‌ மீண்டும்‌ ஞான வீழிப்‌ 
படையும்‌ போது அது மறைந்துவிடுகிறது. 
* அடடே நான்‌ இதுநாள்‌ வரை தப்பாக அல்‌ 
லவா நினைத்துக்‌ கொண்டிருந்து விட்டேன்‌. 
நீதான அது, அப்படியா அது” என்று 
உண்மையான விஷயம்‌ தெரிய வரும்‌ 
போது லெளகிக வாழ்வில்‌ நாம்‌ சொல்லு 

மேம்‌. பாரமார்த்திக வாழ்விலும்‌ 
இப்படியே நடக்கிறது. என்று துவங்கியது 
என்று குறிப்பிட்டுச்‌ சொல்லமுடியாவீட்டா 
லும்‌ என்றோ ஒரு நாளைக்கு இந்த ஜீவன்‌ கட 
வளை விட்டுப்‌ பிரிந்து தன்னைச்‌ சிற்றுயிராகப்‌ 
பாவித்து, கருதி வாழ்வைத்‌ துவங்கியிருக்க 
வேண்டும்‌. பிரிந்து என்கிறபதம்‌ பொருந்தாது. 
ஆயினும்‌ விஷயங்களை விளங்கிக்கொள்வதற்‌ 
காக இங்ஙனம்‌ எல்லாம்‌ சொல்லவேண்டிய 
நாகிறது. அனுபவத்தில்‌ உணரவேண்டிய 
ஒன்றைவாக்கால்‌ விளக்கிக்கொண்டேபோவது 


குழப்பத்தையே வளர்க்கிறது. பிறகு பரிமைத்‌ 
தில்‌ படிப்படியாக மேலே வந்து முடிவில்‌ அது 
அக்ஞானம்‌ நீங்கி முக்தி அடைகிறது. அந்த 
ஜீவன்‌ சம்பந்தப்பட்ட வரை அக்ஞானம்‌ 
தோன்றி மறைந்தது. 

“சத்திய மேவ ஜயதே ந அன்ருதம்‌' பொய்‌ 
வெல்லாது, உண்மையேமுடிவில்‌ வெல்லும்‌, 
நிலைபெறும்‌. ராமஜெயம்‌. ராவணன்‌ ஒருநாளும்‌ 
ஜெயிக்க முடியாது. ராமனே முடிவில்‌ வெற்றி 
பெறுவான்‌. வாய்மையே வெல்லும்‌. இது 
நமது தேசிய இலட்சியம்‌. உண்மையே பேசிக்‌ 
கெட்டுப்‌ போனதாகவோ, பொய்‌ பேசிச்‌ 
செல்வாக்குடன்‌ வாழ்ந்ததாகவோ இதுவரை 
சான்று கிடையாது. சத்தியம்‌, தர்மம்‌, நீதி, 
நேர்மை முதலிய தெய்விகக்‌ குணங்கள்‌ யாரிடம்‌ 
நிலைபெற்றிருக்கின்றனவோ அவர்‌ சமுதாயத்‌ 
தில்‌ ஒரு நல்ல அந்தஸ்தில்‌ இருப்பார்‌; சந்தே 
கமே இல்லை. பெயர்‌, புகழ்‌,கீர்த்தி, பதவிக்காக 
உண்மையைக்‌ கடைப்பிடிப்போரும்‌, நீதியாக, 
நேர்மையாக நடப்போரும்‌ இடுக்கண்‌ வரும்‌ 
பொழுது அவர்கள்‌ உண்மை நிலை நிச்சயம்‌ 
வெளிப்பட்டுவிடும்‌. இராமன்‌ சத்தியமூர்த்தி. 
ஆகவே அசுர தபோபலன்‌ பெற்ற இராவணன்‌ 
கூட சத்தியத்தின்‌ முன்‌ தலைகவிந்து அழிந்து 
போகநேரிட்டது. பாண்டவர்கள்‌ ஐவர்‌. ஆனால்‌ 
அவர்கள்‌ தர்மத்தின்‌ பிரதிநிதிகள்‌. ஆகவே 
தீயசக்திகள்கொண்டகெளரவர்களால்‌ பாண்ட 
வர்களை அணுகக்கூட முடியவில்லை. அதாவது 
தீமை வெல்லாது நல்லதே, தர்மமே முடிவில்‌ 
வெற்றிபெறும்‌, நிலைநிற்கும்‌. சூரசம்ஹாரம்‌ நிச்ச 
யம்‌, அறியாமை என்ற குரசம்ஹாரம்‌ நிகழ்ந்தே 
தீரும்‌. வேதாந்தபூர்வமாகவும்‌ பக்திபூர்வமாக 
வும்‌ எப்படிச்‌ சொன்னாலும்‌ உண்மை ஒன்றே. 
வாதம்‌, பித்தம்‌, சிலேத்துமம்‌ முதலியவைகள்‌ 
னல்‌ உடலுக்கு ஏற்படுகிற வியாதி எப்படி 
ஏற்படுகிறது என்று தெரியாவிட்டாலும்‌ வைத்‌ 
திய சாஸ்திரத்தில்‌ கூறப்பட்டுள்ள மருந்து 
களைச்‌ சாப்பிட்டு வியாதி நீங்கப்‌ பெறுகிறோம்‌. 
அஃதேபோன்று அக்ஞானத்திற்கு, மனதின்‌ 
தோற்றத்திற்கு, மாயைக்கு மூலகாரணம்‌ 
தெரியாவிட்டாலும்‌ வேதாந்த சாஸ்திரங்களில்‌ 
சொல்லப்பட்டமஹாவாக்கியங்களினால்‌ 
ஞானம்‌, வீழிப்பு ஏற்பட்டு அக்ஞானம்‌ நாச 
மடைகிறது என்பது தீர்மானம்‌, நிச்சயம்‌. 


விநாயகர்‌ அருளை வேண்டிடுவோம்‌ 


(சுவாமி துருவானந்தர்‌ ) 


பிள்ளையார்‌ : 

குழந்தை என்றால்‌ கொழு கொழுவென்று 
இருக்கவேண்டும்‌. எலும்பும்‌ தோலுமாய்‌ உள்ள 
குழந்தை பார்க்க அழகாய்‌ இராது. அங்ஙனம்‌ 
வடிவத்தில்‌ யானை முகத்தைக்‌ கொண்டு 
தொந்தியும்‌, தொப்பையுமாக விநாயகர்‌ 
காட்சி கொடுத்துக்கொண்டிருக்கிறார்‌. பார்க்‌ 
கப்‌ பார்க்கச்‌ சலிப்புத்‌ தோன்றாத வஸ்துக்கள்‌ 
சில உள்ளன. யானை, சந்திரன்‌, சமுத்திரம்‌ 
இவற்றை எவ்வளவு நேரம்‌, யார்‌ பார்த்தாலும்‌ 
அலுப்புச்‌ சலிப்பில்லாது பார்த்துக்கொண்டே 
இருக்கலாம்‌. அதனால்தான்‌ குழந்தை சாமியா 
கிய விநாயகர்‌ யானைமுகத்துடன்‌ நமக்குக்‌ 
காட்சி தருகிறார்‌. அவருடைய ஸ்தூல தோற்‌ 
றம்‌ பெரிய தத்துவங்களுக்கு விளக்கமாக 
இருக்கிறது. அவருடைய முகம்‌ யானை முக 
மாய்‌ இருந்தாலும்‌ அதை நன்கு கூர்ந்து கவ 
னித்தால்‌ ஓங்காரவடிவம்‌ போன்று இருப்பதை 
அறியலாம்‌. அவருடைய வடிவத்தில்‌ காதுகள்‌ 
இரண்டும்‌ பெரியவைகளாகத்‌ தென்படுகின்‌ 
றன. வாய்‌ இருப்பதேதெரியவில்லை “மானுடா, 
நீ ஏராளமாகக்‌ கேட்டுப்‌ பழகு. எப்போதும்‌ 
கேட்டுப்‌ பழகு. ஆனால்‌ வாய்‌ இருப்பதே தெரி 
யாத அளவு குறைவாகப்‌ பேசிப்பழகு ” என்ற 
தத்துவத்தை அவர்‌ தம்மூலம்‌ விளக்குகிறார்‌. 
இமயம்‌ முதல்‌ குமரிவரையிலும்‌ கணபதி வழி 
பாடு எங்கும்‌ உள்ளது. புறச்‌ சமயம்‌ என்று 
கூறக்கூடிய பெளத்த மதத்திலும்‌ வீநாயகர்‌ வழி 
பாடு உள்ளது. ஆற்றங்கரைகளில்‌ அரசமரத்‌ 
தடியில்‌ அவர்‌ ஆனந்தமாய்‌ வீற்றிருப்பதைக்‌ 
காணலாம்‌. எப்படி அவர்‌ எளிதில்‌ தோன்று 
கிறாுரோ அதே மாதிரி அவரை வழிபடுவதும்‌ 
எளிது. அவரை வழிபட ஷோடசோபசார 
பூஜை முறையோ, வேறு எதுவுமே தேவை 
இல்லை. சிறிது சாணத்தைப்‌ பிடித்து அதில்‌ 
அறுகம்புல்லை வைத்து வழிபட்டாலும்‌ போது 
மானது. 

ஆனைமுகக்‌ கடவுளுக்கு அறிவு அதிகம்‌, 
அதனால்‌ அவரை உபாசனை பண்ணிய ஒளவை 
யார்‌ அறிவுக்‌ களஞ்சியமாகத்‌ திகழ்ந்தார்‌. 
அன்று அவர்‌ பாடி வைத்த அகவல்களை, 


வெண்பாக்களை இன்று படிக்கிறவர்கள்‌ அறி 
ஞர்களாகின்றனர்‌.வீநாயகர்‌ பூஜை பண்ணுகிற 
வர்களுக்குப்‌ புத்திக்‌ கூர்மை வளரும்‌ என்று 
சொல்லுவதற்குக்‌ காரணம்‌ இது தான்‌. “புத்தி 
மான்‌ பலவான்‌ ஆவான்‌ ”என்றுசொல்லுகிறோம்‌. 
ஒரு நெருக்கடியில்‌ தீர்க்க முடியாத பிரச்னை 
வரும்பொழுது யாரொருவர்‌ இலகுவாக அத 
னைத்‌ தீர்த்து விடுகிருரோ அவரைப்‌ புத்திசாலி 
என்கிறோம்‌. இந்த விபூதி விநாயகர்‌ மூலம்‌ 
வருகிறது. இதை விளக்கப்‌ புராணக்கதை 
ஒன்று உண்டு.அகிலாண்டங்களைச்‌ சுற்றி வருப 
வருக்குக்‌ கனி ஒன்று வழங்குவதாகத்‌ தந்‌ைத 
சிவனார்‌ மைந்தர்களிருவரிடம்‌ கூறினர்‌. மயில்‌ 
வாகனன்‌ கணநேரத்தில்‌ சுற்றிவரப்‌ போய்விட 
டான்‌. ஆனால்‌ வேழமுகத்தோன்‌ என்ன 
செய்வான்‌ பாவம்‌. அவன்‌ அறிவு வேலை செய்‌ 
யத்‌ தொடங்கியது. பார்வதி பரமேசுவரரை 
வலம்‌ வந்தான்‌. தங்களுக்கு அந்நியமாக 
உலகம்‌ எங்கே உள்ளது என்று சொல்லிக்‌ 
கொண்டே அம்மை அப்பனை வலம்‌ வந்து 
அரிய கனியை வாங்கி அருந்தினான்‌. புத்தி 
சாதுர்யம்‌ உள்ளவர்கள்‌ எந்த இடத்திலும்‌ சம 
யோசிதம்‌ போல்‌ நடந்து தங்கள்‌ காரியத்தைத்ச்‌ 
சாதித்துக்கொள்வார்கள்‌. 

விநாயகருக்குச்‌ சூட்டப்பெற்ற நாமங்களுள்‌ 
எவ ண: வரப்ரதாய நம: என்பது 
ஒன்று. “விரும்பியதைக்‌ கொடுப்பவன்‌ * 
என்பது இதற்குப்‌ பொருள்‌. நாம்‌ விரும்பு 
வதை நமக்கு வகுத்தளிப்பதில்‌ அவனுக்கு நிகர்‌ 
அவனே. மன்னன்‌ சேரமானும்‌, சுந்தரமூர்த்தி 
நாயனாரும்‌ கயிலைக்குப்‌ போய்க்கொண்டிருந் 
தனர்‌. அப்போது தமிழ்‌ மூதாட்டி ஒளவையார்‌ 
விநாயகருக்குப்‌ பூஜைசெய்துகொண்டிருந்தார்‌. 
சேரமானும்‌, சுந்தரரும்‌ ஒளவையாரைத்‌ தம்‌ 
மோடு கயிலைக்கு அழைத்துச்‌ செல்லலாமென 
விரும்பினர்‌. ஆகவே அம்‌ மூதாட்டியை 
விரைந்து பூஜை செய்யுமாறு வேண்டினர்‌. 
ஆனால்‌ஒளவையோ “கைலாசம்‌ போகவேண்டும்‌ 
என்பதற்காக எந்திரம்‌ போன்று வேகமாகப்‌ 
பூஜை பண்ண வேண்டுமா 2 நீங்கள்‌ வேண்டு 
மானால்‌ முதலில்‌ போங்கள்‌. நான்‌ வழக்கம்‌ 


318 தர்ம சக்கரம்‌ 


போன்று முறையோடு பூஜை செய்த பின்னர்‌ 
வருவேன்‌” என்று அவர்ககா அனுப்பி 
வைத்துவிட்டாள்‌. மனநிறைவோடும்‌, பக்தி 
யோடும்‌ பண்ணிய பூஜையை மெச்சிய பிள்ளை 
யார்‌ ஒளவையைத்‌ தம்‌ துதிக்கையால்‌ ஒரே 
தூக்கில்‌ தூக்கிக்‌ கைலாசத்தில்‌ வைத்துவிட்‌ 
டார்‌. சேரமானும்‌, சுந்தரரும்‌ கைலாசம்‌ 
போகும்‌ முன்னரே ஆங்கு அவ்‌ அம்மை இருப்‌ 
பது கண்டு அதிசயித்து நின்றனர்‌. பக்தி 
யோடு பூஜை பண்ணுபவர்களை ஒரேதூக்காகத்‌ 
தூக்கி முக்தியாம்‌ பெருநிலைக்குக்‌ கொண்டு 
சேர்ப்பது விநாயகருக்கு விளையாட்டுப்‌ போன்‌ 
றது. இதைக்‌ கண்டுதான்‌ அருணகிரிநாதர்‌ : 
ஆதரம்‌ பயில்‌ ஆகுரர்‌ தோழமை 
சேர்தல்‌ கொண்டவரோடே முன்றவினில்‌ 
ஆடல்வெர்பரி மீதேறி மாகயிலையிலேகி 
ஆதிஅந்த உலா ஆசுபாடிய சேரர்‌...... என்று 
பாடுகிறார்‌. 
கேட்டதையெல்லாம்‌ கொடுக்கும்‌ கல்பதருவாக 
கணபதி இருந்தாலும்‌ பெற்றதை முறைதவறிப்‌ 
பயன்படுத்த பவர்களுக்கு அவன்‌ உக்ர கண 
பதியாக இருந்து துன்பம்‌ கொடுத்த த்திருத்‌ 
தித்‌ தம்மை அடையும்படி செய்வார்‌. நம்மில்‌ 
பலர்க்கு இறைவனிடம்‌ எதைக்‌ கேட்க வேண்‌ 
டும்‌ என்பது தெரியாது. மனதில்‌ தோன்‌ நியதை 
யெல்லாம்‌ கேட்டு வைத்துவிடுகிறோம்‌. பிறகு 
அந்த இன்பத்தைத்‌ தொடர்ந்து துன்பம்‌ வரு 
கிறபொழுது ஏன்‌ இதைக்‌ கேட்டோம்‌ என்று 
நமக்கு நாமே சபித்துக்கொள்வதில்லையா! இப்‌ 
படிப்பட்ட நிலை இராவணனுக்கும்‌ ஒரு தடவை 
ஏற்பட்டது. சிவனைக்‌ குறித்துச்‌ சாமகானம்‌ 
பாடினான்‌ இராவணன்‌. அதைக்‌ கேட்டு 
மகிழ்ந்த சிவனார்‌ வேண்டும்‌ வரத்தைக்‌ கேள்‌” 
என்றார்‌. கயிலாயத்தில்‌ சிவன்‌ பூஜை செய்யும்‌ 
சிவலிங்கத்தை இலங்கைக்குக்‌ கொண்டு போக 
வேண்டுமென்றான்‌. சிவலிங்கத்தை இலங்கை 
செல்லும்‌ வரை எங்குமே கீழேவைக்காது 
எடுத்துச்‌ செல்லலாம்‌ என்றார்‌. இராவணன்‌ 
அதை எடுத்து வந்தபொழுது சந்தியாவந்தனம்‌ 
பண்ணவேண்டிய நேரம்‌ வந்ததை அறியலா 
ஓன்‌. இவனுடைய நோக்கத்தை அறிந்த ஆனை 
முகக்‌ கடவுள்‌ ஆட்டிடையன்‌ போன்று ஆங்குத்‌ 
தோன்றினார்‌. அவரிடம்‌ இராவணன்‌ அச்‌ 
சிவலிங்கத்தைக்‌ கொடுத்துச்‌ சில நிமிடங்கள்‌ 


வரை கீழே வைக்காமல்‌ கையில்‌ வைத்திருக்‌ : 
கும்படி சொல்லிவிட்டுப்‌ புறப்பட்டுப்‌ போனான்‌. 
சந்தியாவந்தனம்‌ முடிந்து வந்து பார்த்தான்‌. 
ஆட்டு இடையன்‌ உருவில்‌ வந்த கணபதி அவ்‌. 
லிங்கத்தைத்‌ தரையில்‌ வைத்துவிட்டு ஓடிவிட்‌ 
டார்‌. கீழே வைக்கப்பட்ட சிவலிங்கம்‌ தரை 
யோடு ஒன்றி வீட்டது. இராவணன்‌ எண்ணம்‌ 
நிறைவேறாது போய்விட்டது. 

ஓம்‌ பாலக ப்ரியாய நம: என்று பக்தர்‌ உல 
கம்‌ அவனைப்‌ போற்றுகிறது. ஏன்‌? அவன்‌ 
சிறுவர்களுக்குப்‌ பிரியமான வன்‌. மற்றெல்லாக்‌ 
கோயில்களைவிடப்‌ பிள்ளையார்‌ கோயிலில்‌ 
மட்டும்‌ பிள்ளைகளுக்குத்‌ தனி உரிமை இருக்‌ 
கிறது. சிதறு தேங்காய்‌ போடுகிறவர்கள்‌ 
அத்தேங்காயில்‌ பங்கு கேட்கமுடியாது. அவை 
யனைத்தும்‌ சுற்றியிருக்கும்‌ குழந்தைகளுக்கே 
சொந்தம்‌. கோயிலில்‌ தருகிற பிரசாதங்‌ 
களும்‌ அப்படியே. ஆனால்‌ இன்று நாம்‌ காண்ப 
தென்ன 2 விநாயகர்‌ பெயரைச்‌ சொல்லி 
தேங்காயை அடித்துச்‌ சிதறினால்‌ குழந்தைகள்‌ 
எடுத்துவிடாதபடி பெரிய தொட்டிகள்‌ கோயில்‌ 
முன்னே வைக்கப்பட்டிருக்கின்றன. விழுகிற 
துண்டுகளனைத்தும்‌ கோயிலுக்கே சொந்தம்‌. 
பாவம்‌ அப்பாவிக்‌ குழந்தைகள்‌ நின்று பார்த்‌ 
துக்கொண்டே இருக்கவேண்டியதுதான்‌. கோயி 
லில்‌ தருகிற பிரசாதமாகிய சுண்டல்‌, புளியோ 
தரை, சர்க்கரைப்‌ பொங்கல்‌ முதலிய நைவேத்‌ 
யப்‌ பொருள்களும்‌ கோயிலுக்கு வருகிற குழக்‌ - 
தைகளனைவருக்கும்‌ எளிதில்‌ கிடைப்பதில்லை. 
சில குழந்தைகளுக்கு நெல்லிக்காயளவு பிரசா 
தம்‌ கிடைத்தவுடனே பட்டர்‌ மாமாவின்‌ மனம்‌ 
மாறிவிடும்‌. பிரசாதம்‌ அனைத்தும்‌ பணம்‌ 
கொடுத்தவர்கள்‌ வீட்டிற்குப்‌ பார்சல்‌ போட்டுப்‌ 
பழங்களோடு போய்ச்‌ சேர்ந்துவீடும்‌. பாழும்‌ 
பணம்‌ படைத்தவர்கள்‌ கடவுளைக்கூட விலை 
போட்டு வாங்கி தங்களுக்கே அவர்‌ சொந்தம்‌ 
என்றுகூடச்‌ சொல்லிவிடுவார்கள்‌ போலிருக்‌ 
கிறது. கணேசனுக்குப்‌ பக்தர்களாக இருப்‌ 
பவர்களனைவரும்‌ வளையாட்டுச்‌ சிறுவர்களே. 
தனியுடைமை பொது உடைமையாக்கப்பட 
வேண்டும்‌ என்ற கருத்து முக்கியமானது. 
வசதி படைத்தவர்கள்‌ பொருளை ஆலயத்திற்கு 
அளிக்கவேண்டும்‌. அப்பொருள்மூலம்‌ ஆண்ட 
வனுக்கு நிவேதனம்‌ முறையாக நடைபெற 


விநாயகர்‌ அருளை. வேண்டிடுவோம்‌ 


(வேண்டும்‌. நைவேத்தியம்‌ செய்யப்பட்ட பிர 
_ சாதம்‌ குழந்தைகளுசகும்‌ ஏனையோருக்கும்‌ சம 
மாக விநியோகிக்க வேண்டும்‌. இதில்‌ இரண்டு 
வித நன்மைகள்‌ இருக்கின்றன. பொருளை 
வழங்கியவன்‌ “நான்‌ கொடுத்தேன்‌” என்ற 
அகங்காரத்தையும்‌, சுயநலத்தையும்‌ இழக்‌ 
கிறான்‌. வாங்கியவர்களும்‌ ஒரு தனி மனிதனி 
டம்‌ வாங்கினோம்‌ என்ற எண்ணமில்லாது 
இறைவனுடைய பிரசாதத்தைப்‌ பெற்றோம்‌ 
என்று மனம்‌ உருகிப்‌ பெறுகின்றனர்‌. ஆலய 
வழிபாட்டில்‌ அமைந்த சிறப்பு இதுவாம்‌. 
- “குழந்தையும்‌ தெய்வமும்‌ கொண்டாடும்‌ 
இடத்தில்‌” என்பது ஒரு பழமொழி. தெய்வத்‌ 
'திற்கு . நிகர்‌ குழந்தைகள்‌. காரணம்‌ அகங்‌ 
காரம்‌ அற்ற இடம்‌ ஆண்டவன்‌ சந்நிதானம்‌ 
தானே! குழந்தைக்கு இயல்பாய்‌ அமைவது 
்‌. சரளசுபாவம்‌. வயது ஏற ஏற வக்ரபுத்தி 
தோன்றி உண்மை சொரூபத்தை மறைக்கிறது. 
குழந்தையின்‌ பாங்கு படைத்தவர்களுக்குப்‌ 
பரம்பொருள்‌ தரிசனம்‌ கிடைக்கும்‌ என்பதற்குச்‌ 
சோழ நாட்டில்‌ சம்பவம்‌ ஒன்று நிகழ்ந்தது. 
திருநாறையூர்‌ என்ற ஊரில்‌ ஒரு பூஜாரி 
இருந்தார்‌. அவர்‌ விநாயகர்‌ கோயிலில்‌ பூஜை 
செய்து வந்தார்‌. அவருக்கு ஒரு மகன்‌ இருக்‌ 
தான்‌. அவன்‌ பள்ளி சென்று கல்வி கற்று வந்‌ 
தான்‌, அந்தப்‌ பூஜாரி ஒருதடவை அவசரமான 
காரியத்தை முன்னிட்டு வெளியூர்‌ செல்ல 
வேண்டி நேரிட்டது. தம்‌ குமாரனைக்‌ கூப்‌ 
பிட்டு “அடே, நான்‌ வெளியூருக்கு அவசரமாகப்‌ 
போகவேண்டியுள்ளது. வருவதற்கு மால்ப்‌ 
பொழுது ஆகும்‌. ஆகவே இன்று காலை செய்ய 
வேண்டிய விநாயகர்‌ பூஜையைச்‌ செய்து வீடு. 
நான்‌  வருகிறேன்‌' என்று சொல்லிவிட்டுப்‌ 
போனார்‌. தந்தையிட்ட பணியைச்‌ செவ்வனே 
முடிக்க எண்ணிய சிறுவன்‌ விநாயகர்‌ கோயி 
லுக்குச்‌ சென்றான்‌. ஏற்கனவே சாத்தியிருந்த 
வாடிப்போன மலர்களையெல்லாம்‌ அப்புறப்‌ 
படுத்திவீட்டு நீர்‌ கொண்டுவந்து விநாயகர்‌ 
விக்ரஹத்திற்கு நீராட்டினான்‌.உலர்ந்த துணியை 
விநாயகருக்கு அணிவித்து அன்றலர்ந்த மலரை 
எடுத்து அவருக்குச்‌ சூட்டி அலங்கரித்தான்‌. 
தன்‌ அன்னை சமைத்துத்‌ தந்த அன்னத்தை 
நைவேத்யமாகப்படைத்து வீநாயகப்பெருமானை 


அருந்துமாறு வேண்டினான்‌. தந்‌ைத பண்‌ 

ணிய பூஜையை அவன்‌ இதுவரை பார்த்தது 
கிடையாது. ஆகவே தினமும்‌ ஆனைமுகத்‌ 
தோன்‌ ஆகாரம்‌ ஏற்கிறார்‌ என்றுதான்‌ 
அவன்‌ எண்ணி வந்தான்‌. ஆனால்‌ அவன்‌ 
எண்ணியது போன்று பாத்திரத்திலிருந்த அன்‌ 
னம்குறைந்தபாடில்லை விநாயகரிடம்‌ அழுதான்‌, 
தொழுதான்‌, கெஞ்சினான்‌, காலில்‌ விழுந்து 
மன்றாடினான்‌. ““இது நாள்வரை தந்தை ஊட்டி 
யதை ஏற்ற நீங்கள்‌ நான்‌ இன்று கொடுப்பதை 
உண்ணுங்கள்‌. இல்லையெனில்‌ என்‌ அன்னைக்கு 
என்ன பதில்‌ கூறுவேன்‌?” எனப்‌ பலவாறு 
புலம்பினான்‌. காலம்‌ கடந்துகொண்டேவிருந்‌ 
தது. பிள்ளையார்‌ இவன்‌ எண்ணியதுபோன்று 
ஆகாரத்தை ஏற்கவில்லை. உணவு வைத்தது 
வைத்தபடியே இருந்தது. ஒரு கணம்‌ சிந்தித்‌ 
தான்‌. பிறகு கூறினான்‌. “விநாயகப்‌ பெரு 
மானே/ நீங்கள்‌ ஏன்‌ உணவு ஏற்கவில்லை என்‌ 
பது எனக்குத்‌ தெரியும்‌. நான்‌ காலதாமதமாகப்‌ 
போய்‌ ஆசிரியரிடம அடிவாங்கித்‌ துன்பப்‌ 
படவேண்டும்‌ என்றுதானே நினைக்கிறீர்கள்‌, 
இதோ அதே துன்பத்தை இங்கேயே பெற்றுக்‌ 
கொள்ள ஆயத்தமாக இருக்கிறேன்‌” என்று 
சொல்லிக்கொண்டே விநாயகருடைய திருவடி 
யில்‌ தலையை வைத்து முட்டினான்‌, மோதினான்‌. 
ஆ! என்ன ஆச்சரியம்‌ 2 எவ்வளவு நேரம்தான்‌ 
பிள்ளையாரப்பன்‌ பார்த்துக்கொண்டிருப்பார்‌. 
உடனே தம்‌ துதிக்கையைக்கொண்டு அச்‌ 
சிறுவனைப்‌ பிடித்து அங்ஙனம்‌ முட்டாத 
வாறு தடுத்தார்‌. “குழந்தாய்‌ / வருந்‌ 
தாதே! இதோ அருந்துகிறேன்‌ பார்‌,” என்று 
சொல்லிப்‌ பாத்திரத்திலுள்ள அன்னத்தையெல்‌ 
லாம்‌ துதிக்கையால்‌ சுழற்றி எடுத்து உண்டு 
காலி பண்ணிவிட்டார்‌. சிறுவன்‌ மகிழ்ந்தான்‌, 
ஆனால்‌ தயக்கம்‌ ஒருபக்கம்‌. “ சுவாமி முதலிலே 
இந்த உணவைச்‌ சாப்பிட்டிருந்தால்‌ இவ்வளவு 
நேரம ஆகியிருக்குமா £ இனி நான்‌ தாமத 
மாகப்‌ போனால்‌ ஆசிரியர்‌ அடிப்பாரே !” என்‌ 
ரன்‌ குழந்தாய்‌ இனி நானே உனக்கு அனைத்‌ 
தையும்‌ புகட்டுகிறேன்‌. வேத வேதாந்தங்‌ 
களிலுள்ள சூட்சும உண்மைகளையெல்லாம்‌ 
தெள்ளத்‌ தெளிவாக உனக்குப்‌ புகட்டு 
கிறேன்‌, என்னை ஈம்பீயே இருந்த உனக்கு 
இன்று முதல்‌ நம்பியாண்டார்‌ நம்பி என்றே 
பெயர்‌ வழங்கட்டும்‌ என்று ஆசீர்வதித்தார்‌. 

பிள்ளையாரை வழிபட்டு அருள்‌ பெற்ற சிறுவன்‌ 
ஈம்பீயாண்டார்‌ கம்பிக்குக்‌ கணேசனின்‌ அருள்‌ 
எங்ஙனம்‌ வந்தது என்று காம்‌ சிந்தித்துப்‌ 
பார்க்க வேண்டும்‌. 

ஆண்டுதோறும்‌ விநாயக சதுர்த்தி வரு 
கிறது. விநாயகருக்கு முன்பு, அவல்‌, பொரி, 
பட்சணவகைகள்‌ முதலிய தின்பண்டங்களை 
அவருக்குப்‌ படைக்கிறோம்‌. பிறகு அவரை 
மறந்து விடுகிறோம்‌. ஆண்டுக்கு ஒரு தடவை 
அவரை நினைப்பதை விட்டு நாள்தோறும்‌ 
க்ஷணந்தோறும்‌ அவரை நினைக்கவேண்டும்‌. 
வீநாயகரைப்‌ பற்றிய பாடல்களைக்‌ குழந்தை 
களுக்கு இசையோடு பாடச்‌ சொல்லித்தர 
வேண்டும்‌. மனதைப்‌ பாழ்படுத்தும்‌ சினிமாப்‌ 
பாடல்களைப்‌ பெற்றோர்கள்‌ பாடவும்‌ கூடாது, 
குழந்தைகளை பாடும்படி தூண்டவும்‌ கூடாது. 


தர்ம சக்கரம்‌ 


நங்கூரம்‌ போட்டுக்கொண்டு எவ்வளவுதான்‌ 
துடுப்புப்‌ போட்டாலும்‌ படகு ஓர்‌ அடிகூட ௩க , 
ராது. அங்ஙனம்‌ பொய்‌, பித்தலாட்டம்‌, 
கம்பீக்கைதுரோகம்‌, சோம்பேறித்தனம்‌ நல்ல 
வனைப்போல்‌ உலகுக்குக்‌ காட்டி வெளிவேஷம்‌ 
போடுதல்‌ முதலிய இழிகுணங்களை நம்மிடம்‌ 
வளர்த்துக்கொண்டு விநாயகரை எவ்வளவு 
வேண்டினாலும்‌ அவர்‌ அருள்‌ கிட்டாது. இன்று 
கம்‌ அரசாங்கத்தில்‌ இதைத்தான்‌ காண்கிறோம்‌. 
கடவுள்‌ நம்பிக்கைகொண்டு இப்படிப்பட்ட 
மோசக்காரர்களாக இருப்பதைவிடப்‌ பகிரங்க 
மாகக்‌ கடவுள்‌ நம்பிக்கையில்லாவீட்டாலும்‌ 
நல்ல பண்பே உருவான நாஸ்திகனாகயிருப்பது 
மேல்‌. பக்தியோடு பகவானைப்‌ பற்றி நினைக்‌ 
கும்போது அவன்‌ அருள்‌ நம்‌ மீது சுரப்பது 
திண்ணம்‌. 


- செய்திகள்‌ 


திகழ்பவை: 


188-79 சனிக்கிழமை யன்று இராம 
நாதபுரம்‌ ஜில்லா, கிவகாசியில்‌ வெள்ளையா 
புரம்‌ ரோடிலுள்ள ஸ்ரீ சாரதா ஆச்ரமத்திலும்‌, 
9-9. 70ஞாயிற்றுக்கிழமையன்று ராஜபானை 
யத்தில்‌ %.8. %. கல்யாணமண்டபத்திலும்‌ 
ஸ்ரீமத்‌ நித்தியானந்த சுவாமிகள்‌ ஒரு கான்‌ 
அந்தர்யோகம்‌ நடாத்துவார்கள்‌. 


215-79 செவ்வாய்க்கிழமையன்று ஆடி 
விடுமுறைக்குப்‌ பின்‌ ஸ்ரீ விவேகானந்த வித்யா 
வன குருகுலப்‌ பள்ளி திறக்கப்படுகிறது. 


ஆகஸ்டு மாதம்‌ 20ஆம்‌ தேதி ஞாயிற்றுக்‌ 
கிழமை யன்று ஸ்ரீ விநாயக சதுர்த்தி ஆகும்‌. 
அன்று ஸ்ரீ விவேகானந்த வித்யாவன குருகுல 
மாணவர்கள்‌ பகல்‌ பன்னிரண்டு மணி நேரம்‌ 
அகண்ட காமபஜனையும்‌, நண்பகல்‌ 11 மணியி 
விருந்து 12 மணிவரை ஐக்கிய வணக்கமும்‌, 
மாலை? மணிக்குமேல்‌ மாணவர்கள்‌ குழுக்‌ 
களாகச்‌ சேர்ந்து விநாயகர்‌ பூஜையையும்‌ 
செய்து, விநாயகசதுர்த்தியைக்‌ கொண்டாடு 
வாச்கள்‌. 


9-979 ஞாயிற்றுக்கிழமையன்று வட 
ஆற்காடு ஜில்லா வேலூர்‌ அருள்‌ நெறிச்‌ சங்‌ 
கத்தின்‌ முதல்‌ ஆண்டு விழாவுக்குத்‌ தலைமை 
தாங்கி, ஸ்ரீ வேங்கடேஸ்வரா மேல்நிலைப்‌ 
பள்ளி திறந்தவெளி அரங்கில்‌ மாலை 6-80 
மணிக்கு ஸ்ரீமத்‌ நித்தியானந்த சுவாமிகள்‌ 
சொற்பொழிவாற்றுவார்கள்‌. 

70--9--79 திங்கட்கிழமை காலை 10-30 மணி 
முதல்‌ 11-30 மணிவரை வடஆற்காடு ஜில்லா 
கீழ்‌ அரசம்பட்டு அரசினர்‌ உயர்நிலைப்பள்ளி 
மாணவ மாணவிகளுக்கு அறவுரை நிகழ்த்து 
வார்கள்‌; அன்று மாலை 3-80 மணிமுதல்‌ 3-30 
மணிவரை வடஆற்காடு ஜில்லா வேலூர்‌ ' 
ஸ்ரீ வேங்கடேஸ்வரா மேல்‌ நிலைப்பள்ளி 
மாணாக்கர்களுக்கு ஸ்ரீமத்‌ கித்தியானந்த 
சுவாமிகள்‌ அறவுரை நிகழ்த்துவார்கள்‌. 
-செப்டம்பர்‌ மாதம்‌ 12ஆம்‌ தேதி புதன்‌ 
கிழமையன்று ஸ்ரீ ஜயந்தியை முன்னிட்டு 
ஸ்ரீ விவேகானந்த வித்யாவன குருகுல மாண 
வர்கள்‌ பகல்‌ பன்னிரண்டு மணி நேரம்‌ 
அகண்ட நாமபஜனையும்‌, மாலை 6-30 மணியி 
லிருந்து 7-0 மணிவரை ஐக்கிய வணக்கமும்‌ 
செய்வார்கள்‌. 


ஸ்ரீமத்‌ சுவாமி சித்பவானந்தர்‌ அவர்கள்‌ 
இயற்றிய நூல்கள்‌ 


திருவாசகம்‌ - பிரசார விலை ரூ. 14-00 | ஆத்ம சக்தி ரூ. 0-76 
ஸ்ரீமத்‌ பகவத்கீதை - பிரசார விலை ... 12-00 | செத்தவர்கள்‌ ஈம்மோடு பேசுகிறார்களா ? ... 0-70 
ஞானயோக விளக்கம்‌ 3 8-00 | “மனிதனது நிஜசொருபம்‌ ~~ 0-70 
ராஜயோக விளக்கம்‌ ௨8500 | சக்தி தத்துவம்‌ ....0-70 
ம ்ன்்‌ 6-00 | ஈ2வ தத்துவம்‌ 2 0-70 
EAA CELA “6-00 | டிரஹ்லாதன்‌ (நாடகம்‌) ... 0-65 
விவேகானந்த விவரணம்‌ ன | » 5 ப படிக தில்‌ ்‌ 
ட ்‌ ஈசன்‌ எங்கும்‌ நிறைந்துள்ளான்‌ ௨0-60 
ஸ்ரீ விவேகானந்தர்‌ ஜீவிதம்‌ ட 8:00 2 ்‌ 3 - 
விவேகானந்த உபநிஷதம்‌ 4 4-00 இந்துமதமும்‌ கிறிஸ்துவமதமும்‌ ௨0-60 
கடவுளின்‌ வடிவங்கள்‌ .. 2:00 | “ஆலய வழிபாடு ்‌ — 0-60 
சந்தேகம்‌ தெளிதல்‌ பாகம்‌-] ய ரு. *சூரிய BAP i» 0-50 
சந்தேகம்‌ தெளிதல்‌ பாகம்‌-11 ட 8-50 | “முருகக்‌ கடவுள்‌ ௨0-60 
தினசரி தியானம்‌ - பிரசார விலை ௨8-80 | *விஷ்ணு தத்துவம்‌ “0-50 
ஸ்ரீ ராமகிருஷ்ணர்‌ உபதேச மஞ்ஜரீ தெய்வீக மகிமைகள்‌ + 0-50 
ஏழாம்‌ பதிப்பு:பிரசார விலை ... 3-00 | சைவன்‌ யார்‌? 0-00 
அனுஷ்டான வேதாந்தம்‌ 89-00 | கர்மகாண்டம்‌ எது£ஞானகாண்டம்‌எது... 0-50 
எதிர்கால இந்தியா : 39-00 ! மார்க்கண்டேயன்‌ (நாடகம்‌) ... 0-40 
ஸ்ரீ ராமகிருஷ்ணர்‌ சரிதம்‌ “2-00 | தபோபலன்‌ (காடகம்‌) ... 0-40 
தேவரகசியம்‌ (முதலிய கதைகள்‌) 2-00 | + 
| *கணபதி se 0-40 
ஸ்ரீ சாரதா தேவியாரது சரிதம்‌ ௨௬00 | ப டர 
ல்‌ ன்‌ க்‌ 5 ம । வர்ணாச்ரம தர்மம்‌ “0-30 
கண்ணன்‌ என்னும்‌ கடவுள்‌ 2-00 | = ண்ணா லி 
தாயுமானவர்‌ இயற்றிய | அருள்‌ விருந்து 1 1௦ 2௦ ஒவ்வொன்றும்‌ ... 0-30 
கருணாகரக்‌ கடவுள்‌ விரிவுரை ... 3-50 | 1116 Bhagavad Gita (9th Imp.) see 10-00 
பரிபூரணானந்தம்‌ டி ... 8-00 | The Indian National Education “9-00 
சின்மயானந்த குரு டி ௨. 3-00 | Sri Lalithambika Sahasranama Stotram... 8-00 
ஆனந்தமானபரம்‌ டெ = 3-00 | Ramakrishna Lives Vedanta ௨9-00 
சுகவாரி ஒடி +. 3-00 | Facets of Brahman or The Hindu Gods ... 6-00 
மெளனகுரு வணக்கம்‌ டி ௨8௨09 | Daily Divine Digest (DELUXE) ag 111} 
எங்கும்நிறைகின்றபொருள்டி .. 2-60 | Daliy Divine Digest (Ordinary) ௨2-60 
பரசிவ வணக்கம்‌ Wo 1-00 | Mahabharata (with plastic cover க 2-50 
விரதவீரர்‌ பீஷ்மர்‌. (காடகம்‌) .. hi Ramayana (do) 4-00 
றர வக்க த த The Man Making Message of 
த ட்‌ A . ஆ Vivekananda (with plastic 00122) .... ௬00 
குழந்தைகளின்‌ களிக்கூடம்‌ 1-00 டி 
இசாவண தத்துவம்‌ 1-00 | STi Vishnu Sahasranama Stotram ~ 4-00 
‘ சகோதரி நிய, தீதை \.. 1-00 Siva Sahasranama Stotram 11) 
காயத்ரீ 700 | The Bhagavad Gita (Small Size) ௨௮-00 
வாலிமோக்ஷம்‌ (நாடகம்‌) ... 1-00 | Hinduism Hosts Christianity ௨௮௭00 
தவப்புதல்வர்கள்‌ (நாடகம்‌) .. 1-00 | ௦1/1116--1 the Light of Vedanta ... 1-50 
ஏகலைவ்யனின்‌ குருபக்தி (நாடகம்‌) ... 1-00 | *Introducing the Gita so 1-00 
தானவீரன்‌ கர்ணன்‌ உ 1-00 | TAT TVAM ASI (That Thou Art) IN 
பார்வதி,லக்ஷ்மி, சரஸ்வதி கர்வபங்கம்‌... 1-00 Tayumana Swami ... 1-00 
நோய்க்கு இடம்‌ கொடேல்‌ “= 0-80 | *Key to Higher Life “se 0-75 
நன்மக்களைப்‌ பெறுதல்‌ “= 0-80 | The Teacher ௨0-60 
பாண்டவ கெளரவ பெருமை (நாடகம்‌)... 0-80 | 706 Student 0-45 


தேவையான புத்தகங்களுக்கு உரிய விலையுடன்‌ தபால்‌ கட்டணத்திற்காக ஸ்ரீமத்‌ பகவத்கீதைக்கு 
ரூ. 9-ம்‌ தினசரி தியானத்திற்கு ரூ. 2:40ம்‌ மற்ற வெளியீடுகளுக்கு ரூ. 2.50 முதல்‌ 3450 வரை சேர்த்து 
அனுப்புங்கள்‌? 
4£ இக்குநியிட்ட புத்தகங்கள்‌ ஏனைய பெரிய புத்தகங்களில்‌ அடங்கியுள்ளன, 

# அந்தர்யோக விவரங்கள்‌ 
[பொருளடக்கத்தின்‌ பின்பக்கத்‌ தொடர்ச்சி ] 


கோவை ஜில்லா--சித்திரச்சாவடியில்‌ 2-9-9 ஞாயிற்றுக்கிழமை 
இடம்‌ / ஸ்ரீ ராமகிருஷ்ண விவேகானந்த ஆச்ரமம்‌ 
நேரம்‌: காலை 10-00 மணி முதல்‌ மாலை 4-380 மணி வரை 
நடத்துபவர்‌ : ஸ்ரீமத்‌ கவரமி சித்பவானந்தர்‌ அவர்கள்‌ 
உணவு வசதி : நேரில்‌ பகல்‌ உணவிற்கு ரூ. 1-00ம்‌ மாலை சிற்றுண்டிக்கு 75 பைசா 
வும்‌ செலுத்தி சீட்டுப்பெற்றுக்கொள்ளலாம்‌. 
திருச்சி ஜில்லா--கைலாசபுரத்தில்‌ 29-79 ஞாயிற்றுக்கிழமை 
இடம்‌: பாய்லர்‌ பிளாண்ட்‌ ஆரம்பப்பள்ளி 
நேரம்‌ 2 காலை 10-00 மணிமுதல்‌ ஈண்பகல்‌ 1-00 மணி வரை 
நடத்துபவர்‌ 2 ஸுீமத்‌ கவாமி நித்தியானந்தர்‌ 
ராமநாதபுரம்‌ ஜில்ல3--சாத்தூரில்‌ 2--9--19 ஞாயிற்றுக்கிழமை 
இடம்‌ : சாத்தூர்‌ எட்வர்டு ஆண்கள்‌ உயர்கிலைப்பள்ளி (பஸ்‌ ஸ்டேண்டுக்கு எதிரில்‌) 
கேரம்‌? காலை 10-00 மணிமுதல்‌ மாலை 3-30 மணிவரை 
நடத்துபவர்‌ : ஸ்ரீமத்‌ கவரழி ஆத்மானந்தர்‌ 
திருச்சி ஜீல்லா- துறையூரில்‌ 2--9--19 ஞாயீற்றுக்கிழமை 
இடம்‌: செங்குந்தர்‌ உயர்நிலைப்பள்ளி 
நேரம்‌: காலை 10-00 மணி முதல்‌ மாலை 4-30 மணி வரை 
நடத்துபவர்‌ : ஸ்ரீமத்‌ கவாமி துருவானந்தர்‌ 
வடஆற்காடு ஜில்லா வேலூரில்‌ 9-9-9 ஞாயிற்றுக்கிழமை 
இடம்‌ : ஸ்ரீ வெங்கடேஸ்வரா மேல்‌ நிலைப்பள்ளி 
கேரம்‌ : காலை 10-00 மணிமுதல்‌ மாலை 4.30 மணிவரை 
ஈடத்துபவர்‌: மீமத்‌ கவாமி நித்தியானந்தர்‌ 
சேலம்‌ ஜில்லா--ஓமலூரில்‌ 16-979 ஞாயிற்றுக்கிழமை 
இடம்‌ : குப்புசாமி செட்டியார்‌ ஆரம்பப்பள்ளி 
நேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌ : ஸ்ரீமத்‌ சுவாமி நித்தியானந்தர்‌ 
மதுரை ஜில்லா--௨சிலம்பட்டியில்‌ 10--9--19 ஞாயிற்றுக்கிழமை 
இடம்‌ : நாடார்‌ சரஸ்வதி உயர்நிலைப்பள்ளி 
நேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌ * ஸ்ரீமத்‌ வாமி அசலானந்தர்‌ 
உணவு வசதி: பகல்‌ உணவுக்கு ௬, 1-25 செலுத்தி சீட்டுப்பெற்றுக்கொள்ளலாம்‌. 


இலலல 


அந்தர்யோக நடைமுறையில்‌ நாமஜபம்‌, தியானம்‌, உபத்யாசம்‌, மெளனம்‌, ஸத்ஸம்பாஷணை முதலியவை 
அடங்கும்‌, உபந்யாசங்கள்‌ யோகம்‌, பக்தி, ஞானம்‌ முதலியவைகளைப்பற்றி தடைபெறும்‌. ஸ.த்ஸம்பாஷணையில்‌ 
அன்பர்கள்‌ தங்கள்‌ சந்தேகங்களை நீக்கிக்கொள்ளலாம்‌. விருப்பமுள்ள அன்பர்களும்‌ தாய்மார்களும்‌ அந்தர்‌ 
யோகங்களில்‌ கலந்துகொள்ளலாம்‌, ஆனால்‌ கைக்குழந்ைகஞடன்‌ வரும்‌ தாய்மார்களும்‌ பன்னிரண்டு வயதிற்‌ 
குக்‌ கீழ்ப்பட்ட சிறுவர்களும்‌ கலந்துகொள்ள அனுமதிக்கப்படமாட்டார்கள்‌. 

